



«ដូចរស់ក្នុងឋាននរក»

អំពើហិង្សាដោយអាស៊ីដនៅកម្ពុជា

«ដូចរស់ក្នុងឋាននរក» អំពើហិង្សាដោយអាស៊ីដនៅកម្ពុជា

សេចក្តីសង្ខេប.....	1
អនុសាសន៍សំខាន់ៗ	4
វិធីសាស្ត្រស្រាវជ្រាវ	6
I. សាវតា	8
បរិបទនៃការវាយប្រហារដោយអាស៊ីដ	8
បទដ្ឋានច្បាប់	11
ច្បាប់ស្តីពីការគ្រប់គ្រងអាស៊ីដខ្លាំង និងអនុក្រឹត្យ.....	11
ច្បាប់ស្តីពីអំពើហិង្សាក្នុងគ្រួសារ	15
សិទ្ធិទទួលបានការព្យាបាល និង ថែទាំសុខភាព	17
តម្រូវការថែទាំសុខភាពរបស់ជនរងគ្រោះមានជីវិតក្នុងអំពើហិង្សាដោយអាស៊ីដ	18
ការទប់ស្កាត់ផលប៉ះពាល់.....	19
ការគ្រប់គ្រងការឆ្លងមេរោគ	19
ការថែទាំផ្លូវចិត្តរបស់ជនរងគ្រោះជាប្រចាំតាមរយៈការចូលរួមពីសង្គម	20
ការចាត់អាស៊ីដខ្លាំងនៅក្នុងទីផ្សារ.....	21
II. ឧបសគ្គរបស់ជនរងគ្រោះក្នុងការទទួលបានសេវាថែទាំសុខភាព	23
បរាជ័យរបស់រដ្ឋាភិបាលក្នុងការកំណត់ និង អនុវត្តបទដ្ឋាននៃការព្យាបាលជនរងគ្រោះដោយការ រលាក	23
កង្វះខាតក្នុងការជួយអ្នកជនរងគ្រោះគ្រប់គ្រងភាពឈឺចាប់	26
កង្វះខាតនៃសេវាព្យាបាលផ្លូវចិត្តតាមបែបចិត្តសាស្ត្រ និងការព្យាបាលតាមរយៈការចូលរួមក្នុងសង្គម	28
ការរ៉ាប់រងផ្លែព្យាបាលដោយខ្លួនឯង និងត្រូវបានមន្ទីរពេទ្យបដិសេធមិនព្យាបាលឲ្យ	30
III. ឧបសគ្គរាំងស្ទះដល់ការស្វែងរកយុត្តិធម៌	34
ការការពារជនរងគ្រោះ និង សាក្សី	41
ការផ្តល់សំណង	45
សិទ្ធិបស់ជនពិការក្នុងការទទួលបានយុត្តិធម៌.....	49
អនុសាសន៍	52
អនុសាសន៍សម្រាប់រាជរដ្ឋាភិបាលកម្ពុជា.....	52

ប្រព័ន្ធយុត្តិធម៌	52
ជំនួយសង្គ្រោះផ្នែកវេជ្ជសាស្ត្រសម្រាប់ជនរងគ្រោះក្នុងអំពើវាយប្រហារដោយអាវុធិដ	53
ការជួសជុលការខូចខាត និង ជំនួយស្តារនីតិសម្បទាដល់ជនរងគ្រោះ	54
លទ្ធភាពរបស់ជនពិការ	55
វិធីបង្ការ.....	55
សេចក្តីថ្លែងអំណរគុណ	56

សេចក្តីសង្ខេប

ខណៈអង្គុយលើពូកដ៏ស្ទើងដែលក្រាលផ្ទាល់នឹងដីក្នុងផ្ទះរបស់នាង ស្ថិតក្នុងតំបន់សំណង់ អនាធិបតេយ្យមួយកន្លែងនាវេជ្ជានីក្នុងពេញ កុមារីអាយុ៣ឆ្នាំម្នាក់ឈ្មោះ ម៉ូលីតា កំពុង យកដៃស្លាបថ្ងមៗលើខ្នងម្តាយរបស់នាង ដែលពោរពេញដោយស្លាកស្នាមរលាក។ នៅក្រោម មួយ ក្នុងខែវិច្ឆិកា ឆ្នាំ២០១៤ កាលណោះម៉ូលីតានៅជាទារិកានៅឡើយ ម្តាយរបស់នាង ឈ្មោះ ម៉ុង ស្រីម៉ុ បានរងការវាយប្រហារដោយអាស៊ីដខ្លាំងពីសំណាក់ក្រុមជនល្មើសដែល ជាម្ចាស់តូបក្បែរខាង។ ទឹកអាស៊ីដនោះបានស្រោចសឹងតែមួយចំហៀងខ្លួនរបស់ស្រីម៉ុទៅ ហើយ ដោយបានដុតទម្លុះសាច់ខ្នង ដៃទាំងសងខាង ជើងទាំងពីរ និងមួយចំហៀងមុខ របស់ស្រីម៉ុ បណ្តាលឲ្យគ្រឿងក្រខាងស្តាំត្រូវរលេះរលួយទាំងស្រុង។ នៅប៉ុន្មានថ្ងៃបន្ទាប់ពី ការវាយប្រហារនោះ អាស៊ីដបានបន្តជ្រាបចូលក្នុងរាងកាយរបស់ស្រីម៉ុ បណ្តាលឲ្យស្រីម៉ុ ដែលកាលណោះកំពុងមានផ្ទៃពោះ២ខែផង ត្រូវរលូតកូននោះ។ ចំណែកកូនស្រី ម៉ូលីតា ដែលកំពុងនៅជាមួយម្តាយក្នុងពេលកើតហេតុ ត្រូវបានខ្លួនប្រាណរបស់អ្នកម្តាយបាំង បានមួយភាគមួយធំ តែទឹកអាស៊ីដនៅតែប៉ះចំផ្ទៃមុខរបស់កុមារីត្រង់ពីរកន្លែង នៅ ក្បែរភ្នែកខាងស្តាំរបស់នាង។

អង្គការឃ្លាំមើលសិទ្ធិមនុស្សអន្តរជាតិ (Human Rights Watch) បានជួបជាមួយស្រីម៉ុ នៅ ខែមិថុនា ឆ្នាំ២០១៥ ម្តងនិងម្តងទៀតនៅខែឧសភា ឆ្នាំ២០១៧។ នាងបានរៀបរាប់ថា នាងមិនត្រឹមតែរងការឈឺចាប់ផ្លូវកាយ និងផ្លូវចិត្តប៉ុណ្ណោះទេ ថែមទាំងត្រូវរស់ក្នុងភាព បាក់ទឹកចិត្ត ភាពភ័យខ្លាច និងភាពអស់សង្ឃឹមក្នុងការប្រឈមមុខនឹងប្រព័ន្ធច្បាប់ដ៏ ពុករលួយ និង ពោរពេញដោយបញ្ហា ដែលមិនអាចស្វែងរកមុខជនល្មើសយកមកទទួល ខុសត្រូវចំពោះមុខច្បាប់បាន។ ក្នុងឆ្នាំ២០១៧ នៅពេលនឹកគិតអំពីជីវិតក្រោយរងការ វាយប្រហារដោយទឹកអាស៊ីដ ស្រីម៉ុបានថ្លែងថា៖ «ឥឡូវ ខ្ញុំស្គាល់ហើយរសជាតិរស់នៅក្នុង ឋាននរក»។

ដោយផ្អែកលើការចុះស្រាវជ្រាវផ្ទាល់របស់អង្គការឃ្លាំមើលសិទ្ធិមនុស្សអន្តរជាតិ (Human Rights Watch) ក្នុងប្រទេសកម្ពុជាចាប់ពីខែធ្នូ ឆ្នាំ២០១៣ ដល់ខែឧសភាឆ្នាំ២០១៧ បូក រួមនឹងកិច្ចសម្ភាសន៍តាមទូរសព្ទ និងការស្រាវជ្រាវតាមរយៈឯកសារផ្សេងៗនៅខែមិថុនា ឆ្នាំ២០១៨ របាយការណ៍នេះ ពណ៌នាអំពីការប្រើប្រាស់អាស៊ីដខ្លាំងដោយចេតនា ដែល ភាគច្រើនជាប្រភេទអាស៊ីដនីត្រិក ឬស៊ុលហ្វួរិក ក្នុងអំពើវាយប្រហារចំនួន១៧ករណី។ ជន ប្រព្រឹត្តភាគច្រើនជាបុគ្គលឯកជនដែលមានចេតនាធ្វើឲ្យជនរងគ្រោះឈឺចាប់ ឲ្យពួកគេ មានស្លាកស្នាមជារឿងរហូត ឬក៏ស្លាប់តែម្តង។ ទោះបីជាអង្គការសិទ្ធិមនុស្សអន្តរជាតិ ច្បាប់ស្តីពីការគ្រប់គ្រងអាស៊ីដខ្លាំង ដើម្បីទប់ស្កាត់ការប្រើអាស៊ីដក្នុងអំពើវាយប្រហារ ប្រភេទនេះ និងដើម្បីផ្តល់នូវសេវាថែទាំសុខភាព ព្រមទាំងជំនួយផ្នែកច្បាប់ដល់ជន រងគ្រោះរួចហើយក៏ដោយ ក៏ជនល្មើសកម្រត្រូវបានតុលាការផ្តន្ទាទោសឲ្យជាប់ពន្ធនាគារ ណាស់ រីឯជនរងគ្រោះទៀតសោតក៏កម្រទទួលបានការព្យាបាល និង ថែទាំសុខភាពឲ្យ បានគ្រប់គ្រាន់ ឬក៏ទទួលបានសំណងសមរម្យណាស់។ ភាពបរាជ័យរបស់រដ្ឋាភិបាលក្នុង ការអនុវត្តច្បាប់ ឬផ្តល់ដំណោះស្រាយដល់ជនរងគ្រោះ ធ្វើឲ្យស្ថានភាពរបស់ពួកគេកាន់ តែអាក្រក់ ដោយត្រូវទ្រាំរស់នៅក្នុងសភាពបែបនេះអស់មួយជីវិត។

នៅពេលអាស៊ីដខ្លាំងត្រូវបានជះទៅលើមនុស្សយើង ស្បែក និងជាលិការបស់យើងនឹង ត្រូវរលួយភ្លាមៗ ហើយជារឿយៗ អាស៊ីដនោះជ្រាបដល់ឆ្អឹង។ ពេលជះចំមុខម្តងៗ ទឹក អាស៊ីដតែងតែស៊ីសាច់ភ្នែក ត្រចៀក ស្បែក និង ឆ្អឹង បណ្តាលឲ្យរលួយសាច់នៅក្នុង កន្លែងណាដែលវាហូរដល់។ ទោះបីយើងអាចលាងជម្រះទឹកអាស៊ីដនោះចេញក៏ដោយ ក៏វា នៅតែហូរជ្រាបចូលយ៉ាងជ្រៅតាមស្បែក និង ជាលិការបស់យើងក្នុងរយៈពេលជាច្រើន ថ្ងៃ។ នៅពេលលោក សំ ប៊ុណ្ណារិទ្ធិត្រូវបានភរិយារបស់លោកជះទឹកអាស៊ីដលើកាលពីឆ្នាំ ២០០៥ លោកស្មានថា វាជាទឹកក្តៅ។ ប៊ុណ្ណារិទ្ធិពន្យល់ថា៖ «តែនៅពេលយកដៃស្ទាបមុខ ទើបមានអារម្មណ៍ដឹងថា ស្បែករលេះចេញពីមុខ»។ លោកបន្តថា៖ «អស់រយៈពេល៦ខែ ខ្ញុំ តែងតែជុំគ្និនអាស៊ីដលើមុខរបស់ខ្ញុំ រាល់ពេលដកដង្ហើមចេញចូល»។

នៅក្រោយពេលរងការវាយប្រហារភ្លាមៗ ជនរងគ្រោះត្រូវការជាចាំបាច់នូវការថែទាំ សុខភាពជាច្រើនមុខ។ ដំបូងបង្អស់ ពួកគេប្រឈមនឹងការឆ្លងមេរោគយ៉ាងខ្លាំង— ពិសេសចំពោះអ្នកដែលរស់ក្នុងតំបន់ដូចប្រទេសកម្ពុជា ដែលសម្ភារៈបរិក្ខារសម្លាប់ មេរោគឲ្យបានគ្រប់គ្រាន់សម្រាប់ជនរងគ្រោះដោយការរលាក សឹងតែមិនមានតែម្តង— ហើយពួកគេត្រូវការជាចាំបាច់នូវការព្យាបាលប្រព័ន្ធដង្ហើម ការឆ្លងរោគ ការគ្រប់គ្រង ការឈឺចាប់ ព្រមទាំងការព្យាបាលភ្នែកជាដើម។

កាលពីឆ្នាំ២០១២ ប្រទេសកម្ពុជាបានអនុម័តច្បាប់ស្តីពីការគ្រប់គ្រងអាស៊ីដខ្លាំង ដែល តម្រូវឲ្យមន្ទីរពេទ្យរដ្ឋទាំងអស់ផ្តល់ការសង្គ្រោះ និងព្យាបាលដោយមិនគិតថ្លៃដល់អ្នក រស់រានមានជីវិតពីការវាយប្រហារដោយអាស៊ីដ។ ប៉ុន្តែ ក្នុងការអនុវត្តជាក់ស្តែង ច្បាប់ នោះហាក់បីដូចជាមិនត្រូវបានគេយកចិត្តទុកដាក់ឡើយ។ រាល់បុគ្គលិកមន្ទីរពេទ្យដែល អង្គការឃ្លាំមើលសិទ្ធិមនុស្សអន្តរជាតិបានសម្ភាសន៍ បាននិយាយថា ជនរងគ្រោះ ដោយសារការជះទឹកអាស៊ីដនៅតែត្រូវបង់ថ្លៃព្យាបាល ហើយក្នុងចំណោមបុគ្គលិក មន្ទីរពេទ្យទាំងនោះ គ្មាននរណាម្នាក់បង្ហាញថា ខ្លួនបានដឹងពីបទប្បញ្ញត្តិក្នុងច្បាប់ស្តីពី ការគ្រប់គ្រងអាស៊ីដខ្លាំងនោះឡើយ។ ក្នុងខែឧសភា ឆ្នាំ២០១៧ សូម្បីតែប្រធានក្រុម វេជ្ជបណ្ឌិតផ្នែករលាក នៅមន្ទីរពេទ្យព្រះកុសុមៈ—ដែលជាមន្ទីរពេទ្យរដ្ឋធំជាងគេនៅ កម្ពុជា និងជាពេទ្យរដ្ឋតែមួយគត់ដែលមានក្រុមឯកទេសផ្នែករលាក—ក៏មិនដឹងថា ជនរងគ្រោះដោយសារអាស៊ីដមានសិទ្ធិទទួលបានការព្យាបាលដោយមិនគិតថ្លៃនោះដែរ។ ក្នុងចំណោមជនរងគ្រោះដែលអង្គការឃ្លាំមើលសិទ្ធិមនុស្សអន្តរជាតិបានសម្ភាសន៍ គ្មាន នរណាម្នាក់ទទួលបានការព្យាបាលដោយមិនគិតថ្លៃពីមន្ទីរពេទ្យរដ្ឋឡើយ។ ផ្ទុយទៅវិញ ជនរស់រានមានជីវិតពីការជះទឹកអាស៊ីដ បែរជាត្រូវប្រឈមនឹងបញ្ហាគ្រប់ជំពូកដូច ពលរដ្ឋទូទៅដទៃទៀតនៅកម្ពុជាដែលត្រូវការជំនួយសង្គ្រោះបន្ទាន់ និងការព្យាបាលតាម បែបវេជ្ជសាស្ត្រតែងតែជួបប្រទះដែរ ដូចជាការបដិសេធមិនផ្តល់ការព្យាបាលឲ្យ ដោយ សារគ្មានអ្នករ៉ាប់រងបង់ថ្លៃព្យាបាលឲ្យ ឬក៏គ្មានលទ្ធភាពទូទាត់ថ្លៃព្យាបាលដោយខ្លួនឯង បានជាដើម។

ជារឿយៗ ជនរងគ្រោះត្រូវការការរក្សាទុកជាច្រើនដង ក្នុងពេលជាច្រើនឆ្នាំក្រោយរងការ វាយប្រហារដោយអាស៊ីដ។ រដ្ឋស្ថិតិការរលាកអាស៊ីដអាចត្រូវការពេលជាច្រើនឆ្នាំដើម្បីជា

សៈស្សីយ ហើយប្រសិនបើមិនទទួលបានការថែទាំតាមបែបវេជ្ជសាស្ត្រឲ្យបានគ្រប់គ្រាន់ ទេ នោះជនរងគ្រោះនឹងមានស្លាកស្នាមយ៉ាងក្រាស់ ដែលបង្កគ្រោះថ្នាក់យ៉ាងធ្ងន់ធ្ងរលើ រាងកាយរបស់ពួកគេអស់មួយជីវិត ដោយបង្កការលំបាកយ៉ាងខ្លាំងដល់ការធ្វើចលនា ប្រចាំថ្ងៃ។ ច្រមុះនិងមាត់អាចរួញបញ្ចូលគ្នា ចង្កាអាចរួញជាប់នឹងក ឬ ដើមទ្រូង ហើយ គ្របកភ្នែកអាចរួញឡើងលើជាប់រហូត។ ជារឿយៗ ជនរងគ្រោះធ្ងន់ធ្ងរខ្លាំង ត្រូវការការ រក្សាភ័យស៊ីបដងក្នុងរយៈពេលជាច្រើនឆ្នាំដើម្បីកម្ចាត់ស្លាកស្នាមទាំងនេះចេញ ទើប អាចធ្វើចលនាដោយប្រក្រតីវិញបាន។ សូម្បីក្នុងករណីជនរងគ្រោះទទួលបានការថែទាំ តាមបែបវេជ្ជសាស្ត្រត្រឹមត្រូវក៏ដោយ—ដែលភាគច្រើននៃជនរងគ្រោះដែលយើងបាន សម្ភាសន៍ មិនទទួលបាននោះ—ក៏ជាធម្មតា ជនរងគ្រោះតែងតែធ្លាក់ខ្លួនពិការភ្នែក ច្រង បង្ហូរ និងពិការភាពផ្សេងៗទៀត។

អ្នករស់រានមានជីវិតពីការរាយប្រហារដោយអាស៊ីដមួយចំនួន ដែលយើងបានជួប សម្ភាសន៍នៅកម្ពុជា បាននិយាយថា ផលប៉ះពាល់លើផ្លូវចិត្តរបស់ពួកគេ ជាផលប៉ះពាល់ ខ្លាំងជាងគេ។ ជនរងគ្រោះជាច្រើននាក់ធ្លាប់មានគំនិតចង់ធ្វើអត្តឃាត ទោះបីការរាយ ប្រហារមកលើពួកគេបានកន្លងផុតទៅអស់ជាច្រើនឆ្នាំហើយក៏ដោយ។ អ្នកខ្លះបានឲ្យ ដឹងថា ពួកគេមានជំងឺបាក់ទឹកចិត្តធ្ងន់ធ្ងរ ដែលធ្វើឲ្យសុខភាពផ្លូវចិត្តរបស់ពួកគេកាន់ តែចុះខ្សោយទៅៗ។ ក្រុមស្ថាប័នដែលធ្លាប់បានធ្វើការយ៉ាងជិតស្និទ្ធជាមួយនឹងជនរស់ រានមានជីវិតពីការរាយប្រហារដោយអាស៊ីដបានលើកឡើងថា ការធ្វើអត្តឃាត ការ ប៉ុនប៉ងធ្វើអត្តឃាត និងការធ្លាក់ទឹកចិត្តរ៉ាំរ៉ៃ គឺជាបញ្ហាដែលគេសង្កេតឃើញជាទូទៅ ក្នុងចំណោមជនរងគ្រោះទាំងនោះ។ រដ្ឋាភិបាលមិនធ្លាប់ផ្តល់សេវាសុខភាពផ្លូវចិត្តដល់ អ្នករស់រានមានជីវិតពីការរាយប្រហារដោយអាស៊ីដទាំងនោះទេ។

សម្រាប់ជនរងគ្រោះ ក្តីសង្ឃឹមក្នុងការទទួលបានយុត្តិធម៌ពីតុលាការមានតិចតួចណាស់។ នៅកម្ពុជា ជនរងគ្រោះក្នុងបទល្មើសទាំងឡាយ ជាធម្មតា មិនទទួលបានការយកចិត្ត ទុកដាក់ឲ្យបានគ្រប់គ្រាន់ពីអាជ្ញាធរមានសមត្ថកិច្ច ព្រះរាជអាជ្ញា ឬ ចៅក្រមនោះទេ ប្រសិនបើពួកគេមិនមានប្រាក់កាសស្តុកប៉ាន់ ឬ មិនមានឥទ្ធិពលគ្របដណ្តប់លើមន្ត្រី ទាំងនោះ។ ប្រសិនបើជនល្មើសក្នុងអំពើរាយប្រហារដោយអាស៊ីដជាបុគ្គលមានតំណែង ខ្ពង់ខ្ពស់ ឱកាសសម្រាប់ជនរងគ្រោះក្នុងការទទួលបានយុត្តិធម៌ក៏កាន់តែតិចតួចទៅ ទៀត ហើយការដាក់ពាក្យបណ្តឹងអាចនឹងកាន់តែបង្កគ្រោះថ្នាក់ដល់ពួកគេថែមទៀត។

អំពើពុករលួយ និង ការមិនអើពើរបស់មន្ត្រីនគរបាលក៏មានឥទ្ធិពលជំរុញឲ្យជនរងគ្រោះ ស្នាក់នៅក្នុងការរាយការណ៍ពីបទល្មើសផងដែរ។ ជាឧទាហរណ៍ ស្ត្រីរងគ្រោះដោយអំពើ ហិង្សាក្នុងគ្រួសារ មិនហ៊ានរាយការណ៍ពីបទល្មើសដែលបានកើតមានទៅលើពួកគេទេ ដោយសារភ័យខ្លាចថា នគរបាលនឹងមិនមានចំណាត់ការអ្វី ហើយពេលនោះនឹងធ្វើឲ្យ ពួកគេកាន់តែប្រឈមនឹងគ្រោះថ្នាក់ ប្រសិនបើហ៊ានរាយការណ៍។ ក្នុងករណីមួយចំនួន អំពើហិង្សាបែបនេះកាន់តែធ្ងន់ធ្ងរឡើងៗ រហូតឈានដល់ការប្រើប្រាស់អាស៊ីដ។

ដោយសារក្នុងសង្គមកម្ពុជា មានការយល់ឃើញជាទូទៅមួយថា ដើមចមនៃអំពើរាយ ប្រហារដោយអាស៊ីដ គឺមកពីរឿងរ៉ាវស្នេហាត្រីកោណ មានមនុស្សជាច្រើន—រួមទាំងមន្ត្រី ប៉ូលិស និងតុលាការផង—ជាពិសេសក្នុងករណីជនរងគ្រោះជាស្ត្រីភេទ ដែលតែងតែ បង្ហាញភរិយាបថមកលើជនរងគ្រោះ ក្នុងរបៀបសន្មតទុកជាមុនថា ជនរងគ្រោះនោះ សមនឹងគេជះទឹកអាស៊ីដ ព្រោះបានប្រព្រឹត្តអំពើផិតក្សត់ ឬ ជា «ស្រីកំណាន់» របស់ស្វាមី

នារីដែរទេ។ ស្លាកស្នាមដ៏ធ្ងន់ធ្ងរដែលបណ្តាលមកពីអំពើហិង្សាប្រហារ ប្រែក្លាយជាតិកតាង គំណាងឲ្យ«បាបកម្ម» របស់ពួកគេជារៀងរហូតដែលមិនអាចលុបលាងជ្រះ ដោយធ្វើឲ្យ ជនរងគ្រោះជាច្រើនមានអារម្មណ៍កាន់តែឃ្លាតឆ្ងាយពីសង្គម។

ជនរងគ្រោះម្នាក់ឈ្មោះ ស៊ុន សុខនី ដែលត្រូវបានស្វាមីវាយប្រហារដោយអាស៊ីដ កាលពី ខែកុម្ភៈ ឆ្នាំ២០១៦ ក្នុងផ្សារដ៏មមាញឹកមួយ បានមានប្រសាសន៍ថា មនុស្សម្នាក់ដែលនៅ ជុំវិញនាងក្នុងពេលកើតហេតុនោះមិនព្រមជួយនាងភ្លាមៗទេ រហូតទាល់តែនាងពន្យល់ ពួកគេថា នាងគឺជាប្រពន្ធរបស់បុរសដែលជនរងគ្រោះនោះ មិនមែនជាស្រីកំណាត់គេទេ។ នាងបានបន្ថែមថា នៅពេលហ្វូងមនុស្សនៅទីនោះព្រមជឿនាង ពួកគេបែរជាស្រែក បណ្តេញបុរសដែលប្រព្រឹត្តនោះឲ្យរត់គេចខ្លួនឲ្យបានមុនពេលប៉ូលិសមកដល់ទៅវិញ។

ករណីអំពើហិង្សាដោយការប្រើអាស៊ីដដែលល្បីខ្លះខ្លះបំផុតនៅកម្ពុជា ទំនងជាករណីវាយ ប្រហារលើអ្នកស្រី ភាគ ម៉ាវិណ ក្នុងឆ្នាំ១៩៩៩ ដែលកាលណោះនាងមានវ័យ១៦ឆ្នាំនៅ ឡើយ។ នៅពេលនោះ ស្វាយ ស៊ីថា វ័យ៤០ឆ្នាំ មានគំណែងជាអនុរដ្ឋលេខាធិការ នៅ ទីស្តីការគណៈរដ្ឋមន្ត្រី បានចាប់ចិត្តលើម៉ាវិណ ហើយបានកុហកនាងថា លោកជា ពាណិជ្ជករ មិនទាន់មានគ្រួសារនៅឡើយ។ ម៉ាវិណ បាននិយាយថា នៅពេលភរិយារបស់ ស្វាយ ស៊ីថា ដែលមានឈ្មោះ យួន សុផល បានដឹងពីទំនាក់ទំនងរវាងអ្នកទាំងពីរ យួន សុផលបានជួលបុរសមួយក្រុមឲ្យមកវាយធ្វើបាបនាងរហូតដល់បាត់បង់ស្មារតី ហើយ បានស្រោចទឹកអាស៊ីដនីទ្រឹកលើមុខរបស់នាង។ រហូតមកទល់នឹងពេលនេះ គ្មានបុគ្គល ណាម្នាក់ត្រូវបានតុលាការយកមកកាត់ទោសចំពោះអំពើហិង្សាប្រហារលើម៉ាវិណឡើយ— ទោះបីជាក្រុមជនល្មើសបានបន្ទូលទុកនូវភស្តុតាងដែលបញ្ជាក់ពីអត្តសញ្ញាណរបស់ ពួកគេនៅកន្លែងកើតហេតុក៏ដោយ— ហើយម៉ាវិណ មិនទទួលបានសំណងជំងឺចិត្តអ្វី ទាល់តែសោះ។ បច្ចុប្បន្ន ស្វាយ ស៊ីថា មានគំណែងជារដ្ឋមន្ត្រីអមនាយករដ្ឋមន្ត្រី។

អំពើនិរន្តរភាព ឬ ទម្លាប់ទុកឲ្យជនល្មើសរួចផុតពីសំណាញ់ច្បាប់ បានយកឈ្នះលើភាព យុត្តិធម៌ មិនមែនតែក្នុងករណីរបស់ម៉ាវិណទេ។ វាបានគ្របដណ្តប់លើយុត្តិធម៌ក្នុងករណី ជាច្រើនទៀតរបស់ជនរងគ្រោះភាគច្រើនដែលយើងបានជួបសម្ភាសន៍ក្នុងការស្រាវជ្រាវ សម្រាប់របាយការណ៍មួយនេះ។ ជនរងគ្រោះមួយចំនួនបានលើកឡើងពីការទទួលរង សម្ពាធពីមន្ត្រីរដ្ឋាភិបាលក្នុងការទទួលយកសំណងមិនសមរម្យក្រៅប្រព័ន្ធតុលាការ។ ក្នុង ចំណោមករណីមួយចំនួនតូចដែលបានប្តឹងទៅតុលាការ មានករណីតិចតួចប៉ុណ្ណោះដែល បានឈានដល់ដំណាក់កាលតុលាការផ្ដន្ទាទោសជនល្មើស ហើយកាន់តែតិចតួចទៅទៀត ដែលបានឈានដល់ដំណាក់កាលជនល្មើសអនុវត្តទោស។ គិតត្រឹមពេលចុងក្រុង របាយការណ៍នេះ គ្មានជនរងគ្រោះណាម្នាក់ដែលយើងបានសម្ភាសន៍ ទទួលបានសំណង ណាមួយតាមរយៈប្រព័ន្ធតុលាការឡើយ ទោះបីជាច្បាប់រដ្ឋប្បវេណី និងក្រមព្រហ្មទណ្ឌនៅ កម្ពុជាបានធានានូវសិទ្ធិរបស់ជនរងគ្រោះ ក្នុងការទទួលបានដំណោះស្រាយ រួមទាំង សំណងជំងឺចិត្តក៏ដោយ។

អនុសាសន៍សំខាន់ៗ

ក្រោមការគ្រប់គ្រងរបស់រដ្ឋាភិបាលលោកហ៊ុន សែន ចាប់តាំងពីឆ្នាំ១៩៨៥មក ប្រព័ន្ធ យុត្តិធម៌ និង សេវាសុខាភិបាលនៅកម្ពុជា ពោរពេញដោយបញ្ហាជាច្រើនដែលចាក់ឫស យ៉ាងជ្រៅនៅក្នុងសង្គម ធ្វើឲ្យពលរដ្ឋកម្ពុជាភាគច្រើនមិនអាចទទួលបានការថែទាំ

សុខភាពឲ្យបានគ្រប់គ្រាន់ ឬ មិនមានលទ្ធភាពសមរម្យក្នុងការស្វែងរកយុត្តិធម៌ពី តុលាការ។ ដោយសារវិសាលភាពនៃរបាយការណ៍នេះមានកម្រិត យើងមិនអាចរៀបរាប់ បញ្ហាទាំងនេះឲ្យបានពិស្តារក្នុងរបាយការណ៍មួយនេះបានទេ។ ទោះយ៉ាងណា ដូចរៀបរាប់ លម្អិតជូនខាងក្រោមនេះ មានចំណាត់ការដាក់លក់មួយចំនួនដែលអាជ្ញាធរអាច និង គួរតែអនុវត្តដើម្បីធានាថា ជនរងគ្រោះមានជីវិតពីការរាយប្រហារដោយអាស៊ីដទទួលបាន ការថែទាំសុខភាព និង យុត្តិធម៌ក្នុងកម្រិតមួយ។ រដ្ឋាភិបាលគួរតែ៖

- កែសម្រួលក្រមព្រហ្មទណ្ឌដោយដាក់បញ្ចូលអំពើរារាំងដល់ការអនុវត្តច្បាប់ ជាបទ ល្មើសព្រហ្មទណ្ឌ រួមទាំងការដាក់ចេញនូវការណែនាំ ឬ ដាក់សម្ពាធលើនគរបាល មន្ត្រី ចៅក្រម ឬ ព្រះរាជអាជ្ញា ឲ្យចាត់វិធានការក្នុងរបៀបដាក់លក់ណាមួយ។
- ហាមឃាត់ការទូទាត់សំណងក្រៅផ្លូវការក្នុងករណីបទល្មើសព្រហ្មទណ្ឌ រួមទាំងករណី ដែលពាក់ព័ន្ធនឹងអំពើហិង្សាដោយអាស៊ីដផង ដែលបំពានលើដំណើរការកាត់ ទោសជនល្មើសឲ្យបានសមស្រប។
- អនុម័តសេចក្តីព្រាងច្បាប់ស្តីពីការការពារជនរងគ្រោះ និង សាក្សី ដែលមានជា យូរមកហើយនោះឲ្យក្លាយជាច្បាប់។ វិធានការការពារជនរងគ្រោះ និង សាក្សីគួរ តែដាក់បញ្ចូលនូវកម្មវិធីសម្រាប់ការផ្លាស់ប្តូរទីលំនៅរបស់ជនរងគ្រោះ និងសាក្សី ដែលស្ថិតក្នុងហានិភ័យ ដាក់បញ្ចូលការមិនតម្រូវឲ្យសាក្សីលាតត្រដាងពី អត្តសញ្ញាណ និងទីលំនៅរបស់ពួកគេ ឬ កំណត់ព្រំដែននៃព័ត៌មានដែលត្រូវលាត ត្រដាង ព្រមទាំងបញ្ចូលនូវវិធានភស្តុតាងដែលអនុញ្ញាតឲ្យមានការធ្វើសក្ខីកម្ម របស់សាក្សីក្នុងរបៀបមួយដែលអាចការពារសាក្សីពីការធ្វើទុក្ខបុកម្នេញ ការ បំភិតបំភ័យ ឬ ការបង្ខិតបង្ខំ ដោយរក្សាបាននូវការគោរពសិទ្ធិរបស់ជនត្រូវ ចោទក្នុងការទទួលបានការជំនុំជម្រះក្តីដោយយុត្តិធម៌។
- បញ្ជាក់ឲ្យបានច្បាស់ពីអត្ថន័យនៃប្បញ្ញត្តិស្តីពី«ជំនួយសង្គ្រោះផ្នែកច្បាប់»ត្រង់ មាត្រា១១នៃច្បាប់ស្តីពីការគ្រប់គ្រងអាស៊ីដខ្លាំង។ រដ្ឋាភិបាលគួរចាត់វិធានការ ក្នុងការធានាថា ជនធានាទាំងនេះត្រូវបានផ្តល់ជូនដល់ជនរងគ្រោះ និងអាចឲ្យ ជនរងគ្រោះទទួលបាននៅពេលពួកគេត្រូវការ។
- ទំនាក់ទំនងឲ្យបានច្បាស់ជាមួយមន្ទីរពេទ្យរដ្ឋទាំងអស់នៅគ្រប់ជាន់ថ្នាក់អំពី ប្បញ្ញត្តិនៃច្បាប់ស្តីពីការគ្រប់គ្រងអាស៊ីដខ្លាំងត្រង់មាត្រា១១ ដែលចែងថា រាល់«មណ្ឌលសុខភាព មន្ទីរពេទ្យរដ្ឋ ឬ គ្រឹះស្ថានព្យាបាលសាធារណៈផ្សេងទៀត ត្រូវ ផ្តល់ការសង្គ្រោះ និង ការការពារដល់ជនរងគ្រោះដោយសារអាស៊ីដខ្លាំង ដោយឥត គិតថ្លៃ»។ បញ្ជាក់ឲ្យបានច្បាស់ដល់មន្ទីរពេទ្យរដ្ឋថា ពួកគេនឹងទទួលបានការ ទូទាត់ពីរដ្ឋាភិបាលសម្រាប់ការចាយវាយលើថ្លៃព្យាបាលជនរងគ្រោះដោយអាស៊ីដ ខ្លាំង។
- ធានាថា ថ្នាំកាត់បន្ថយការឈឺចាប់ដូចជា ទាំងថ្នាំម៉ូហ្វីន (Morphine) ទាំងថ្នាំ កូដេអ៊ីន (Codeine) មានបរិមាណគ្រប់គ្រាន់ ហើយពិតជាអាចបំពេញតម្រូវការ ដាក់ស្តែងរបស់ជនរងគ្រោះនៅពេលពួកគេត្រូវការ ស្របតាមកាតព្វកិច្ចរបស់ រដ្ឋាភិបាលកម្ពុជាក្នុងការធានានូវសិទ្ធិទទួលបានសេវាសុខាភិបាលដល់ពលរដ្ឋ។

វិធីសាស្ត្រស្រាវជ្រាវ

របាយការណ៍នេះផ្អែកលើកិច្ចសម្ភាសន៍ដែលត្រូវបានធ្វើឡើងដោយអង្គការឃ្លាំមើលសិទ្ធិមនុស្សអន្តរជាតិ (Human Rights Watch) ក្នុងខែធ្នូ ឆ្នាំ២០១៣ ខែមិថុនា ឆ្នាំ២០១៥ និងខែឧសភា ឆ្នាំ២០១៧ ជាមួយជនរស់រានមានជីវិតពីការវាយប្រហារដោយអាស៊ីដចំនួន១៧នាក់ នៅរាជធានីភ្នំពេញ និងខេត្តកំពង់ចាម សាច់ញាតិរបស់ពួកគេ មេធាវី អ្នកជំនាញតាមបណ្តាអង្គការក្រៅរដ្ឋាភិបាល ដែលធ្វើការងារផ្ដោតលើបញ្ហាអំពើហិង្សាដោយអាស៊ីដជាងមាស និងអាជីវករលក់អាកុយម៉ូតូតាមផ្លូវក្នុងរាជធានីភ្នំពេញ ព្រមទាំងអ្នកលក់អាកុយ និងកម្មករធ្វើការក្នុងចំការកៅស៊ូ នៅខេត្តកំពង់ចាម និងខេត្តត្បូងឃ្មុំ។

បទសម្ភាសន៍ត្រូវបានធ្វើឡើងជាភាសាខ្មែរតាមរយៈអ្នកបកប្រែ។ បទសម្ភាសន៍ជាមួយជនរស់រានមានជីវិតពីការវាយប្រហារដោយអាស៊ីដត្រូវបានធ្វើឡើងក្នុងលំនៅស្ថានរបស់ពួកគេ ដោយមិនមានវត្តមានរបស់អ្នកផ្សេងក្រៅពីអ្នកស្រាវជ្រាវនៃអង្គការឃ្លាំមើលសិទ្ធិមនុស្សអន្តរជាតិ អ្នកបកប្រែ និងជនរងគ្រោះនោះទេ។ ក្នុងករណីខ្លះ សមាជិកគ្រួសារ ឬបុគ្គលិកសង្គមកិច្ចរបស់អង្គការមនុស្សធម៌ជួយជនរងគ្រោះកម្ពុជាដោយសារអាស៊ីដ ត្រូវបានអនុញ្ញាតឲ្យមានវត្តមានក្នុងពេលសម្ភាសន៍ដែរ ទៅតាមការស្នើសុំពីជនរងគ្រោះ។

យើងបានជម្រាបជូនរាល់អ្នកដែលបានផ្តល់បទសម្ភាសន៍ទាំងអស់អំពីគោលបំណងនៃការស្រាវជ្រាវ និងបានប្រាប់ពួកគេថា ព័ត៌មានដែលពួកគេចែករំលែកនឹងត្រូវដាក់បញ្ចូលក្នុងរបាយការណ៍នេះ។ យើងបានបញ្ជាក់យ៉ាងច្បាស់ជូនពួកគេថា អង្គការឃ្លាំមើលសិទ្ធិមនុស្សអន្តរជាតិមិនអាចផ្តល់ជំនួយផ្នែកវេជ្ជសាស្ត្រ ផ្នែកច្បាប់ ឬ ផ្នែកហិរញ្ញវត្ថុណាមួយជូនពួកគេទេ។ អ្នកដែលផ្តល់បទសម្ភាសន៍បានជ្រាបថា បទសម្ភាសន៍ធ្វើឡើងតាមគោលការណ៍ស្ម័គ្រចិត្ត និង បានដឹងថា ពួកគេអាចបដិសេធមិនឆ្លើយសំណួរណាមួយ ហើយ អាចបញ្ឈប់ការផ្តល់បទសម្ភាសន៍នៅពេលណាក៏បាន។

យើងបានកិតគូរពីវិធីសាស្ត្រកាត់បន្ថយឲ្យបានជាអប្បបរមានូវការឈឺចាប់របស់ជនរងគ្រោះនៅពេលឲ្យពួកគេរំលឹកឡើងវិញពីរឿងរ៉ាវដែលបានកើតឡើង ដោយបានផ្តល់ពេលវេលាសម្រាកដល់ជនរងគ្រោះគ្រប់ពេលដែលពួកគេត្រូវការក្នុងកំឡុងពេលធ្វើបទសម្ភាសន៍ ហើយអ្នកស្រាវជ្រាវរបស់យើងបានចៀសវាងការសួរអំពីព័ត៌មានទាំងឡាយណាដែលយើងបានដឹងរួចហើយតាមរយៈឯកសារផ្លូវច្បាប់។ អង្គការឃ្លាំមើលសិទ្ធិមនុស្សអន្តរជាតិក៏បានធានាផងដែរថា រាល់អ្នកផ្តល់បទសម្ភាសន៍ទាំងអស់អាចទាក់ទងអ្នកស្រាវជ្រាវរបស់យើងបាន ក្នុងករណីមានការព្រួយបារម្ភអ្វីមួយក្រោយពេលផ្តល់បទសម្ភាសន៍រួច។

ដើម្បីការពារអ្នកផ្តល់បទសម្ភាសន៍ពីការសងសឹកណាមួយដែលអាចកើតឡើងជាយថាហេតុ យើងបានលុបឈ្មោះពិត និង សេចក្តីលម្អិតទាំងឡាយ ដែលប្រាប់ពីអត្តសញ្ញាណរបស់ជនរងគ្រោះ ឬ ក្នុងករណីខ្លះ យើងបានប្រើឈ្មោះក្លែងក្លាយ។ នៅក្នុងរបាយការណ៍នេះ យើងបានដាក់កំណត់សម្គាល់បញ្ជាក់ពីការប្រើឈ្មោះក្លែងក្លាយ នៅក្រុងកន្លែងបង្ហាញពីប្រភព។

ក្នុងអំឡុងពេលនៃការស្រាវជ្រាវ អត្រាប្តូរប្រាក់ស្ថិតក្នុងកម្រិតជាមធ្យម ដែលឧបត្ថម្ភ
សហរដ្ឋអាមេរិកស្មើនឹង៤០០០រៀល។ អត្រានេះត្រូវបានប្រើដើម្បីគណនាទំហំសាច់ប្រាក់
នៃរូបិយប័ណ្ណទាំងពីរ ដែលបានលើកឡើងនៅក្នុងអត្ថបទ ហើយជាទូទៅគិតជាឧបត្ថម្ភ
អាមេរិក។

I. សាវតា

បរិបទនៃការវាយប្រហារដោយអាស៊ីដ

ខណៈការវាយប្រហារដោយអាស៊ីដកើតមាននៅទូទាំងពិភពលោក ការវាយប្រហារបែបនេះភាគច្រើនប្រមូលផ្តុំនៅតំបន់អាស៊ីខាងត្បូង និងអាស៊ីអាគ្នេយ៍។^១ បញ្ហានេះមានភាពខុសប្លែកគ្នាពីប្រទេសមួយទៅប្រទេសមួយ ត្រង់បរិបទ វិសាលភាព និងកត្តាបង្កហេតុ។ នៅប្រទេសឥណ្ឌា បង់ក្លាដែស ប៉ាគីស្ថាន និងនេប៉ាល់ ភាគច្រើនលើសលប់នៃការវាយប្រហារគឺត្រូវបានប្រព្រឹត្តទៅលើស្ត្រីភេទ។^២ កត្តាដែលត្រូវបានគេចាត់ទុកថា ជាមូលហេតុជំរុញឲ្យមានការវាយប្រហារបែបនេះនៅបណ្តាប្រទេសទាំងនោះ រួមមាន ការបដិសេធផ្ដេហា អាពាហ៍ពិពាហ៍ ឬ មិនព្រមរួមភេទជាមួយ ការដែលត្រូវបានគេចាប់រំលោភ និងនាំភាពអាម៉ាស់ដល់គ្រួសារ អំពើហិង្សាក្នុងគ្រួសារ ការស្វែងរកការអប់រំ និងឆ្ពោះរឿងបណ្តាការជាដើម។^៣

នៅប្រទេសបង់ក្លាដែស—ប្រទេសឈានមុខគេលើពិភពលោក ដែលមានការវាយប្រហារដោយអាស៊ីដជាង៣៦០០ករណីក្នុងរយៈពេល១៨ឆ្នាំចុងក្រោយនេះ—ភាគច្រើនលើសលប់នៃករណីវាយប្រហារទាំងនោះ គឺជាការប្រព្រឹត្តរបស់បុរសទៅលើស្ត្រីភេទ។^៤ ក្នុងនោះ មានការវាយប្រហារមួយដែលកើតចេញពីជម្លោះដីធ្លី ដោយស្ត្រីម្នាក់បានរងការវាយប្រហារពីសំណាក់បុរសម្នាក់ដែលមានបំណងធ្វើបាបបុរសជាស្វាមី ឬ ឪពុករបស់នាង។ ការធ្វើបាបស្ត្រីនោះ ធ្វើឡើងក្នុងន័យបំផ្លាញទ្រព្យសម្បត្តិរបស់បុរសដែលជាសត្រូវ ព្រោះស្ត្រីត្រូវបានចាត់ទុកថាជា«ទ្រព្យសម្បត្តិ»របស់បុរសជាស្វាមី ឬជាឪពុក។^៥ នៅតំបន់ខ្លះនៃប្រទេស

^១ ទោះយ៉ាងណា ការវាយប្រហារបែបនេះបានកើនឡើងនៅចក្រភពអង់គ្លេសនាពេលថ្មីៗនេះ។ សូមមើល Joanna Kakissis, “Acid Attacks on the Rise in UK,” National Public Radio, August 6, 2017, <http://www.npr.org/sections/parallels/2017/08/06/541209398/acid-attacks-on-the-rise-in-the-u-k> (ចូលមើលថ្ងៃទី១៩ ខែកុម្ភៈ ឆ្នាំ២០១៨)។

^២ Acid Survivors Trust International, “Country Files,” undated, <https://www.acidviolence.org/a-worldwide-problem.html> (ចូលមើលថ្ងៃទី២៩ ខែមករា ឆ្នាំ២០១៨)។

^៣ មូលនិធិជនរងគ្រោះដោយអាស៊ីដនៃប្រទេសបង់ក្លាដែស (Acid Survivors Foundation Bangladesh), “អំពើហិង្សាដោយអាស៊ីដ,” គ្មានកាលបរិច្ឆេទ, <http://www.acidsurvivors.org/Acid-Violence> (ចូលមើលនៅថ្ងៃទី១៦ ខែកក្កដា ឆ្នាំ២០១៦); Avon Global Center for Women and Justice at Cornell Law School et al., “ការប្រយុទ្ធប្រឆាំងអំពើហិង្សាដោយអាស៊ីដនៅបង់ក្លាដែស ឥណ្ឌា និងកម្ពុជា,” ឆ្នាំ២០១១, <http://www.ohchr.org/Documents/HRBodies/CEDAW/HarmfulPractices/AvonGlobalCenterforWomenandJustice.pdf> (ចូលមើលថ្ងៃទី២៩ ខែមិថុនា ឆ្នាំ២០១៥); មូលនិធិជនរងគ្រោះដោយអាស៊ីដនៃប្រទេសបង់ក្លាដែស, “របាយការណ៍ប្រចាំឆ្នាំ២០១៣,” ខែធ្នូ ឆ្នាំ២០១៣, http://www.acidsurvivors.org/images/frontImages/Annual_Report-2013.pdf (ចូលមើលថ្ងៃទី១៦ ខែកក្កដា ឆ្នាំ២០១៥)។

^៤ មូលនិធិជនរងគ្រោះដោយអាស៊ីដនៃប្រទេសបង់ក្លាដែស (Acid Survivors Foundation Bangladesh), “ស្ថិតិ,” ខែធ្នូ ឆ្នាំ២០១៧, <http://www.acidsurvivors.org/Statistics> (ចូលមើលនៅថ្ងៃទី២១ ខែកុម្ភៈ ឆ្នាំ២០១៨); មូលនិធិជនរងគ្រោះដោយអាស៊ីដនៃប្រទេសបង់ក្លាដែស, “របាយការណ៍ប្រចាំឆ្នាំ២០១៣”។

^៥ មូលនិធិជនរងគ្រោះដោយអាស៊ីដនៃប្រទេសបង់ក្លាដែស (Acid Survivors Foundation Bangladesh), “របាយការណ៍ប្រចាំឆ្នាំ២០១៣”។

អាហ្វហ្កានីស្ថាន និងប៉ាគីស្ថាន ក្នុងស្រីទាំងឡាយណាដែលមានចង់ទៅសាលារៀនដើម្បី ទទួលបានការអប់រំ អាចប្រឈមនឹងការរាយប្រហារដោយអាស៊ីដ។^៦

នៅកម្ពុជា ករណីរាយប្រហារដោយទឹកអាស៊ីដដែលត្រូវបានរាយការណ៍ មានចំនួន៤០ ករណីដែលជាចំនួនខ្ពស់បំផុតនៅក្នុងឆ្នាំ២០០០។ ករណីទាំងនោះត្រូវបានគេជឿថា បណ្តាលមកពី«ការយកគម្រិតមាតា»អំពើរាយប្រហារលើលើតាត ម៉ារីណា។^៧ មានរលកនៃ ការរាយប្រហារមួយទៀតនៅឆ្នាំ២០១០ ដែលមានជនរងគ្រោះសរុបចំនួន៣៦នាក់បាន រាយការណ៍។^៨ ភាគច្រើននៃករណីទាំងនោះកើតចេញពីជម្លោះរវាងបុគ្គល និង បុគ្គល ហើយនិងការចងកំនុំ។^៩ ការរាយប្រហារកើតមានញឹកញាប់ជាងគេនៅខេត្តកំពង់ចាម (បច្ចុប្បន្នខេត្តកំពង់ចាម និងខេត្តត្បូងឃ្មុំ) និងរាជធានីភ្នំពេញ។ ការដែលខេត្តកំពង់ ចាមសំបូរនូវការរាយប្រហារបែបនេះ ដោយសារខេត្តនេះមានការប្រើប្រាស់អាស៊ីដច្រើន នៅក្នុងផលិតកម្មកៅស៊ូ។^{១០}

ដូចនៅប្រទេសបង់ក្លាដែស និងប៉ាគីស្ថានដែរ ប្រទេសកម្ពុជាបានអនុម័តច្បាប់ដែលត្រូវ បានតាក់តែងឡើងក្នុងបំណងយ៉ាងជាក់លាក់ គឺដើម្បីដោះស្រាយបញ្ហាអំពើហិង្សាដោយ អាស៊ីដ។ ច្បាប់ស្តីពីការគ្រប់គ្រងអាស៊ីដឆ្នាំ២០១២ បានចែងពីបទប្បញ្ញត្តិយ៉ាង ទូលំទូលាយចំពោះការគ្រប់គ្រងការផលិត និង ចែកចាយអាស៊ីដឆ្នាំ២០១២ ការគូសបង្ហាញ អំពីនីតិវិធីច្បាប់ និងការដាក់ទោសទណ្ឌលើជនល្មើសក្នុងអំពើរាយប្រហារដោយអាស៊ីដ

^៦ Allie Torgan, “Acid Attacks, Poison: What Afghan Girls Risk by Going to School,” CNN, ថ្ងៃទី២ ខែ សីហា ឆ្នាំ២០១២, <http://www.cnn.com/2012/08/02/world/meast/cnnheroes-jan-afghan-school/> (ចូលមើលថ្ងៃទី៣ ខែកក្កដា ឆ្នាំ២០១៥); Shaan Khan, “Pakistani Taliban Target Female Students with Acid Attack,” CNN, ថ្ងៃទី៣ ខែ វិច្ឆិកា ឆ្នាំ២០១២, <http://www.cnn.com/2012/11/03/world/asia/pakistan-acid-attack/> (ចូលមើលថ្ងៃទី៣ ខែកក្កដា ឆ្នាំ ២០១៥); Atia Abawi, “Afghan Girls Maimed by Acid Vow to Go to School,” CNN, ថ្ងៃទី២៣ ខែមករា ឆ្នាំ ២០០៩, <http://www.cnn.com/2009/WORLD/asiapcf/01/22/acid.attacks/index.html?eref=onion> (ចូលមើលថ្ងៃទី៣ ខែកក្កដា ឆ្នាំ២០១៥); “Acid Attack on Afghan Schoolgirls,” BBC, ថ្ងៃទី១២ ខែវិច្ឆិកា ឆ្នាំ ២០០៨, http://news.bbc.co.uk/2/hi/south_asia/7724505.stm (ចូលមើលថ្ងៃទី៣ ខែកក្កដា ឆ្នាំ២០១៥); Dexter Filkins, “Afghan Girls, Scarred by Acid, Defy Terror, Embracing School,” New York Times, ថ្ងៃទី ១៣ ខែមករា ឆ្នាំ២០០៩, <http://www.nytimes.com/2009/01/14/world/asia/14kandahar.html?pagewanted=all> (ចូលមើលថ្ងៃ ទី៣ ខែកក្កដា ឆ្នាំ២០១៥)។

^៧ អង្គការជួយសង្គ្រោះជនរងគ្រោះកម្ពុជាដោយសារអាស៊ីដ (CASC), “ទម្លាយភាពស្ងប់ស្ងាត់,” ខែឧសភា ឆ្នាំ ២០១០, [http://cchrcambodia.org/admin/media/report/report/english/2010-05-21- %20Breaking%20the%20Silence%20Addressing%20Acid%20Attacks%20in%20Cambodia_%20E N.pdf](http://cchrcambodia.org/admin/media/report/report/english/2010-05-21-%20Breaking%20the%20Silence%20Addressing%20Acid%20Attacks%20in%20Cambodia_%20E N.pdf) (ចូលមើលនៅថ្ងៃទី២១ ខែកុម្ភៈ ឆ្នាំ២០១៥)។

^៨ សំណុំរឿងជនរងគ្រោះដែលត្រូវបានកត់ត្រាទុកដោយអង្គការជួយសង្គ្រោះជនរងគ្រោះកម្ពុជាដោយសារ អាស៊ីដ (CASC), រក្សាទុកនៅអង្គការឃ្លាំមើលសិទ្ធិមនុស្សអន្តរជាតិ (Human Rights Watch)។

^៩ អង្គការជួយសង្គ្រោះជនរងគ្រោះកម្ពុជាដោយសារអាស៊ីដ (CASC), “ទម្លាយភាពស្ងប់ស្ងាត់”។

^{១០} អង្គការជួយសង្គ្រោះជនរងគ្រោះកម្ពុជាដោយសារអាស៊ីដ (CASC), “របាយការណ៍ការងារប្រចាំឆ្នាំ២០១៤” ខែធ្នូ ឆ្នាំ២០១៤, <http://www.thecasc.org/docs/CASC%20Annual%20Progress%20Report%202014.pdf> (ចូលមើលនៅ ថ្ងៃទី៩ ខែកក្កដា ឆ្នាំ២០១៥); ឯកសារដែលត្រូវបានធ្វើបច្ចុប្បន្នភាពដល់ខែមិថុនា ឆ្នាំ២០១៥ រក្សាទុកនៅ អង្គការឃ្លាំមើលសិទ្ធិមនុស្សអន្តរជាតិ (Human Rights Watch)។

ព្រមទាំងអំពាវនាវឲ្យមានការផ្តល់សេវាសង្គម ច្បាប់ និង វេជ្ជសាស្ត្រដល់ជនរស់រានមានជីវិតពីការរាយប្រហារ។ ចាប់តាំងពីការអនុម័តច្បាប់នោះនៅឆ្នាំ២០១២មក ការរាយប្រហារដោយអាស៊ីដនៅកម្ពុជាបានថយចុះ ប៉ុន្តែការដែលបទល្មើសមួយចំនួនមិនត្រូវបានជនរងគ្រោះរាយការណ៍ និងកង្វះខាតស្ថិតិដែលអាចយកជាការបាន ធ្វើឲ្យយើងមានការលំបាកក្នុងការសន្និដ្ឋានពីវិសាលភាពពេញលេញនៃបញ្ហានេះ។^{១១} មន្ត្រីអនុវត្តច្បាប់ និងមន្ត្រីសុខាភិបាលនៅកម្ពុជាពុំបានកត់ត្រាទុកនូវហេតុការណ៍នៃអំពើហិង្សាដោយអាស៊ីដ ដាច់ដោយឡែកពីបទឧក្រិដ្ឋក្នុងទម្រង់ផ្សេងទៀតនោះទេ រហូតដល់មានច្បាប់ស្តីពីការគ្រប់គ្រងអាស៊ីដខ្លាំងនេះ។

ចាប់តាំងពីច្បាប់នេះត្រូវបានអនុម័តមក អំពើរាយប្រហារដោយអាស៊ីដដែលត្រូវបានរាយការណ៍មានយ៉ាងហោចណាស់២៥ករណី កើតឡើងលើជនរងគ្រោះចំនួន៣២នាក់ ក្នុងនោះ២៣នាក់ត្រូវបានគេដឹងថា នៅមានជីវិត។ ក្នុងចំណោមជនរងគ្រោះទាំង៣២នាក់មាន១៩នាក់ជាស្ត្រី និង១៣នាក់ទៀតជាបុរស។^{១២}

បើប្រៀបធៀបជាមួយប្រទេសបង់ក្លាដែស និង ឥណ្ឌា ប្រទេសកម្ពុជាមានអត្រាជនរងគ្រោះជាបុរសខ្ពស់ជាង ប៉ុន្តែជនរងគ្រោះភាគច្រើននៅតែជាស្ត្រី ហើយករណីរាយប្រហារជាច្រើននៅកម្ពុជាបង្ហាញឲ្យឃើញយ៉ាងច្បាស់ពីបញ្ហាជនឪ (ភាពមិនស្មើគ្នារវាងបុរសនិង ស្ត្រី)។ ឧទាហរណ៍ មានករណីជាច្រើនដែលមានដើមហេតុពាក់ព័ន្ធនឹងការរំលោភសិទ្ធិស្ត្រី ដូចជា ការប្រព្រឹត្តអំពើហិង្សាក្នុងគ្រួសារ ដែលមិនត្រូវបានទុកចោលមិនដោះស្រាយ។ ជាញឹកញយ ស្ត្រីដែលរងគ្រោះដោយអំពើហិង្សាក្នុងគ្រួសារ មិនហ៊ានរាយការណ៍ទៅសមត្ថកិច្ចទេ ព្រោះពួកគេខ្លាចសមត្ថកិច្ចមិនយកចិត្តទុកដាក់លើករណីរបស់ពួកគេផង និងខ្លាចជនល្មើសសងសឹកផង។

ដោយសារមានការយល់ឃើញថា ការរាយប្រហារដោយអាស៊ីដលែងសួរកើតមានញឹកញាប់ដូចពីមុន ការផ្តល់ជំនួយដល់អង្គការមនុស្សធម៌ជួយសង្គ្រោះជនរងគ្រោះកម្ពុជាដោយសារអាស៊ីដត្រូវបានកាត់បន្ថយ ហើយអង្គការនោះបានបញ្ឈប់ដំណើរការរបស់ខ្លួនទាំងស្រុងនៅឆ្នាំ២០១៤។ ប៉ុន្តែទោះបីជាចំនួននៃករណីរាយប្រហារដោយអាស៊ីដបានថយចុះក្តី ជនរស់រានមានជីវិតពីការរាយប្រហារនៅតែបន្តត្រូវការការទំនុកបម្រុងតទៅទៀត។ ការចាត់ចែងធនធានរបស់អង្គការក្រៅរដ្ឋាភិបាលសម្រាប់ផ្តល់ជំនួយផ្នែកសុខភាព សេដ្ឋកិច្ច ផ្លូវចិត្ត និងផ្នែកច្បាប់ ដល់ជនរងគ្រោះត្រូវបានកាត់បន្ថយស្ទើរតែគ្មានសល់អ្វីទាល់តែសោះ បណ្តាលឲ្យជនរងគ្រោះបាត់បង់ជំនួយដែលពួកគេត្រូវការជាចាំបាច់។ រដ្ឋាភិបាលកម្ពុជាបានបរាជ័យក្នុងការបំពេញភារកិច្ចនោះប្រហែលនេះ ទោះបីជាបានបង្ហាញការប្តេជ្ញាចិត្តរបស់ខ្លួនក្នុងការបំពេញកាតព្វកិច្ចនេះ ដូចបានចែងក្នុងច្បាប់ស្តីពីការគ្រប់គ្រងអាស៊ីដខ្លាំងឆ្នាំ២០១២ក៏ដោយ។

^{១១} ដដែល។

^{១២} តួលេខទាំងនេះផ្អែកលើសំណុំរឿងដែលត្រូវបានកត់ត្រាទុកដោយអង្គការជួយសង្គ្រោះជនរងគ្រោះកម្ពុជាដោយសារអាស៊ីដ និងសេចក្តីរាយការណ៍របស់សារព័ត៌មាន ដែលអង្គការឃ្លាំមើលសិទ្ធិមនុស្សអន្តរជាតិបានតាមដាន។

បទដ្ឋានច្បាប់

ច្បាប់ស្តីពីការគ្រប់គ្រងអាស៊ីដខ្លាំង និងអនុក្រឹត្យ

រដ្ឋសភាកម្ពុជាបានអនុម័តច្បាប់ស្តីពីការគ្រប់គ្រងអាស៊ីដខ្លាំង (ច្បាប់ស្តីពីអាស៊ីដ) ក្នុងខែធ្នូ ឆ្នាំ២០១១ ហើយច្បាប់នេះបានចូលជាធរមានក្នុងខែមករា ឆ្នាំ២០១២។^{១៣} អនុក្រឹត្យលេខ៤៨ ស្តីពីបែបបទ និង លក្ខខណ្ឌនៃការគ្រប់គ្រងអាស៊ីដខ្លាំង ត្រូវបានចេញផ្សាយនៅថ្ងៃទី៣១ ខែមករា ឆ្នាំ២០១៣។^{១៤} ទោះបីជាមានភាពខ្វះចន្លោះក្នុងការអនុវត្តក្តីច្បាប់អាស៊ីដ និង អនុក្រឹត្យនេះគឺជាការបោះជំហានដំបូងស្របតាមប្រព័ន្ធនៃការអនុវត្តការទប់ស្កាត់ និងការដោះស្រាយឲ្យបានគ្រប់គ្រាន់នូវផលប៉ះពាល់នៃអំពើហិង្សាប្រហារដោយអាស៊ីដនៅកម្ពុជា។

ច្បាប់ស្តីពីអាស៊ីដកំណត់ពីនិយមន័យនៃអាស៊ីដខ្លាំង និង ចែងយ៉ាងទូលំទូលាយអំពីបទដ្ឋានផលិត និង ចែកចាយអាស៊ីដខ្លាំងឲ្យបានត្រឹមត្រូវ ព្រមទាំងចែងអំពីនីតិវិធីច្បាប់សម្រាប់ផ្ដន្ទាទោសជនល្មើសក្នុងអំពើហិង្សាប្រហារដោយអាស៊ីដផងដែរ។ ច្បាប់នេះគម្របឲ្យរដ្ឋាភិបាលផ្តល់សេវាស្តារនីតិសម្បទា ជំនួយសង្គ្រោះផ្នែកច្បាប់ និងផ្នែកវេជ្ជសាស្ត្រដល់ជនរងគ្រោះមានជីវិតពីការរលាកអាស៊ីដខ្លាំង។ ចំណែកអនុក្រឹត្យបានបកស្រាយមាត្រានានាក្នុងច្បាប់ស្តីពីអាស៊ីដ ដែលទាក់ទងនឹងការផលិត ការទុកដាក់ និងការចែកចាយអាស៊ីដខ្លាំង។

ការដាក់ទោសទណ្ឌ

ជនទាំងឡាយណាដែលត្រូវបានចោទប្រកាន់ក្នុងអំពើហិង្សាដោយអាស៊ីដ ត្រូវស្ថិតក្រោមការដាក់ទោសទណ្ឌដែលមានចែងក្នុងច្បាប់ស្តីពីអាស៊ីដ។ រយៈពេលនៃការជាប់ឃុំ និងវិសាលភាពនៃការពិន័យ ដែលអាស្រ័យលើស្ថានភាពបញ្ហាស្តារគឺរបស់ជនប្រព្រឹត្ត និងភាពធ្ងន់ធ្ងរនៃការរាយប្រហារ ត្រូវបានចែងដូចខាងក្រោម៖

មាត្រា	បទល្មើស	ការដាក់ទោសទណ្ឌ
១៦	«អំពើសម្លាប់មនុស្សដោយចេតនាដោយប្រើអាស៊ីដខ្លាំង» ដោយមានភស្តុតាងបង្ហាញថាមាន«ការគិតទុកជាមុន» ឬក្នុងករណីធ្វើអំពើទារុណកម្ម ឬអំពើឃោរឃៅ ដែលកើតឡើង	ជាប់ពន្ធនាគារអស់មួយជីវិត

^{១៣} ច្បាប់ស្តីពីការគ្រប់គ្រងអាស៊ីដខ្លាំង ដែលបានចូលជាធរមាននៅខែមករា ឆ្នាំ២០១២។

^{១៤} អនុក្រឹត្យលេខ៤៨ ស្តីពីបែបបទ និងលក្ខខណ្ឌនៃការគ្រប់គ្រងអាស៊ីដខ្លាំង ដែលចូលជាធរមាននៅខែមករា ឆ្នាំ២០១៣។ ច្បាប់ស្តីពីអាស៊ីដខ្លាំង និងអនុក្រឹត្យជាភាសាខ្មែរ និងការបកប្រែក្រៅផ្លូវការជាភាសាអង់គ្លេសត្រូវបានភ្ជាប់ជូនក្នុងឧបសម្ព័ន្ធទី១នៃរបាយការណ៍នេះ។

	«មុន ឬ ក្នុងពេលប្រព្រឹត្តអំពើសម្លាប់»។ ^{១៥}	
១៩	អំពើទារុណកម្ម ឬ អំពើឃោរឃៅដែលបណ្តាលឲ្យជនរងគ្រោះស្លាប់ដោយគ្មានចេតនាសម្លាប់ ឬ នាំឲ្យជនរងគ្រោះធ្វើអត្តឃាត។ ^{១៦}	ជាប់ពន្ធនាគារពី២០ឆ្នាំ ទៅ ៣០ឆ្នាំ
១៦	«អំពើសម្លាប់មនុស្សដោយចេតនាដោយប្រើអាវុធខ្លាំង» (ដោយមិនមានភស្តុតាងបង្ហាញថាមានការគិតទុកជាមុន ឬ គ្មានភស្តុតាងបង្ហាញពីអំពើទារុណកម្ម ឬ អំពើឃោរឃៅដែលកើតឡើងមុន ឬ ក្នុងពេលប្រព្រឹត្តអំពើសម្លាប់)	ជាប់ពន្ធនាគារពី១៥ឆ្នាំ ទៅ ៣០ឆ្នាំ
១៩	ទារុណកម្ម និងអំពើឃោរឃៅដោយប្រើអាវុធខ្លាំង ដែលបណ្តាលឲ្យជនរងគ្រោះបាត់បង់អវៈយវៈ ឬ ធ្លាក់ខ្លួនពិការជាអចិន្ត្រៃយ៍។	ជាប់ពន្ធនាគារពី១៥ឆ្នាំ ទៅ ២៥ឆ្នាំ
១៩	ទារុណកម្ម និងអំពើឃោរឃៅដោយប្រើអាវុធខ្លាំង ដែលប្រព្រឹត្តទៅលើបុគ្គលណាមួយ។	ជាប់ពន្ធនាគារពី១០ឆ្នាំ ទៅ ២០ឆ្នាំ
២០	អំពើហិង្សាដោយចេតនា ដែលបណ្តាលឲ្យជនរងគ្រោះស្លាប់ដោយគ្មានចេតនាសម្លាប់។	ជាប់ពន្ធនាគារពី១០ឆ្នាំ ទៅ ២០ឆ្នាំ
២០	អំពើហិង្សាដោយចេតនា ដែលបណ្តាលឲ្យជនរងគ្រោះបាត់បង់អវៈយវៈ ឬ ធ្លាក់ខ្លួនពិការជាអចិន្ត្រៃយ៍។	ជាប់ពន្ធនាគារពី៥ឆ្នាំ ទៅ ១០ឆ្នាំ
២០	អំពើហិង្សាដោយចេតនា (ក្នុងករណីការប្រព្រឹត្តមិនឈានដល់ការធ្វើទារុណកម្ម ឬ អំពើឃោរឃៅ) ដោយការប្រើអាវុធខ្លាំង។	ជាប់ពន្ធនាគារពី២ឆ្នាំ ទៅ ៥ឆ្នាំ និង ពិន័យជាប្រាក់ពី៤លាន ទៅ ១០លានរៀល (១០០០ ដុល្លារអាមេរិក ទៅ២៥០០ដុល្លារអាមេរិក)។

^{១៥} យោងតាមច្បាប់ស្តីពីការគ្រប់គ្រងអាវុធខ្លាំង ហើយទោសបន្ថែមដែលមានចែងក្នុងមាត្រា២០៦នៃក្រមព្រហ្មទណ្ឌអាចត្រូវបានប្រកាសចំពោះករណីនេះ។

^{១៦} ដដែល។

១៧	អំពើដែលបណ្តាលឲ្យជនរងគ្រោះស្លាប់ ដោយគ្មានចេតនាសម្លាប់។ ^{១៧}	ជាប់ពន្ធនាគារពី១ឆ្នាំ ទៅ ៥ឆ្នាំ និង ពិន័យជាប្រាក់ពី ២លាន ទៅ ១០លានរៀល (៥០០ ដុល្លារអាមេរិក ទៅ ២៥០០ដុល្លារអាមេរិក)
២១	អំពើដែលបង្កឲ្យមានរបួស ដោយអចេតនា ដោយការប្រើអាស៊ីដខ្លាំង។	ជាប់ពន្ធនាគារពី១ខែ ទៅ ១២ខែ និង ពិន័យជាប្រាក់ពី២០ ម៉ឺនរៀល ទៅ ២លានរៀល (៥០ ដុល្លារអាមេរិក ទៅ៥០០ដុល្លារអាមេរិក)
២១	អំពើដែលបង្កឲ្យមានរបួស ដោយអចេតនា ដែលនាំឲ្យជនរងគ្រោះបាត់បង់អវៈយវៈ ឬ «ពិការភាពជាអចិន្ត្រៃយ៍»។	ជាប់ពន្ធនាគារពី៦ខែ ទៅ ៣ឆ្នាំ និងពិន័យជាប្រាក់ពី ១លាន ទៅ ៦លានរៀល (២៥០ដុល្លារអាមេរិក ទៅ១៥០០ ដុល្លារអាមេរិក)

ការផ្តល់សេវាស្តារនីតិសម្បទា ជំនួយផ្នែកច្បាប់ និងវេជ្ជសាស្ត្រ

ច្បាប់ស្តីពីអាស៊ីដទទួលស្គាល់ថា ជនរស់រានមានជីវិតពីការរាយប្រហារដោយអាស៊ីដខ្លាំងជាច្រើន នឹងត្រូវការការយកចិត្តទុកដាក់ផ្នែកសុខភាព ជំនួយផ្នែកច្បាប់ និង ការស្តារនីតិសម្បទា។ ដោយពួកគេមិនមានលទ្ធភាពរ៉ាប់រងថ្លៃចំណាយដោយខ្លួនឯងបានឡើយ។ មាត្រា១១នៃច្បាប់ស្តីពីអាស៊ីដចែងថា «មណ្ឌលសុខភាព មន្ទីរពេទ្យរដ្ឋ ឬ គ្រឹះស្ថានព្យាបាលសាធារណៈផ្សេងទៀត ត្រូវផ្តល់ការសង្គ្រោះនិងការការពារដល់ជនរងគ្រោះដោយសារអាស៊ីដខ្លាំង ដោយឥតគិតថ្លៃ» ហើយចែងថា «រដ្ឋត្រូវផ្តល់ជំនួយសង្គ្រោះផ្នែកច្បាប់ដល់ជនរងគ្រោះ ដោយសារអាស៊ីដខ្លាំង»។^{១៨} ទោះបីយ៉ាងណា មាត្រានេះមិនបានចែងឲ្យច្បាស់អំពីទម្រង់នៃការផ្តល់ជំនួយផ្នែកសុខភាព និងផ្នែកច្បាប់នោះទេ។ មាត្រា១២បញ្ជាក់ថា៖ «ការគាំពារ ការស្តារនីតិសម្បទា និង ការធ្វើសមាហរណកម្មជនរងគ្រោះដោយអាស៊ីដខ្លាំងទៅក្នុងសហគមន៍ ជាសមត្ថកិច្ចរបស់ក្រសួងសង្គមកិច្ច អតីតយុទ្ធជន និងយុវនីតិសម្បទា»។^{១៩}

មាត្រា១៣នៃច្បាប់នេះហាក់ដូចជា ផ្ទេរការទទួលខុសត្រូវខ្លះទៅឲ្យក្រុមអង្គការសង្គមស៊ីវិល ដោយចែងថា៖ «រដ្ឋលើកទឹកចិត្តឲ្យមានការចូលរួមពីសប្បុរសជន សមាគមអង្គការមិនមែនរដ្ឋាភិបាលជាតិ និងអន្តរជាតិ និងពីវិស័យឯកជន ក្នុងការជួយគាំពារដល់ជនរងគ្រោះដោយសារអាស៊ីដខ្លាំង»។^{២០} បុគ្គលិកពីបណ្តាអង្គការសង្គមស៊ីវិលបានលើកឡើងថា ក្នុងការអនុវត្តជាក់ស្តែង ការទទួលខុសត្រូវចំពោះការធានានូវជំនួយសង្គ្រោះបែបនេះដល់ជនរងគ្រោះបានធ្លាក់លើសហគមន៍អង្គការក្រៅរដ្ឋាភិបាលទាំងស្រុង។

^{១៧} បទល្មើសនេះត្រូវបានចាត់ទុកជាបទល្មើសមជ្ឈិម ហើយទោសបន្ថែមដែលមានចែងក្នុងមាត្រា២០៨ នៃក្រមព្រហ្មទណ្ឌអាចត្រូវបានប្រកាសចំពោះករណីនេះ។
^{១៨} ច្បាប់ស្តីពីការគ្រប់គ្រងអាស៊ីដខ្លាំង, មាត្រា១១។
^{១៩} ដដែល, មាត្រា១២។
^{២០} ដដែល, មាត្រា១៣។

នៅមុន និង ក្រោយការអនុម័តច្បាប់ស្តីពីការគ្រប់គ្រងអាស៊ីដខ្លាំង អង្គការជួយសង្គ្រោះជនរងគ្រោះកម្ពុជាដោយសារអាស៊ីដ—ស្ថាប័នតែមួយគត់ក្នុងប្រទេសកម្ពុជាដែលធ្វើការងារជួយសង្គ្រោះជនរងគ្រោះដោយសារអាស៊ីដ—បានដើរតួនាទីស្នូលក្នុងការបំពេញចន្លោះប្រហោងរបស់រដ្ឋាភិបាល។ អង្គការនេះបានរក្សាទុកនូវឯកសារកំណត់ត្រាស្តីពីករណីរាយប្រហារដោយអាស៊ីដ ផ្តល់ជំនួយផ្នែកច្បាប់ ជួយទំនុកបម្រុងថវិកាសង្គ្រោះបន្ទាន់ និងសេវាថែទាំសុខភាពផ្លូវចិត្ត ថ្នាំពេទ្យ បានផ្តល់ធនធានបន្តិចបន្តួចដល់ជនរងគ្រោះ និង ក្រុមគ្រួសាររបស់ពួកគេ បានផ្គត់ផ្គង់ជម្រកសុវត្ថិភាពដល់ពួកគេ ព្រមទាំងបានរៀបចំឲ្យមានជំនួបជាប្រចាំជាមួយក្រុមជួយសង្គ្រោះដែលបានឆ្លងកាត់ការបណ្តុះបណ្តាលជំនាញសង្គមកិច្ច។

ប៉ុន្តែក្រោយពេលអង្គការជួយសង្គ្រោះជនរងគ្រោះកម្ពុជាដោយសារអាស៊ីដបានបញ្ឈប់ដំណើរការចាប់ពីឆ្នាំ២០១៤មក អ្វីដែលច្បាប់បានសន្យាមិនត្រូវបានបំពេញដូចដល់ជនរងគ្រោះឲ្យបានប្រហាក់ប្រហែលនឹងកម្រិតដែលអង្គការនេះធ្លាប់បានធ្វើកន្លងទៅនោះទេ។ ដោយសារមិនមានវត្តមានអង្គការនេះតទៅទៀត ជំនួយដល់ជនរងគ្រោះបានផុតរលក បណ្តាលឲ្យជនរងគ្រោះមានជីវិតអំពើហិង្សាដោយអាស៊ីដបាត់បង់ភ្លាមៗនូវសេវាថែទាំសុខភាពផ្លូវចិត្ត ឬ ថ្នាំពេទ្យ រួមទាំងជំនួបជាមួយក្រុមជំនាញផ្នែកសង្គមកិច្ច និង លែងមានលទ្ធភាពចំណាយលើថ្លៃធ្វើដំណើរទៅចូលរួមក្នុងដំណើរការជំនុំជម្រះក្តីនៅតុលាការផងដែរ។

ក្របខណ្ឌនីយ័តកម្ម

ជំពូក៤នៃច្បាប់ស្តីពីអាស៊ីដគូសបញ្ជាក់ពីការដាក់ទោសទណ្ឌលើការផលិតអាស៊ីដដោយមិនមានច្បាប់អនុញ្ញាត ការចែកចាយ និងការប្រើប្រាស់ ឬ ការនាំចេញ-នាំចូលអាស៊ីដខ្លាំង ព្រមទាំងចែងពីការផ្ដន្ទាទោសលើជនប្រព្រឹត្តអំពើរាយប្រហារដោយការប្រើប្រាស់អាស៊ីដ។ មាត្រា១៤ ចែងយ៉ាងជាក់លាក់ថា ការចែកចាយ ឬ ការប្រើប្រាស់អាស៊ីដខ្លាំងក្នុងចំណុះក្រោម៥០០មីលីលីត្រ ដោយមិនមានអាជ្ញាប័ណ្ណ ឬ លិខិតអនុញ្ញាត ត្រូវពិន័យជាប្រាក់ពី ៥សែនរៀល ទៅ ១លាន៥សែនរៀល (១២៥ដុល្លារអាមេរិក ទៅ៣៧៥ដុល្លារអាមេរិក)។^{២១} ការចែកចាយ ឬ ប្រើប្រាស់អាស៊ីដខ្លាំងក្នុងចំណុះលើសពី៥០០មីលីលីត្រ ដោយមិនមានច្បាប់អនុញ្ញាតនឹងត្រូវពិន័យជាប្រាក់ពី១លាន៥សែនរៀល ទៅ ១០លានរៀល (៣៧៥ដុល្លារអាមេរិក ទៅ ២៥០០ដុល្លារអាមេរិក)។^{២២}

អនុក្រឹត្យស្តីពីបែបបទ និង លក្ខខណ្ឌនៃការគ្រប់គ្រងអាស៊ីដខ្លាំង បានបកស្រាយបន្ថែមអំពីដែនសមត្ថកិច្ចត្រួតពិនិត្យដែលមួយផ្នែកធំជាការទទួលខុសត្រូវរបស់ក្រសួងមហាផ្ទៃ និងក្រសួងឧស្សាហកម្ម រ៉ែ និងថាមពល។ អនុក្រឹត្យកម្រិតខ្ពស់ក្នុងការចែកចាយអាស៊ីដខ្លាំងទាំងអស់កត់ត្រាទុកនូវ«រាល់ព័ត៌មានស្តីពីការទិញចូល ការលក់ចេញ» ក្នុងសៀវភៅបញ្ជីការមួយដែលអាចឲ្យសមត្ថកិច្ចត្រួតពិនិត្យ នៅពេលចាំបាច់។ អនុក្រឹត្យក៏ចែងដែរថា អ្នកចែកចាយអាស៊ីដខ្លាំងត្រូវទុកដាក់អាស៊ីដទាំងនោះឲ្យមានសុវត្ថិភាព និងដាក់សញ្ញា

^{២១} ការចេញអាជ្ញាប័ណ្ណទាក់ទងនឹងការនាំចេញនាំចូល ការផលិត ការកែច្នៃជាសមត្ថកិច្ចរបស់ក្រសួងឧស្សាហកម្ម រ៉ែ និងថាមពល ឬ ក្នុងករណីចែកចាយអាស៊ីដអ៊ីដ្រូគ្លរីន អ៊ីដ្រូស៊ីយ៉ូរិក និងអាស៊ីដស៊ុលហ្វួរិក ការចេញលិខិតអនុញ្ញាតជាសមត្ថកិច្ចរបស់ក្រសួងសុខាភិបាល។
^{២២} ច្បាប់ស្តីពីការគ្រប់គ្រងអាស៊ីដខ្លាំង, មាត្រា១៤។

ប្រុងប្រយ័ត្នលើអាស៊ីដនោះ ត្រូវចេញវិក្កយបត្រលក់ដល់អ្នកទិញទាំងអស់ ហើយត្រូវរក្សាទុកនូវឯកសារបញ្ជាក់អំពីប្រភពដើមនៃអាស៊ីដ និងមានតារាងព័ត៌មានសុវត្ថិភាពនៃសារធាតុផ្សំ (Material Safety Data Sheet)។^{២៣} អ្នកទិញទាំងអស់ត្រូវមានអាយុយ៉ាងតិច១៨ឆ្នាំ មាន«អត្តសញ្ញាណប័ណ្ណ និង/ឬ អាជ្ញាប័ណ្ណ ឬលិខិតអនុញ្ញាតបញ្ជាក់ពីមុខរបរវិជ្ជាជីវៈដែលពាក់ព័ន្ធនឹងការប្រើប្រាស់អាស៊ីដខ្លាំង» ត្រូវបញ្ជាក់ពីគោលបំណងនៃការប្រើប្រាស់អាស៊ីដខ្លាំង ហើយរក្សាទុកវិក្កយបត្រដែលចេញដោយអ្នកលក់ ឬអ្នកចែកចាយ។^{២៤}

ច្បាប់ស្តីពីអំពើហិង្សាក្នុងគ្រួសារ

ចំណុចខ្លះខាតមួយទៀតក្នុងការបង្ការទប់ស្កាត់អំពើហិង្សាដោយការប្រើអាស៊ីដ គឺការឆ្លើយតបដ៏ទន់ខ្សោយពីសំណាក់សមត្ថកិច្ចចំពោះបណ្តឹងពាក់ព័ន្ធនឹងការតាមរំខានយាយី ការគំរាមកំហែងវាយប្រហារ ហើយនិង អំពើហិង្សាក្នុងគ្រួសារ ដែលជួនកាលជាសញ្ញាបង្ហាញឲ្យដឹងជាមុនពីចេតនាវាយប្រហារដោយការប្រើអាស៊ីដណាមួយ។ ក្នុងចំណោមករណីវាយប្រហារដោយអាស៊ីដដែលអង្គការឃ្លាំមើលសិទ្ធិមនុស្សអន្តរជាតិបានតាមដាន មាន៣ករណីដែលជនល្មើសគឺជាដៃគូ ឬ ជាអតីតដៃគូ មានប្រវត្តិធ្លាប់ប្រើប្រាស់អំពើហិង្សាក្នុងគ្រួសារ ហើយករណីទាំងនោះមិនទទួលបានការត្រួតពិនិត្យពីសមត្ថកិច្ចឡើយ។

ជនរងគ្រោះឈ្មោះ ស៊ុន សុខនី វ័យ២៤ឆ្នាំ បានប្រាប់អង្គការឃ្លាំមើលសិទ្ធិមនុស្សអន្តរជាតិថា ក្រោយរៀបអាពាហ៍ពិពាហ៍ ស្វាមីរបស់នាងបានចោទប្រកាន់នាងម្តងហើយម្តងទៀតថា នាងមានសហាយ ហើយបានវាយធ្វើបាបនាងជាបន្តបន្ទាប់។ ថ្ងៃមួយ នៅពេលនាងរងការវាយធ្វើបាបខ្លាំងពេក នាងបានសុំលែងលះ។ ប្តីរបស់នាងក៏បានចាប់ពង្រត់កូនស្រីអាយុ៣ឆ្នាំយកទៅបាត់។ ពីរបីថ្ងៃក្រោយមក ប្តីរបស់នាងបានតាមនាងពីកន្លែងធ្វើការទៅដល់ផ្សារមួយដែលពោរពេញដោយមនុស្សម្នា ហើយក៏បានវាយប្រហារនាងដោយប្រើអាស៊ីដខ្លាំង។ ប្តីរបស់នាងបានគេចខ្លួន ក្រោយការវាយប្រហារ ប៉ុន្តែនៅតែបានទូរសព្ទមកអង្វរសុំស្រុះស្រួលគ្នាវិញជាញឹកញាប់។ ដោយសារលែងចង់រស់នៅជាមួយបុរសម្នាក់នោះតទៅទៀត សុខនី ភ័យខ្លាចយ៉ាងខ្លាំងថា បុរសនោះនឹងតាមវាយប្រហារនាងម្តងទៀត។ នាងមិនចង់បន្តរឿងក្តីនោះតទៅទៀតទេ—សូម្បីទាមទារយកកូនស្រីមកវិញក៏នាងលែងចង់ដែរ—ព្រោះភ័យខ្លាចថា សមត្ថកិច្ចនឹងមិនចាត់ការករណីនេះដោយយកចិត្តទុកដាក់ និងខ្លាចថា ការបន្តស្វែងរកជំនួយតាមផ្លូវច្បាប់ នឹងធ្វើឲ្យជនល្មើសកាន់តែខឹងគំកូន ដែលអាចបង្កគ្រោះថ្នាក់ដល់រូបនាង និងកូនស្រីកាន់តែខ្លាំងឡើង។^{២៥}

កាលពីឆ្នាំ២០០៥ កម្ពុជាបានអនុម័តច្បាប់ ដាក់បញ្ចូលការប្រើអំពើហិង្សាក្នុងគ្រួសារជាបទល្មើសព្រហ្មទណ្ឌ និង បានដាក់ចេញនូវផែនការសកម្មភាពថ្នាក់ជាតិដើម្បីទប់ស្កាត់

^{២៣} អនុក្រឹត្យលេខ៤៨ ស្តីពីបែបបទ និងលក្ខខណ្ឌនៃការគ្រប់គ្រងអាស៊ីដខ្លាំង, មាត្រា៦។
^{២៤} ដដែល, មាត្រា៧។
^{២៥} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយជនរងគ្រោះឈ្មោះ ស៊ុន សុខនី នៅរាជធានីភ្នំពេញ នៅថ្ងៃទី២៦ ខែឧសភា ឆ្នាំ២០១៧។

អំពើហិង្សាលើស្ត្រីភេទ ដែលសុទ្ធសឹងតែសង្កត់ធ្ងន់លើវិធានការទប់ស្កាត់។^{២៦} ទោះយ៉ាងណា ច្បាប់ស្តីពីអំពើហិង្សាក្នុងគ្រួសារ មានការបែងចែកមិនច្បាស់លាស់រវាងទម្រង់នៃការប្រព្រឹត្តិអំពើហិង្សា «កម្រិតស្រាល» និង «កម្រិតធ្ងន់» ដែលបង្កជាឧបសគ្គដល់កិច្ចខិតខំប្រឹងប្រែងទប់ស្កាត់អំពើហិង្សាឲ្យបានទាន់ពេលវេលា។ ក្នុងករណី «បទមជ្ឈិមស្រាល» ឬ «បទលហុ» ច្បាប់នេះជំរុញឲ្យមានការផ្សះផ្សា ឬ សម្របសម្រួល^{២៧} ដែលហាក់បីដូចជា ដាក់ទោសទណ្ឌលើជនប្រព្រឹត្ត តែក្នុងករណីដែលជនរងគ្រោះរងរបួសធ្ងន់ធ្ងរតែប៉ុណ្ណោះ។

ក្នុងឆ្នាំ២០១៧ អង្គការសម្ព័ន្ធខ្មែរជំរឿន និង ការពារសិទ្ធិមនុស្ស (ហៅកាត់ថា លីកាដូ) បានចេញផ្សាយរបាយការណ៍មួយផ្អែកលើការស៊ើបអង្កេតករណីអំពើហិង្សាក្នុងគ្រួសារជិត ៤០០ករណី នៅចន្លោះពីឆ្នាំ២០១៤ ដល់ឆ្នាំ២០១៦។ អង្គការនោះបានរកឃើញថា ជាង៤០ ភាគរយនៃករណីទាំងអស់នោះបានបញ្ចប់ទៅដោយជនរងគ្រោះបន្តរស់នៅជាមួយដៃគូដែលប្រព្រឹត្តិអំពើហិង្សា ហើយមានតែ២០ភាគរយប៉ុណ្ណោះដែលឈានដល់ដំណាក់កាលការចោទប្រកាន់ដោយតុលាការ។^{២៨} លទ្ធផលនៃការស្រាវជ្រាវនោះបានឆ្លុះបញ្ចាំងពីទិសដៅនៃច្បាប់ក្នុងការ «ថែរក្សាភាពសុខដុមរមនាក្នុងគ្រួសារតាមទំនៀមទម្លាប់និងប្រពៃណីល្អរបស់ជាតិ»^{២៩} ដោយបានរកឃើញថា នៅពេលស្ត្រីទៅស្វែងរកជំនួយពីមេភូមិ ឬ ចៅសង្កាត់ ឬក៏ នគរបាលមូលដ្ឋានម្តងៗ ចម្លើយជារួមដែលពួកគេតែងតែទទួលបានមកវិញគឺការជំរុញឲ្យពួកគេចៀសវាងការដោះស្រាយតាមផ្លូវច្បាប់។^{៣០}

ក្នុងឆ្នាំ២០១៥ អង្គការសុខភាពពិភពលោក បានរកឃើញថា នៅកម្ពុជា ក្នុងចំណោមស្ត្រី ៥នាក់ ដែលបានរងគ្រោះដោយអំពើហិង្សាក្នុងគ្រួសារ មានតែ២នាក់ប៉ុណ្ណោះដែលស្វែងរកជំនួយ។ នៅពេលស្ត្រីរងគ្រោះស្វែងរកជំនួយ ជារឿយៗ ពួកគេពឹងផ្អែកលើយន្តការក្រៅផ្លូវការ ដោយសារខ្វះខាតធនធាន និងព័ត៌មានផ្នែកច្បាប់ ប៉ុន្តែក៏ដោយសារតែបារម្ភពីបញ្ហាពុករលួយដែរ។ ដូចបានបញ្ជាក់ក្នុងរបាយការណ៍នោះ អង្គការសុខភាពពិភពលោក បានរកឃើញថា ជារឿយៗ មន្ត្រីអនុវត្តច្បាប់ ស្មៀន ចៅក្រម និងព្រះរាជអាជ្ញា បានគម្រួលឲ្យជនរងគ្រោះបង់ថ្លៃ ដើម្បីអាចបន្តនីតិវិធីស្វែងរកយុត្តិធម៌ ក្នុងករណីបទល្មើសព្រហ្មទណ្ឌប្រភេទណាក៏ដោយ។^{៣១}

^{២៦} ផែនការសម្រាប់ឆ្នាំ២០០៩-២០១២ ដាក់ចេញនូវគោលដៅ ចំណែកផែនការសម្រាប់ឆ្នាំ២០១៤-២០១៨ ផ្តល់នូវក្របខណ្ឌគោលនយោបាយសម្រាប់ការអនុវត្តផែនការទី១។

^{២៧} ច្បាប់ស្តីពីការទប់ស្កាត់អំពើហិង្សាក្នុងគ្រួសារ និង កិច្ចការពារជនរងគ្រោះ (ឆ្នាំ២០០៥) មាត្រា១ និង មាត្រា២៦។

^{២៨} អង្គការលីកាដូ, "បើគ្មានការផ្ដន្ទាទោសគឺ គ្មានការការពារ៖ ការឆ្លើយតបចំពោះអំពើហិង្សាក្នុងគ្រួសារនៅកម្ពុជា," ខែធ្នូ ឆ្នាំ២០១៧។

^{២៩} ច្បាប់ស្តីពីការទប់ស្កាត់អំពើហិង្សាក្នុងគ្រួសារ និងកិច្ចការពារជនរងគ្រោះ (ឆ្នាំ២០០៥) មាត្រា១។

^{៣០} អង្គការលីកាដូ, "បើគ្មានការផ្ដន្ទាទោសគឺ គ្មានការការពារ៖ ការឆ្លើយតបចំពោះអំពើហិង្សាក្នុងគ្រួសារនៅកម្ពុជា," ខែធ្នូ ឆ្នាំ២០១៧។

^{៣១} អង្គការសុខភាពពិភពលោក (WHO), UN Women Cambodia, និង រាជរដ្ឋាភិបាលកម្ពុជា, "ការអង្កេតថ្នាក់ជាតិស្តីពីបទពិសោធន៍ជីវិត និងសុខភាពស្ត្រីនៅកម្ពុជា," ឆ្នាំ២០១៥, <http://asiapacific.unwomen.org/en/digital-library/publications/2015/11/national-survey-on-women-s-health-and-life-experiences-in-cambodia> (ចូលមើលនៅថ្ងៃទី២៩ ខែមករា ឆ្នាំ២០១៧)។

សិទ្ធិទទួលបានការព្យាបាល និង ថែទាំសុខភាព

កតិកាសញ្ញាអន្តរជាតិស្តីពីសិទ្ធិសេដ្ឋកិច្ច សង្គមកិច្ច និង វប្បធម៌ ដែលប្រទេសកម្ពុជា បានធ្វើសច្ចាប័ននៅឆ្នាំ១៩៩២ បញ្ជាក់ថា បុគ្គលគ្រប់រូបមានសិទ្ធិ«ទទួលបានសុខភាព ផ្លូវកាយនិង ផ្លូវចិត្តក្នុងកម្រិតខ្ពស់បំផុតតាមដែលអាចធ្វើទៅបាន»។^{៣២} ដោយសាររដ្ឋ មានធនធានក្នុងកម្រិតខុសគ្នា ច្បាប់អន្តរជាតិមិនកំណត់ពីប្រភេទនៃសេវា សុខាភិបាលដែលត្រូវផ្តល់ដល់ពលរដ្ឋឲ្យប្រសើរពីកម្រិតអប្បបរមានោះទេ។ សិទ្ធិទទួលបាន សេវាសុខាភិបាលត្រូវបានគេចាត់ទុកជាសិទ្ធិដែល«អាចសម្រេចបានតាមដំណាក់កាល» មានន័យថា រដ្ឋភាគីនៃកតិកាសញ្ញានេះ «យល់ព្រមចាត់វិធានការ» ទៅតាមលទ្ធភាព ធនធានអតិបរិមាដែលខ្លួនមាន ក្នុងការឆ្ពោះទៅសម្រេចឲ្យបានពេញលេញនូវសិទ្ធិទទួល បានសេវាសុខាភិបាលសម្រាប់ពលរដ្ឋ។

ទោះយ៉ាងណា គណៈកម្មាធិការនៃអង្គការសហប្រជាជាតិទទួលបន្ទុកសិទ្ធិសេដ្ឋកិច្ច សង្គម កិច្ច និងវប្បធម៌ ដែលជាស្ថាប័នជំនាញតែមួយគត់មានភារកិច្ចតាមដានការអនុវត្ត របស់រដ្ឋភាគី លើកឡើងថា មានកាតព្វកិច្ចស្នូលជាមូលដ្ឋានមួយចំនួន ដែលរដ្ឋទាំង អស់ត្រូវតែបំពេញ ទោះក្នុងស្ថានភាពហិរញ្ញវត្ថុណាក៏ដោយ ដោយបានចែងថា៖ «ទោះក្នុង កាលៈទេសៈណាក៏ដោយ រដ្ឋភាគីមិនអាចយកលេសណាមួយមកការពារខ្លួនចំពោះការ បរាជ័យក្នុងការបំពេញកាតព្វកិច្ចសំខាន់ៗទាំងនោះទេ»។^{៣៣} ក្នុងសេចក្តីអត្ថាធិប្បាយ ទូទៅរបស់ខ្លួនលេខ១៤ស្តីពីសិទ្ធិទទួលបានសេវាសុខាភិបាល គណៈកម្មាធិការនៃអង្គការ សហប្រជាជាតិទទួលបន្ទុកសិទ្ធិសេដ្ឋកិច្ច សង្គមកិច្ច និងវប្បធម៌ បានកំណត់ជាតុផ្សំ សំខាន់ៗ៤យ៉ាងនៃសិទ្ធិទទួលបានសេវាសុខាភិបាល រួមមាន៖ (ទី១) ការបង្កើតឲ្យមាន សេវា (availability) (ទី២) លទ្ធភាពក្នុងការទទួលបានសេវា (accessibility) (ទី៣) ភាពអាច ទទួលយកបាននៃសេវា (acceptability) និង (ទី៤) គុណភាពនៃសេវា (quality) ដោយតម្រូវ ឲ្យរដ្ឋភាគីផ្តល់«សំភារៈបរិក្ខារ ផលិតផល សេវាកម្ម ព្រមទាំងកម្មវិធីផ្សេងៗ ឲ្យបាន គ្រប់គ្រាន់ និងមានដំណើរការ សម្រាប់បម្រើដល់ការថែទាំសុខភាព និងសុខុមាលភាព សាធារណៈ»។^{៣៤} ចំពោះលទ្ធភាពក្នុងការទទួលបានសេវា (accessibility) គណៈកម្មាធិការ បានកំណត់នូវជាតុផ្សំ៤ រួមមាន៖ លទ្ធភាពក្នុងការទទួលបានសេវាដោយគ្មានការរើស អើង (accessibility without discrimination) លទ្ធភាពក្នុងការទទួលបានតាមផ្លូវរូបវន្ត (physical accessibility) លទ្ធភាពក្នុងការទទួលបានតាមផ្លូវសេដ្ឋកិច្ច (economic accessibility) និង លទ្ធភាពទទួលបានព័ត៌មានអំពីសេវា (information accessibility)។ ភាពអាចទទួលយកបាននៃសេវា សំដៅដល់តម្រូវការឧបករណ៍បរិក្ខារព្យាបាល ផលិតផល និងសេវាធានា ដែលស្របតាមក្រមសីលធម៌នៃការព្យាបាល និងវប្បធម៌។

^{៣២} កតិកាសញ្ញាអន្តរជាតិស្តីពីសិទ្ធិសេដ្ឋកិច្ច សង្គមកិច្ច និង វប្បធម៌, អនុម័តនៅថ្ងៃទី១៦ ខែធ្នូ ឆ្នាំ១៩៤៦, G.A. Res. 2200A (XXI), 21 U.N. GAOR Supp. (No. 16) at 49, U.N. Doc. A/6316 (1966), 993 U.N.T.S. 3, ចូលជាធរមាននៅថ្ងៃទី៣ ខែមករា ឆ្នាំ១៩៧៦, មាត្រា១២ និង២៧។
^{៣៣} គណៈកម្មាធិការនៃអង្គការសហប្រជាជាតិទទួលបន្ទុកសិទ្ធិសេដ្ឋកិច្ច សង្គមកិច្ច និងវប្បធម៌, សេចក្តី អត្ថាធិប្បាយទូទៅ លេខ១៤, សិទ្ធិទទួលបានស្តង់ដារសេវាសុខាភិបាលក្នុងកម្រិតខ្ពស់បំផុតតាមដែលអាច ធ្វើទៅបាន, E/C. ១២/២០០០/៤ (២០០០), កថាខណ្ឌ៤៧។
^{៣៤} ដដែល, កថាខណ្ឌ ១២(ក)។

សេវាទាំងនោះត្រូវតែសមស្របតាមបែបវេជ្ជសាស្ត្រ និងវិទ្យាសាស្ត្រ ហើយមានគុណភាព ល្អ។^{៣៥} សិទ្ធិទទួលបានសេវាសុខាភិបាលក្នុងបញ្ចូលផងដែរនូវកាតព្វកិច្ចក្នុងការ អនុម័ត និងអនុវត្តយុទ្ធសាស្ត្រថ្នាក់ជាតិស្តីពីសុខភាពសាធារណៈ និងផែនការសកម្មភាព ដោយផ្អែកលើមូលដ្ឋាននៃភស្តុតាងបានពីការសិក្សាស្រាវជ្រាវតាមបែបវេជ្ជសាស្ត្រ ដែល ដោះស្រាយក្តីបារម្ភរបស់ប្រជាពលរដ្ឋទូទាំងប្រទេស។^{៣៦}

អនុសញ្ញាស្តីពីសិទ្ធិជនពិការ ដែលប្រទេសកម្ពុជាបានធ្វើសច្ចាប័ននៅឆ្នាំ២០១២ ចែងថា៖

ជនពិការមានសិទ្ធិទទួលបានការថែទាំសុខភាពក្នុងបទដ្ឋានខ្ពស់បំផុត តាមដែល អាចធ្វើទៅបាន ដោយមិនមានការរើសអើងព្រោះតែ ពិការភាពរបស់ពួកគេ ឡើយ។ រដ្ឋភាគីនៃអនុសញ្ញាត្រូវចាត់វិធានការ សមរម្យក្នុងការធានាថា ជន ពិការមានលទ្ធភាពទទួលបានសេវា សុខាភិបាល ដែលផ្តល់ភាពស្មើគ្នារវាងបុរស និងស្ត្រី ... រួមទាំងការកំណត់ ដំណោះស្រាយឲ្យបានឆាប់ និងការធ្វើអន្តរាគមន៍ឲ្យ បានសមរម្យ ព្រមទាំងផ្តល់សេវានានាដល់កាត់បន្ថយ និង បង្ការពិការភាពបន្ថែម ទៀត។^{៣៧}

តម្រូវការថែទាំសុខភាពរបស់ជនរងមានជីវិតក្នុងអំពើហិង្សា ដោយអាស៊ីដ

ជនរងមានជីវិតពិការវាយប្រហារដោយអាស៊ីដមានតម្រូវការផ្នែកសុខភាពជាច្រើន។ ភ្លាមៗបន្ទាប់ពីរងគ្រោះដោយការវាយប្រហារ អ្វីដែលជនរងគ្រោះត្រូវការបន្ទាន់បំផុតគឺ ការរក្សាអាយុជីវិត និងទប់ស្កាត់ផលប៉ះពាល់នានាលើសុខភាព។ ក្នុងនោះមានដូចជា ការលាងជម្រះអាស៊ីដចេញពីរាងកាយជាបន្ទាន់ ការទប់ស្កាត់ការឆ្លងមេរោគ ជំនួយផ្លូវ ដង្ហើម និងការគ្រប់គ្រងការឈឺចាប់។ ក្នុងរយៈពេលវែង ការព្យាបាលត្រូវបន្តទៅផ្ដោត លើការធ្វើឲ្យជាសះស្បើយនូវជាលិកាដែលខូច ដោយស្ដារឡើងវិញនូវភាពប្រក្រតីរបស់ ជនរងគ្រោះ ព្រមទាំងការថែទាំសុខភាពផ្លូវចិត្តដ៏សំខាន់។ ជាញឹកញាប់ ជនរងគ្រោះ ដោយអាស៊ីដត្រូវការការយកចិត្តទុកដាក់តាមបែបវេជ្ជសាស្ត្រនៅជាច្រើនដំណាក់កាល។ ខាងក្រោមនេះជាសេចក្តីសង្ខេបនៃតម្រូវការផ្នែកសុខភាពរបស់ពួកគេ ដោយផ្អែកលើ បទដ្ឋានថែទាំសុខភាពជាអប្បបរមាសម្រាប់ជនរងគ្រោះ ដែលត្រូវបានបង្ហាញនៅក្នុង គោលការណ៍ព្យាបាលរបស់អង្គការថ្នាំពេទ្យគ្មានព្រំដែន (Medecins Sans Frontieres) គោលការណ៍របស់អង្គការសុខភាពពិភពលោក និងអង្គការសង្គមអន្តរជាតិដើម្បីការ

៣៥ ដដែល, កថាខណ្ឌ ៩ និង១២។

៣៦ ដដែល។

៣៧ អនុសញ្ញាអន្តរជាតិស្តីពីការការពារ និងលើកស្ទួយសិទ្ធិ និងសេចក្តីថ្លៃថ្នូររបស់ជនពិការ (CRPD), G.A.Res. 61/106, Annex I, U.N. GAOR, 61st Sess., Supp. No. 49, at 65, U.N. Doc. A/61/49 (2006), ទូលជាធរមាន ថ្ងៃទី៣១ ខែ ឧសភា ឆ្នាំ២០០៨, មាត្រា២៥។

ព្យាបាលរបួសដោយរលាក (ISBI) ព្រមទាំងបទសម្ភាសន៍ជាមួយអ្នកជំនាញផ្នែកព្យាបាលការរលាក។^{៣៨}

ការទប់ស្កាត់ផលប៉ះពាល់

រយៈពេល១០នាទីដំបូងក្រោយរងការជះទឹកអាស៊ីដគឺជាដំណាក់កាលដ៏សំខាន់ក្នុងការកាត់បន្ថយផលប៉ះពាល់រយៈពេលវែងឱ្យស្ថិតក្នុងកម្រិតតិចបំផុត។ ដំបូងបង្អស់គឺការលាងជម្រះអាស៊ីដចេញ បន្ទាប់មកគឺការលាងរបួសដោយប្រើទឹកស្អាតដែលបានឆ្លងកាត់ការសម្លាប់មេរោគ និងការប្រើវិធីសង្គ្រោះបឋម ដើម្បីធានាថា ប្រព័ន្ធដង្ហើមរបស់ជនរងគ្រោះគ្មានការរាំងស្ទះ។ ក្តីបារម្ភដ៏ធំមួយ ក្នុងអំឡុង៤៨ម៉ោងដំបូងបន្ទាប់ពីការរលាកគឺថា ជនរងគ្រោះនឹងស្ថិតក្នុងក្តីនឹកភ័យខ្លាចខ្លាំង ដូច្នេះការបញ្ចូលជាតិទឹកតាមសរសៃឈាម ដោយការព្យាបាលរួមជាដើមមានសារៈសំខាន់ណាស់។^{៣៩} មណ្ឌលសុខភាពនៅកម្ពុជា (បម្រើពលរដ្ឋប្រមាណពី១ម៉ឺនទៅ២ម៉ឺននាក់ក្នុងមួយមណ្ឌល យោងតាមរបាយការណ៍ត្រួតពិនិត្យប្រព័ន្ធសុខាភិបាលរបស់អង្គការសុខភាពពិភពលោក ដែលត្រូវបានលើកឡើងខាងលើ) ដែល«ជាគោលការណ៍ ស្ថិតនៅក្បែរលំនៅស្ថានពលរដ្ឋ ប្រើពេលមិនលើសពី២ម៉ោងក្នុងការធ្វើដំណើរដោយថ្មើរជើងនោះ»^{៤០} គួរតែមានសមត្ថភាពផ្តល់ការព្យាបាលជំហានដំបូងដ៏សំខាន់នេះដល់ជនរងគ្រោះដោយអាស៊ីដ នេះបើយោងតាមកញ្ចប់សកម្មភាពជាអប្បបរមារបស់មណ្ឌលសុខភាព ដែលដាក់ចេញដោយក្រសួងសុខាភិបាលកម្ពុជា។^{៤១}

ការគ្រប់គ្រងការឆ្លងមេរោគ

យោងតាមគោលការណ៍ព្យាបាលការរលាករបស់អង្គការគ្រូពេទ្យគ្មានព្រំដែន «ការប្រុងប្រយ័ត្នចំពោះការឆ្លងមេរោគមានសារៈសំខាន់ខ្លាំងណាស់ រហូតដល់ពេលជនរងគ្រោះបានជាសះស្បើយ។ ការឆ្លងមេរោគជាផលវិបាកធ្ងន់ធ្ងរបំផុត និងកើតមានញឹកញាប់

^{៣៨} អង្គការគ្រូពេទ្យគ្មានព្រំដែន (Medecins Sans Frontieres), “Clinical Guidelines: Diagnosis and Treatment Manual,” ឆ្នាំ២០១៦, http://refbooks.msf.org/msf_docs/en/clinical_guide/cg_en.pdf (ចូលមើលថ្ងៃទី២៩ ខែមករា ឆ្នាំ២០១៧); អង្គការសុខភាពពិភពលោក, “A WHO Plan for Burn Prevention and Care,” ឆ្នាំ២០០៨, http://apps.who.int/iris/bitstream/10665/97852/1/9789241596299_eng.pdf (ចូលមើលថ្ងៃទី២៩ ខែមករា ឆ្នាំ២០១៨); “ISBI Practice Guidelines for Burn Care,” Burns, vol. 42, no. 5, ខែសីហា ឆ្នាំ២០១៦, <https://www.ncbi.nlm.nih.gov/pubmed/27542292> (ចូលមើលថ្ងៃទី២៩ ខែមករា ឆ្នាំ២០១៨), ទំព័រ ៩៥៣-១០២១; បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិជាមួយ Dr. Teicher, medical epidemiologist, Epicentre, Medecins Sans Frontieres, និង Dr. Gallagher, director, Burn Center at New York-Presbyterian/Weill Cornell Medical College, ញូវយ៉ក, ខែកក្កដា ឆ្នាំ២០១៧។

^{៣៩} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិជាមួយ Dr. Teicher, ខែកក្កដា ឆ្នាំ២០១៧។

^{៤០} Peter Leslie Annear et al. “The Kingdom of Cambodia Health System Review,” WHO Regional Office for the Western Pacific, vol. 5, no. 2, 2015, http://www.wpro.who.int/asia_pacific_observatory/hits/series/cambodia_health_systems_review.pdf (ចូលមើលនៅថ្ងៃទី២៩ ខែមករា ឆ្នាំ២០១៨), ទំព័រ១៣៦។

^{៤១} ដដែល។

បំផុត ក្នុងចំណោមផលវិបាកជាច្រើនទៀតដែលជនរងគ្រោះតែងតែប្រឈម»។^{៤២} ដើម្បី ទប់ស្កាត់ការឆ្លងមេរោគ អង្គការគ្រូពេទ្យគ្មានព្រំដែនផ្តល់អនុសាសន៍ថា ជនរងគ្រោះគួរ តែទទួលបាននូវការព្យាបាលដែលប្រកាន់ខ្ជាប់ខ្លួននូវគោលការណ៍រក្សាអនាម័យខ្ពស់ បំផុត ហើយការសម្អាត និងរំលងស្រូវធ្វើឲ្យបានទៀងទាត់ ឬក្រុមនឹងការផ្តល់ថ្នាំផ្សះផ្សា អ្នកជំងឺផងដែរ។^{៤៣} អង្គការនេះណែនាំឲ្យប្រើថ្នាំផ្សះដូចជា cefazolin IV, ciprofloxacin និង sulfadiazine ដែលមាននៅក្នុងបញ្ជីឈ្មោះថ្នាំចាំបាច់ កំណត់ដោយកម្មវិធីសកម្មភាពនៃ អង្គការសុខភាពពិភពលោកស្តីពីឱសថចាំបាច់។ នេះមានន័យថា លទ្ធភាពរបស់ ជនរងគ្រោះក្នុងការទទួលបានថ្នាំទាំងនោះ ត្រូវបានចាត់ទុកថា កាតព្វកិច្ចស្នូលមិន អាចខ្វះបានដែលរដ្ឋត្រូវធានាសម្រាប់ពលរដ្ឋរបស់ខ្លួន ក្រោមសិទ្ធិទទួលបានសេវា សុខាភិបាលរបស់ពលរដ្ឋ។^{៤៤}

ការថែទាំផ្លូវចិត្តរបស់ជនរងគ្រោះជាប្រចាំតាមរយៈការចូលរួមពីសង្គម

ក្នុងចំណោមផលប៉ះពាល់រយៈពេលវែងទាំងអស់ដែលកើតមានលើជនរងគ្រោះដោយ អាស៊ីដ គឺផលប៉ះពាល់លើផ្លូវចិត្ត។ ពិតណាស់ ការថែទាំផ្លូវចិត្តជនរងគ្រោះតាមរយៈការ ចូលរួមពីសង្គម (pyschosocial) ត្រូវបានចាត់ទុកថា ជាធាតុផ្សំដ៏សំខាន់មួយក្នុងការ ព្យាបាលការរលាក ហើយអង្គការសង្គមអន្តរជាតិដើម្បីការព្យាបាលរបួសដោយរលាក (ISBI) បានផ្តល់ការណែនាំមួយចំនួនសម្រាប់ការថែទាំផ្លូវចិត្តជនរងគ្រោះតាមរយៈការ ចូលរួមពីសង្គម (pyschosocial) នៅគ្រប់ដំណាក់កាលធ្វើស្ទង់ការរលាក។

ការសិក្សាស្រាវជ្រាវស្តីពីការធ្វើស្ទង់ការរលាកបានរកឃើញថា ភាពធ្ងន់ធ្ងរនៃជំងឺធ្លាក់ ទឹកចិត្តអាស្រ័យលើកម្រិតនៃភាពឈឺចាប់ដែលជនរងគ្រោះជួបប្រទះ ហើយក៏បណ្តាល មកពីកង្វះខាតការគាំទ្រពីសង្គមដែរ។^{៤៥} ទោះបីការថែទាំផ្លូវចិត្តតាមក្បួនចិត្តសាស្ត្រ ប្រកបដោយជំនាញវិជ្ជាជីវៈនៅមិនទាន់មានគ្រប់គ្រាន់នៅឡើយ វាមានភាពចាំបាច់ ណាស់ក្នុងការផ្ដោតការយកចិត្តទុកដាក់លើតម្រូវការផ្លូវចិត្តរបស់ជនរងគ្រោះនៅគ្រប់ ដំណាក់កាលទាំងអស់នៃការធ្វើស្រាវជ្រាវពីរបួស។

ក្នុងរយៈពេលមធ្យម នៅពេលអ្នកជំងឺស្ថិតក្រោមការសង្គ្រោះបន្ទាន់ ពួកគេអាចនឹងស្ថិត ក្នុងសភាពភ័យខ្លាច និងក្តីរន្ធត់ខ្លាំង ដូច្នេះអ្នកជំងឺនាពេលវេជ្ជសាស្ត្រគួរតែផ្ដោតលើវិធីសាស្ត្រ លើកទឹកចិត្តអ្នកជំងឺ ធ្វើឲ្យអ្នកជំងឺវិលទៅរកសភាពប្រក្រតីវិញ និងធ្វើឲ្យអ្នកជំងឺ ធ្វើស្រាវជ្រាវក្នុងអារម្មណ៍។ ក្នុងដំណាក់កាលថែទាំដ៏សំខាន់នេះ ភាពក្អកក្អួលក្នុងចិត្តរបស់

^{៤២} អង្គការគ្រូពេទ្យគ្មានព្រំដែន (Medecins Sans Frontieres), “Clinical Guidelines: Diagnosis and Treatment Manual”។
^{៤៣} គោលការណ៍រក្សាអនាម័យខ្ពស់បំផុតមានដូចតទៅ៖ រៀបចំបន្ទប់ស្អាតមួយសម្រាប់លាងសម្អាត និងរំលង។ បន្ទប់នោះត្រូវតែស្អាតមានអនាម័យជានិច្ច ដោយត្រូវប្រមូលសម្រាមយកទៅចោលជារៀងរាល់ថ្ងៃ ត្រូវសម្លាប់មេរោគនៅលើតុដាក់សម្ភារៈលាងសម្អាត និងរំលង នៅចន្លោះជនរងគ្រោះម្នាក់ៗ ហើយក្នុង ករណីការរំលងស្រូវតែធ្វើនៅលើគ្រែរបស់ជនរងគ្រោះនោះ ត្រូវប្រើទ្រូងដាក់សម្ភារៈដែលផ្នែកខាងលើត្រូវ ឆ្លងកាត់ការសម្លាប់មេរោគត្រឹមត្រូវ, ដដែល, ទំព័រ ២៧៣។
^{៤៤} CESCR, សេចក្តីអនុញ្ញាតឡាយទៅ No. 14, កថាខណ្ឌ ៤៣(d).
^{៤៥} Medecins Sans Frontieres, “Clinical Guidelines: Diagnosis and Treatment Manual.”

អ្នកជំងឺអាចនឹងបង្កឱ្យមានជំងឺតានតឹងក្នុងចិត្តធ្ងន់ធ្ងរ ហើយអាចត្រូវការឱសថសម្រួល អារម្មណ៍ ព្រមទាំងការទំនុកបម្រុងផ្នែកចិត្តសាស្ត្រជាបន្តបន្ទាប់ទៀត។ នៅដំណាក់កាល ចុងក្រោយ គឺដំណាក់កាលស្តារនីតិសម្បទា និងការធ្វើសមាហរណកម្មចូលក្នុងសង្គម ជន រងគ្រោះអាចប្រឈមនឹងជំងឺបាក់ស្បែក ហើយអង្គការសង្គមអន្តរជាតិដើម្បីការព្យាបាល របួសដោយរលាក (ISBI) ណែនាំឱ្យមានកម្មវិធីព្យាបាលផ្លូវចិត្តតាមរយៈការចូលរួមក្នុង សហគមន៍ ការព្យាបាលតាមបែបចិត្តសាស្ត្រ និងប្រើឱសថប្រឆាំងការធ្លាក់ទឹកចិត្តនៅ ពេលចាំបាច់។^{៥០}

ការចរាចរអាស៊ីដខ្លាំងនៅក្នុងទីផ្សារ

នៅពេលអង្គការឃ្លាំមើលសិទ្ធិមនុស្សអន្តរជាតិបានសាកសួរអាជីវករលក់អាស៊ីដសម្រាប់ ដាក់អាកុយនៅតាមផ្សារជុំមួយចំនួនក្នុងរាជធានីភ្នំពេញ ក្រោយការចេញអនុក្រឹត្យស្តី ពីអាស៊ីដខ្លាំងនៅឆ្នាំ២០១៣ អ្នកលក់ភាគច្រើនបាននិយាយថា ពួកគេឈប់លក់អាស៊ីដ ខ្លាំងទៀតហើយ (គិតត្រឹមពាក់កណ្តាលឆ្នាំ២០១៥)។^{៥១} ស្ត្រីជាអាជីវករម្នាក់បានប្រាប់ថា ក្រសួងមហាផ្ទៃបានអញ្ជើញអ្នកលក់អាស៊ីដទៅចូលរួមក្នុងកិច្ចប្រជុំមួយនៅឆ្នាំ២០១៣ ដែលមានអ្នកចូលរួមប្រហែល៥០នាក់។ អាជីវកររូបនោះមានប្រសាសន៍ថា៖ «វដ្តាភិបាល មិនឱ្យខ្ញុំលក់អាស៊ីដខ្លាំងទេ»។^{៥២} អាជីវករមួយចំនួនបានលើកឡើងថា តំណាងនៃក្រសួង មហាផ្ទៃបានចុះមកជាក្រុមៗ ដែលក្នុងមួយក្រុមមានសមាជិកពី៣ទៅ៤នាក់ ដើម្បីត្រួត ពិនិត្យថា តើនៅមានការបន្តលក់អាស៊ីដខ្លាំងតទៅទៀតឬទេ និងត្រួតពិនិត្យថា តើ អាជីវករបានរក្សាទុកនូវឯកសារបញ្ជាក់អត្តសញ្ញាណរបស់អ្នកទិញអាស៊ីដខ្សោយឬទេ។^{៥៣}

ក្នុងឆ្នាំ២០១៥ អង្គការឃ្លាំមើលសិទ្ធិមនុស្សអន្តរជាតិក៏បានចុះសាកសួរអាជីវករលក់ អាស៊ីដមួយចំនួននៅខេត្តកំពង់ចាម ក្បែរតំបន់ចម្ការកៅស៊ូ។ ទោះបីអាជីវករខ្លះបាន លើកឡើងថា សមត្ថកិច្ចបានចុះមកត្រួតពិនិត្យកំណត់ហេតុរបស់អាជីវករអំពី អត្តសញ្ញាណរបស់អ្នកទិញក៏ដោយ អង្គការឃ្លាំមើលសិទ្ធិមនុស្សអន្តរជាតិ និងក្រុមការងារ របស់យើងក្នុងប្រទេសកម្ពុជា អាចទិញអាស៊ីដខ្លាំងបានយ៉ាងងាយស្រួល។ ដោយសារអ្នក លក់អាស៊ីដជាច្រើនបានដឹងអំពីភាពគ្រោះថ្នាក់នៃអាស៊ីដខ្លាំង ពួកគេមិនបានលក់ អាស៊ីដខ្លាំងនោះទៀតទេ។ ប៉ុន្តែ ដោយសារការអនុវត្តច្បាប់នៅមានភាពច្របូកច្របល់ នៅ តាមបណ្តាខេត្ត ជាពិសេសខេត្តកំពង់ចាម និងខេត្តត្បូងឃ្មុំ ដែលមានការប្រើប្រាស់ អាស៊ីដក្នុងឧស្សាហកម្មកៅស៊ូ និងជាទីដែលមានការរាយប្រហារដោយអាស៊ីដច្រើនជាង គេ អាជីវករមួយចំនួនដែលអង្គការឃ្លាំមើលសិទ្ធិមនុស្សអន្តរជាតិបានសម្ភាសន៍ មិនសូវ មានការយល់ដឹងពីច្បាប់ និងអនុក្រឹត្យស្តីពីការគ្រប់គ្រងអាស៊ីដខ្លាំងទេ។

^{៥០} Blakney et al., “Psychosocial Care of Persons with Burn Injuries.”

^{៥១} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិជាមួយអ្នកលក់អាស៊ីដអាកុយ នៅផ្សារធំថ្មី និង ផ្សារអូឡាំពិក ក្នុងរាជធានីភ្នំពេញ នៅខែមិថុនា ឆ្នាំ២០១៥។

^{៥២} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិជាមួយអ្នកលក់អាស៊ីដអាកុយម្នាក់ ក្នុង រាជធានីភ្នំពេញ នៅថ្ងៃទី ១១ ខែមិថុនា ឆ្នាំ២០១៥។

^{៥៣} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិជាមួយអ្នកលក់អាស៊ីដអាកុយមួយចំនួន នៅ ខែមិថុនា ឆ្នាំ២០១៥។

ខណៈការប្រើប្រាស់អាស៊ីដខ្លាំង ច្រើនមាននៅតាមហាងលក់អាគុយ និងតាមចំការ កៅស៊ូ អាស៊ីដក៏ត្រូវបានប្រើប្រាស់ជាទូទៅ ក្នុងចំណោមជាងមាសផងដែរ។ នៅឆ្នាំ២០១៥ ជាងមាសភាគច្រើនដែលអង្គការឃ្លាំមើលសិទ្ធិមនុស្សអន្តរជាតិបានជួប មិនធ្លាប់ឮពី អនុក្រឹត្យនោះទេ ហើយជាងមាសមួយចំនួននៅរាជធានីភ្នំពេញ ហ៊ានលក់អាស៊ីដខ្លាំង ក្នុងតម្លៃត្រឹមតែ១ដុល្លារកន្លះតែប៉ុណ្ណោះសម្រាប់អាស៊ីដមួយលីត្រ។ នៅពេលអង្គការឃ្លាំ មើលសិទ្ធិមនុស្សអន្តរជាតិសួរជាងមាសម្នាក់ ក្នុងចំណោមជាងមាសដទៃទៀតដែលហ៊ាន លក់អាស៊ីដនោះថា តើធ្លាប់មានសមត្ថកិច្ចចុះមកប្រាប់គាត់អំពីច្បាប់អាស៊ីដដែរឬទេ ហើយថា តើមានដឹងអំពីច្បាប់ដែលតម្រូវឱ្យអ្នកលក់ត្រូវសុំមើលឯកសារបញ្ជាក់ អត្តសញ្ញាណរបស់អ្នកទិញដែរឬទេ ជាងមាសរូបនោះគ្រាន់តែសើច និងគ្រវីក្បាល។^{៥៤}

នៅពេលអង្គការឃ្លាំមើលសិទ្ធិមនុស្សអន្តរជាតិចុះស្រាវជ្រាវតាមទីផ្សារជុំវិញមួយចំនួនក្នុង ឆ្នាំ២០១៧ម្តងទៀត ការអនុវត្តបទប្បញ្ញត្តិស្តីពីការគ្រប់គ្រងអាស៊ីដខ្លាំង ហាក់ដូចជា មានភាពតឹងរឹងនៅតាមហាងលក់អាគុយក្នុងរាជធានីភ្នំពេញ ប៉ុន្តែអាស៊ីដខ្លាំងនៅតែ ងាយស្រួលរកទិញបាននៅតាមហាងផ្គត់ផ្គង់សម្ភារៈកែច្នៃគ្រឿងអលង្ការនៅជុំវិញផ្សារ ដែលមានជាងមាសប្រកបរបរ។ គ្មានអាជីវករផ្គត់ផ្គង់សំភារៈកែច្នៃគ្រឿងអលង្ការណា ម្នាក់ដែលអង្គការឃ្លាំមើលសិទ្ធិមនុស្សអន្តរជាតិបានជួប បានទាមទារឱ្យអ្នកទិញបង្ហាញ ឯកសារបញ្ជាក់អត្តសញ្ញាណ នៅពេលទិញអាស៊ីដខ្លាំងក្នុងបរិមាណដ៏ច្រើន ដែលមាន តម្លៃពី៣៥០០រៀល (ប្រហែល០.៨៥ដុល្លារអាមេរិក) ដល់៥៥០០រៀល (ប្រហែល១.៣៥ដុល្លារ អាមេរិក) ក្នុងមួយលីត្រនោះទេ ហើយពួកគេទាំងអស់សុទ្ធតែបាននិយាយថា គ្មាន អាជ្ញាធរណាម្នាក់បានចុះមកជូនដំណឹងដល់ពួកគេអំពីច្បាប់ ឬ អនុក្រឹត្យស្តីពីអាស៊ីដ ខ្លាំងនោះឡើយ។

^{៥៤} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិជាមួយជាងមាសម្នាក់ ក្នុងរាជធានីភ្នំពេញ ថ្ងៃ ទី១៩ ខែកក្កដា ឆ្នាំ២០១៥។

II. ឧបសគ្គរបស់ជនរងគ្រោះក្នុងការទទួលបានសេវាថែទាំសុខភាព

បរាជ័យរបស់រដ្ឋាភិបាលក្នុងការកំណត់ និង អនុវត្តបទដ្ឋាននៃការព្យាបាលជនរងគ្រោះដោយការរំលោភ

យោងតាមអង្គការសុខភាពពិភពលោក របួសដោយសារការរំលោភដែលមិនប៉ះពាល់ដល់ជីវិត គឺជាមូលហេតុនាំមុខគេដែលធ្វើឲ្យមានការកើតជំងឺ រួមទាំងការស្លាប់នៅមន្ទីរពេទ្យក្នុងរយៈពេលយូរ ការបំផ្លាញរូបរាងកាយ និងពិការភាព ដែលជារឿយៗ ធ្វើឲ្យជនរងគ្រោះរងការមើលងាយ និង ការមិនទទួលស្គាល់ពីសង្គម។ ក្នុងប្រទេសដែលមានប្រាក់ចំណូលកម្រិតមធ្យម និងទាប របួសដោយសារការរំលោភទាំងនោះគឺជាដើមហេតុនាំមុខគេមួយនៃការខាតបង់ពេលវេលាដោយសារការរស់នៅក្នុងពិការភាព ដែលប៉ះពាល់ដល់ការប្រកបរបរ និងការធ្វើចលនាប្រចាំថ្ងៃ^{៥៥} កម្ពុជាក៏ស្ថិតក្នុងចំណោមប្រទេសទាំងនោះដែរ។

ស្របតាមសិទ្ធិទទួលបានសេវាសុខាភិបាល រដ្ឋាភិបាលកម្ពុជាគួរតែកំណត់ និងអនុវត្តផែនការ ឬ គោលនយោបាយដើម្បីដោះស្រាយបញ្ហារំលោភ និងផលប៉ះពាល់របស់វាមកលើសុខភាពពលរដ្ឋ។ ច្បាប់ស្តីពីការគ្រប់គ្រងអាស៊ីដខ្លាំងឆ្នាំ២០១២របស់កម្ពុជា តម្រូវឲ្យរដ្ឋាភិបាលមានការប្តេជ្ញាចិត្តក្នុងការផ្តល់ការថែទាំសុខភាពដល់ជនរងគ្រោះមានជីវិតពីការរាយប្រហារដោយអាស៊ីដខ្លាំង។ ប៉ុន្តែ អស់រយៈពេល៦ឆ្នាំក្រោយការអនុម័តច្បាប់នោះមកនេះ រដ្ឋាភិបាលនៅតែមិនទាន់បានផ្តល់ការណែនាំណាមួយសម្រាប់ការអនុវត្តជាក់ស្តែងនៅឡើយ ដូចជា មិនបានកំណត់ពីប្រភេទនៃសេវាថែទាំសុខភាពដែលគួរតែផ្តល់ជូនជនរងគ្រោះ ឬ កំណត់ថា តើសេវាប្រភេទណាដែលច្បាប់នោះគួរតែគ្របដណ្តប់នោះទេ ដែលការនេះធ្វើឲ្យការប្តេជ្ញាចិត្តរបស់រដ្ឋាភិបាលហាក់គ្មានខ្លឹមសារ។

ជនរងគ្រោះក្នុងអំពើរាយប្រហារដោយអាស៊ីដ ត្រូវការការយកចិត្តទុកដាក់ផ្នែកវេជ្ជសាស្ត្រជាញឹកញាប់នៅជាច្រើនដំណាក់កាលនៃការថែទាំ។ គ្លីនិកនៅតាមមូលដ្ឋានតែងតែជាទីដែលជនរងគ្រោះទៅស្វែងរកសេវាមុនគេ ដោយសារនៅក្បែររស់នៅស្ថានភាពរបស់ពួកគេ។ ទោះបីគ្លីនិកទាំងនោះ ប្រហែលជាអាចនឹងផ្តល់ការសង្គ្រោះបឋមបានខ្លះៗ—ដូចជាការលាងជម្រះអាស៊ីដចេញពីខ្លួនជនរងគ្រោះជាដើម—ក៏ជាទូទៅ គ្លីនិកទាំងនោះមិនមានសម្ភារៈបរិក្ខារគ្រប់គ្រាន់ក្នុងការផ្តល់សេវាសង្គ្រោះបន្ទាន់ដែលជនរងគ្រោះត្រូវការនោះទេ។ គ្លីនិកទាំងនេះទំនងជាមិនមានឧបករណ៍ផ្តល់អុកស៊ីសែន ថ្នាំជ្រុះ ឬ ថ្នាំសម្រាលការឈឺចាប់គ្រប់គ្រាន់ទេ ឬ ទំនងជាមិនអាចឆ្លើយតបនឹងតម្រូវការជនរងគ្រោះ ក្នុងករណីស្ថានភាពរបួសរបស់ពួកគេវិវត្តន៍ទៅរកបញ្ហាផ្សេងទៀតនោះឡើយ។ គោលការណ៍ក្រសួងសុខាភិបាលបានណែនាំថា មន្ទីរពេទ្យបង្អែកត្រូវមានលទ្ធភាពផ្តល់ការព្យាបាលជាមូលដ្ឋានសម្រាប់អ្នករបួសពីការរំលោភ។ យោងតាមគោលការណ៍នោះ មន្ទីរពេទ្យបង្អែកត្រូវផ្តល់សេវាថែទាំដល់អ្នកជំងឺ ទាំងអ្នកស្នាក់នៅក្នុងមន្ទីរពេទ្យ ទាំងអ្នកដែលមិន

^{៥៥} អង្គការសុខភាពពិភពលោក (WHO), “Burn: Fact Sheet,” <http://www.who.int/mediacentre/factsheets/fs365/en> (ចូលមើលថ្ងៃទី២២ ខែសីហា ឆ្នាំ២០១៨)។

ស្នាក់នៅក្នុងមន្ទីរពេទ្យ ត្រូវមានសមត្ថភាពកាត់កម្រិតមូលដ្ឋាន មានកន្លែងធ្វើតេស្ត ពិសោធន៍ព្រមទាំងអាចផ្តល់សេវាស្តារនីតិសម្បទាដល់អ្នកជំងឺ^{៥៦} ទោះយ៉ាងណា ដោយសារមិនមានគោលការណ៍ជាក់លាក់ពីរដ្ឋាភិបាលសម្រាប់ការថែទាំជនរងគ្រោះដោយការរលាក វាធ្វើឲ្យមានភាពស្រពិចស្រពិលថា ក្នុងស្ថានភាពជាក់ស្តែង ការព្យាបាលបែបណាខ្លះ ហើយធនធានអ្វីខ្លះទៀតដែលមានសម្រាប់បម្រើឲ្យការព្យាបាលជនរងគ្រោះដោយសារការរលាក ក្នុងដំណាក់កាលសង្គ្រោះបន្ទាន់នេះ។ ជនរងគ្រោះដោយសារការជះទឹកអាស៊ីដមួយចំនួនបានប្រាប់អង្គការឃ្លាំមើលសិទ្ធិមនុស្សអន្តរជាតិថា មន្ទីរពេទ្យបង្អែកប្រាប់ពួកគេថា មិនមានលទ្ធភាពព្យាបាលពួកគេទេ ហើយបានបញ្ជូនពួកគេទៅមន្ទីរពេទ្យជំនាញក្នុងរាជធានីភ្នំពេញ ដែលបង្កឲ្យមានការពន្យារពេលបន្ថែមទៀត ខណៈជនរងគ្រោះកំពុងត្រូវការការសង្គ្រោះបន្ទាន់។

កម្ពុជាមានអង្គភាពមួយឯកទេសខាងផ្នែកព្យាបាលការរលាក ស្ថិតក្នុងមន្ទីរពេទ្យព្រះកុសុមៈ ដែលជាមន្ទីរពេទ្យរដ្ឋមួយក្នុងរាជធានីភ្នំពេញ។ អង្គភាពជំនាញខាងព្យាបាលការរលាកនេះត្រូវបានបង្កើតឡើងនៅខែសីហា ឆ្នាំ២០១៦ ដោយមានគ្រូពេទ្យចំនួន១០នាក់ក្នុងនោះមាន២នាក់ជាអ្នកឯកទេស។ អង្គភាពនេះមានសមត្ថភាពព្យាបាល និងប៉ះប៉ូវស្បែកឡើងវិញ (skin graft) និង ដំណើរការផ្សេងៗទៀតដែលសំខាន់ក្នុងការព្យាបាលការរលាកធ្ងន់ធ្ងរ។ មជ្ឈមណ្ឌលរក្សាកុមារក៏មានបុគ្គលិកដែលទទួលបានការបណ្តុះបណ្តាលអំពីការព្យាបាលការរលាកដែរ ប៉ុន្តែមជ្ឈមណ្ឌលនោះជាមន្ទីរពេទ្យឧបត្ថម្ភដោយអង្គការក្រៅរដ្ឋាភិបាល។ ដោយសារមន្ទីរពេទ្យតែមួយគត់ដែលមានសមត្ថភាពផ្តល់ការព្យាបាល និង ថែទាំដល់ជនរងគ្រោះដោយអាស៊ីដនៅកម្ពុជាមានទីតាំងស្ថិតក្នុងរាជធានីភ្នំពេញ ជនរងគ្រោះរស់នៅឆ្ងាយពីទីក្រុងមានការលំបាកខ្លាំងក្នុងការទទួលបានសេវា ដែលនេះឆ្លុះបញ្ចាំងពីកម្លាំងទូទៅរវាងប្រព័ន្ធសុខាភិបាលនៅទីក្រុង និងនៅជនបទ ក្នុងប្រទេសកម្ពុជា។^{៥៧} សម្រាប់ខេត្តកំពង់ចាម ដែលជាខេត្តមានអំពើវាយប្រហារដោយអាស៊ីដកើតឡើងច្រើនជាងគេ ជនរងគ្រោះដែលត្រូវធ្វើដំណើរមករាជធានីភ្នំពេញ ត្រូវចំណាយពេលយ៉ាងហោចណាស់៣ម៉ោង សម្រាប់ការធ្វើដំណើរតាមរថយន្ត ក្នុងចម្ងាយប្រមាណ១២៧គីឡូម៉ែត្រ។

កិច្ចសម្ភាសន៍របស់យើងជាមួយជនរងគ្រោះដោយអាស៊ីដបង្ហាញថា កង្វះខាតចំណេះដឹងការផ្គត់ផ្គង់សេវាថែទាំតាមបែបវេជ្ជសាស្ត្រ ព្រមទាំងកង្វះខាតបទដ្ឋាន និងការណែនាំពីសំណាក់រដ្ឋាភិបាលក្នុងប្រព័ន្ធសុខាភិបាលនៅថ្នាក់ក្រោមជាតិ នាំឲ្យការព្យាបាលជនរងគ្រោះត្រូវពន្យារពេល ឬ ត្រូវបានមន្ទីរពេទ្យបដិសេធមិនព្យាបាលឲ្យតែម្តង ដែលអាចបណ្តាលឲ្យសុខភាពជនរងគ្រោះត្រូវខូចខាតជារៀងរហូត។

ករណីរបស់ជនរងគ្រោះឈ្មោះ គង់ ទូច វ័យ៥៥ឆ្នាំ និង ជនរងគ្រោះឈ្មោះ សំ ប៊ុណ្ណារិទ្ធី វ័យ ៤៨ឆ្នាំ សបញ្ជាក់ឲ្យឃើញពីបញ្ហាជាច្រើនដែលពលរដ្ឋរស់នៅក្រៅរាជធានីភ្នំពេញតែងតែ

^{៥៦} Peter Leslie Annear et al. “The Kingdom of Cambodia Health System Review,” WHO Regional Office for the Western Pacific, vol. 5, no. 2, 2015, http://www.wpro.who.int/asia_pacific_observatory/hits/series/cambodia_health_systems_review.pdf (ចូលមើលថ្ងៃទី២៩ ខែមករា ឆ្នាំ២០១៨), ទំព័រ xxvi។
^{៥៧} ដដែល, ទំព័រ១៣៦។

ប្រឈមក្នុងការស្វែងរកសេវាសុខាភិបាល។ កាលពីព្រឹកព្រលឹម ថ្ងៃទី១៥ ខែកញ្ញា ឆ្នាំ ២០១១ ខណៈគង់ ទូចកំពុងដើរទៅធ្វើការក្នុងចំការកៅស៊ូមួយ នាងបានដឹងថាមាន មនុស្សកំពុងដើរតាមពីក្រោយនាង។ នៅពេលនាងងាកក្រោយ ជនល្មើសឈ្មោះ ពៅ កូលាប បានជះទឹកអាស៊ីដខ្លាំងចំណុះ៥លីត្រចំពីមុខ បណ្តាលឲ្យមុខ ក ដើមទ្រូង ដៃទាំង ពីរ សុដន់ និងពោះរបស់នាងត្រូវរលាកក្នុងកម្រិត៣។^{៥៨} គ្លីនិកនៅក្បែរនោះបាន បដិសេធមិនផ្តល់ការសង្គ្រោះដល់គង់ ទូច ទេ ព្រោះមិនមានឧបករណ៍បរិក្ខារព្យាបាល គ្រប់គ្រាន់។ ដូច្នេះនាងបានធ្វើដំណើរទៅមន្ទីរពេទ្យបង្អែកខេត្តកំពង់ចាម ដែលនៅទី នោះ បុគ្គលិកមន្ទីរពេទ្យបានស្វែងរកជំនួយពីអង្គការសង្គ្រោះជនរងគ្រោះកម្ពុជាដោយ អាស៊ីដ (CASC) ព្រោះមន្ទីរពេទ្យនោះក៏មិនមានធនធាន ឬ ជំនាញគ្រប់គ្រាន់ក្នុងការ ព្យាបាលរបួសរបស់នាងដែរ។ ក្រោយមក អង្គការនោះបានបញ្ជូន គង់ ទូច ទៅ មជ្ឈមណ្ឌលវះកាត់កុមារ (CSC) ក្នុងរាជធានីភ្នំពេញ ដែលនៅទីនោះនាងទទួលបានការ វះកាត់ជំនួសលើក នៅក្រុងភ្នំពេញ មាត់ ក្បាល ដៃទាំងសងខាង និងដើមទ្រូង រួមទាំង ការវះកាត់ស្បែកជាច្រើនសារផងដែរ។ ចាប់ពីពេលនោះមក គង់ ទូច បានធ្លាក់ខ្លួន ពិការភ្នែកខាងស្តាំ។^{៥៩}

នៅព្រឹកព្រលឹមមួយ នៅថ្ងៃទី៣១ ខែធ្នូ ឆ្នាំ២០០៥ ភរិយារបស់ សំ ប៊ុណ្ណារិទ្ធិ ដែលមាន ឈ្មោះ អៀ គឹមលី បានដើររកប្តីរបស់នាង ដែលបានបាត់ពីផ្ទះអស់ជាច្រើនយប់។ នៅ ពេលប៊ុណ្ណារិទ្ធិបានត្រឡប់មកដល់ផ្ទះវិញ នាងបានជះអាស៊ីដមួយដប ដែលប្រើសម្រាប់ ដាក់អាគុយមកលើមុខរបស់ប្តី។ ដំបូង ប៊ុណ្ណារិទ្ធិ ត្រូវបានបញ្ជូនទៅមន្ទីរពេទ្យមួយក្នុង ខេត្តពោធិ៍សាត់។ បុគ្គលិកមន្ទីរពេទ្យនោះបានប្រាប់ប៊ុណ្ណារិទ្ធិ ឲ្យទៅមន្ទីរពេទ្យខេត្ត បាត់ដំបង។ ប៊ុណ្ណារិទ្ធិបានស្នាក់នៅមន្ទីរពេទ្យខេត្តបាត់ដំបងនោះអស់រយៈពេល៧ថ្ងៃ។ នៅទីនោះ បុគ្គលិកមន្ទីរពេទ្យបានសម្អាតរបួសរបស់លោក និង ប្រើទឹកថ្នាំលាងភ្នែក (Saline Solution) មកសម្អាតភ្នែកទាំងពីររបស់ប៊ុណ្ណារិទ្ធិ។ ដោយសារការប្រើទឹកថ្នាំនោះ ភ្នែកប៊ុណ្ណារិទ្ធិអាចមើលឃើញច្បាស់ជាបណ្តោះអាសន្ន ប៉ុន្តែក្រៅពីការលាងសម្អាតភ្នែក នោះ លោកមិនទទួលបានការព្យាបាលពីអ្នកឯកទេសភ្នែកភ្លាមៗទេ។ ប៊ុណ្ណារិទ្ធិបាន ប្រាប់ថា ដោយសារឃើញភ្នែករបស់លោកនៅអាចមើលឃើញ ក្រុមហ៊ុនធានារ៉ាប់រង សុខភាពឯកជនមិនព្រមរ៉ាប់រងថ្លៃព្យាបាលភ្នែករបស់លោកបន្ថែមទៀតទេ ហើយ មន្ទីរពេទ្យក៏លែងព្យាបាលភ្នែករបស់លោកតទៅទៀត ទោះបីលោកបានប្រាប់បុគ្គលិក មន្ទីរពេទ្យថា ស្ថានភាពភ្នែករបស់លោកកាន់តែធ្ងន់ធ្ងរក៏ដោយ។ ក្រោយមក ប៊ុណ្ណារិទ្ធិ បានទៅរកសេវាព្យាបាលនៅគ្លីនិកព្យាបាលភ្នែកឯកជនមួយក្នុងរាជធានីភ្នំពេញ ដែល ពេទ្យនៅទីនោះបានប្រាប់លោកថា «ភ្នែករបស់លោកអាចព្យាបាលបាន បើសិនជាទទួល បានការព្យាបាលត្រឹមត្រូវតាំងពីដំបូងទីមក ប៉ុន្តែនៅពេលនេះ វាហួសពេលហើយ»។^{៦០}

^{៥៨} សំណុំរឿងជនរងគ្រោះនៅអង្គការជួយសង្គ្រោះជនរងគ្រោះកម្ពុជាដោយអាស៊ីដ រក្សាទុកនៅអង្គការឃ្លាំ មើលសិទ្ធិមនុស្សអន្តរជាតិ; បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយជនរងគ្រោះ ឈ្មោះគង់ ទូច, ភ្នំពេញ, ថ្ងៃទី១០ ខែធ្នូ ឆ្នាំ២០១៣ និង ខេត្តកំពង់ចាម, ថ្ងៃទី១៦ ខែមិថុនា ឆ្នាំ២០១៥។

^{៥៩} ដដែល។

^{៦០} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយជនរងគ្រោះឈ្មោះ សំ ប៊ុណ្ណារិទ្ធិ, ភ្នំពេញ, ថ្ងៃទី១៦ ខែធ្នូ ឆ្នាំ២០១៣។

កង្វះខាតក្នុងការជួយអ្នកជនរងគ្រោះគ្រប់គ្រងភាពឈឺចាប់

ភាពឈឺចាប់គឺជាអាការៈសំខាន់មួយដែលជនរងគ្រោះដោយសារអាស៊ីដត្រូវប្រឈម—ជាពិសេសក្នុងដំណាក់កាលដំបូង និងពេលចាប់ផ្តើមធ្ងន់ធ្ងរ—ហើយអាចជា មូលហេតុចម្បងនាំឲ្យជនរងគ្រោះមានទុក្ខខ្លាំង។^{៦១} លើសពីនេះទៅទៀត ភាពឈឺចាប់ធ្ងន់ធ្ងរ និងរ៉ាំរ៉ៃ អាចធ្វើឲ្យលទ្ធភាពរបស់ជនរងគ្រោះក្នុងការប្រកបរបរចិញ្ចឹមជីវិត ឬ សូម្បីការធ្វើចលនាប្រចាំថ្ងៃត្រូវចុះខ្សោយ។

បទសម្ភាសន៍របស់យើងជាមួយអ្នកជំនាញបង្ហាញថា ការគ្រប់គ្រងភាពឈឺចាប់របស់ជនរងគ្រោះឲ្យបានត្រឹមត្រូវ កម្រមានណាស់នៅកម្ពុជា។ នេះជាបញ្ហាដែលប៉ះពាល់មិនត្រឹមតែជនរងគ្រោះដោយអាស៊ីដទេ តែក៏ជាបញ្ហាប៉ះពាល់ដល់ពលរដ្ឋកម្ពុជាស្ថិតក្នុងស្ថានភាពជំងឺដែលបង្កភាពឈឺចាប់ផ្សេងទៀតផងដែរ។ ក្នុងសិក្ខាសាលាមួយដែលបានប្រព្រឹត្តទៅនៅខែកុម្ភៈ ឆ្នាំ២០១៨ អង្គការឈឺចាប់គ្មានព្រំដែន (Douleurs Sans Frontieres/Pain Without Borders) និងក្រសួងសុខាភិបាលកម្ពុជា បានរាយការណ៍ថា ៨០ ភាគរយនៃពលរដ្ឋកម្ពុជាទាំងអស់ដែលមានជំងឺគំរាមកំហែងដល់អាយុជីវិត បានទទួលរងនូវការឈឺចាប់ធ្ងន់ធ្ងរ ដែលអាចបញ្ចៀសបានដោយការប្រើឱសថ។^{៦២}

ភាពចន្លោះប្រហោងក្នុងការផ្តល់ការថែទាំសុខភាពដល់ពលរដ្ឋមានជំងឺដែលគំរាមកំហែងដល់ជីវិតនេះនៅប្រទេសកម្ពុជា គឺភាគច្រើនដោយសារតែកង្វះខាតឱសថបន្ថយការឈឺចាប់ និង ការរឹតត្បិតខ្លាំងលើការចេញវេជ្ជបញ្ជាផ្តល់ថ្នាំប្រភេទនេះដល់អ្នកជំងឺ។ បរិមាណជាមធ្យមដែលថ្នាំប្រភេទនេះត្រូវបានប្រើប្រាស់ក្នុងប្រទេសកម្ពុជាចន្លោះពីឆ្នាំ២០១១ ដល់២០១៣ គឺគ្រប់គ្រាន់សម្រាប់តែព្យាបាលពលរដ្ឋ១០ភាគរយនៃអ្នកដែលមានជំងឺមហារីកដំណាក់កាលចុងក្រោយ និងអ្នកមានជំងឺអេដស៍ដែលស្ថិតក្នុងដំណាក់កាលឈឺចាប់ពីកម្រិតមធ្យមទៅកម្រិតខ្លាំងប៉ុណ្ណោះ។^{៦៣} ការសិក្សាស្រាវជ្រាវមួយក្នុងឆ្នាំ២០១១របស់អង្គការឃ្លាំមើលសិទ្ធិមនុស្សអន្តរជាតិ បានរកឃើញថា កម្ពុជាមានបទប្បញ្ញត្តិគឺតែងបំផុតលើការគ្រប់គ្រងឱសថបន្ថយការឈឺចាប់ ធៀបនឹងបណ្តាប្រទេស១១ផ្សេងទៀតក្នុងតំបន់អាស៊ីដែលត្រូវបានសិក្សា។ បទប្បញ្ញត្តិនៅកម្ពុជាតម្រូវឲ្យវេជ្ជបណ្ឌិតមានអាជ្ញាប័ណ្ណ ឬ លិខិតអនុញ្ញាតពិសេសមួយ ដើម្បីអាចចេញវេជ្ជបញ្ជាផ្តល់ថ្នាំបន្ថយការឈឺចាប់ម៉ូហ្វីន (Morphine) ដល់អ្នកជំងឺ តម្រូវឲ្យមានគ្រូពេទ្យច្រើនចុះ

^{៦១} Patricia Blakeney et al., “Psychosocial Care of Persons with Burn Injuries,” ឆ្នាំ២០០៨, <http://www.worldburn.org/documents/PsychosocialCare.pdf> (ចូលមើលនៅថ្ងៃទី២៩ ខែមករា ឆ្នាំ២០១៨)។

^{៦២} អង្គការDouleurs Sans Frontieres និងនាយកដ្ឋានឱសថបង្ការនិងទប់ស្កាត់, ក្រសួងសុខាភិបាល, “សិក្ខាសាលាស្តីពីការថែទាំសម្រស់” ថ្ងៃទី៥ ខែកុម្ភៈ ឆ្នាំ២០១៨, ភ្នំពេញ, កម្ពុជា។ ឯកសារស្តីពីលទ្ធផលនៃសិក្ខាសាលា មាននៅអង្គការHuman Rights Watch។

^{៦៣} ព្យាបាលការឈឺចាប់, “របាយការណ៍ស្តីពីប្រទេសកម្ពុជា,” ខែមេសា ឆ្នាំ២០១៦, <http://treatthepain.org/Assets/CountryReports/Cambodia.pdf> (ចូលមើលនៅថ្ងៃទី២៩ ខែមករា ឆ្នាំ២០១៨)។ ក្នុងខេត្តចុងក្រោយដែលអាចរកបានស្តីពី ការប្រើប្រាស់ថ្នាំបំបាត់ការឈឺចាប់ប្រភេទ (opioid analgesics) ជាតួលេខពីឆ្នាំ២០១១-២០១៣ ព្រោះរដ្ឋាភិបាលកម្ពុជាមិនទាន់រាយការណ៍តួលេខថ្មីជាងនេះជាសាធារណៈនៅឡើយ។

ហត្ថលេខាយល់ព្រមចេញវេជ្ជបញ្ជានីមួយៗសម្រាប់ថ្នាំប្រភេទនេះ និងដាក់កំហិតថា វេជ្ជបញ្ជានីមួយៗមានសុពលភាពតែក្នុងរយៈពេល៧ថ្ងៃប៉ុណ្ណោះ។^{៦៤}

ក្នុងរយៈពេល៧ឆ្នាំក្រោយការសិក្សានោះមក លទ្ធភាពរបស់អ្នកជំងឺក្នុងការទទួលបានថ្នាំ បន្ថយការឈឺចាប់សឹងតែគ្មានអ្វីប្រសើរឡើងទាល់តែសោះនៅកម្ពុជា ហើយការដាក់ កំហិតគឺដដែលលើការចេញវេជ្ជបញ្ជានៅតែបន្តកើតមាន។ ការវិភាគក្នុងផែនការបញ្ជា សំខាន់បំផុតនោះ គឺការដាក់កំហិតថា វេជ្ជបញ្ជាឱ្យប្រើថ្នាំបន្ថយការឈឺចាប់ម៉ូហ្វីន (Morphine) មានសុពលភាពតែ៧ថ្ងៃ។ ការកំណត់រយៈពេលបែបនេះ រួមផ្សំនឹងការដែលថ្នាំ នេះអាចរកបានតែ (ក្នុងបរិមាណបន្តិចបន្តួច) ក្នុងរាជធានីភ្នំពេញទៀត បានបង្ក ឧបសគ្គជាច្រើនដល់អ្នកជំងឺនៅតាមជនបទដែលត្រូវការប្រើថ្នាំប្រភេទនេះ។ គិតត្រឹម ពេលចងក្រងរបាយការណ៍ គ្មានមន្ទីរពេទ្យរដ្ឋណាមួយដែលស្ថិតនៅក្រៅរាជធានីភ្នំពេញ មានថ្នាំគ្រាប់ម៉ូហ្វីនទុកក្នុងមន្ទីរពេទ្យឡើយ។^{៦៥} សម្រាប់អ្នកក្រៅតាមជនបទ ការ ចេញថ្លៃព្យាបាលពីហោប៉ៅខ្លួនឯង ឬក៏ផ្សំនឹងការចំណាយលើថ្លៃធ្វើដំណើរទៅមកភ្នំពេញ ទៀត អាចជាបន្ទុកចំណាយដ៏ធំធេង ដែលរារាំងដល់លទ្ធភាពរបស់ពួកគេក្នុងការ ទទួលបានថ្នាំបន្ថយការឈឺចាប់ ជាពិសេសនៅពេលពួកគេត្រូវធ្វើដំណើរជាច្រើនដងនៅ រៀងរាល់៧ថ្ងៃម្តង។ សូម្បីតែនៅរាជធានីភ្នំពេញ ថ្នាំម៉ូហ្វីន (morphine) នៅមានតិចតួច នៅឡើយ ហើយចំពោះថ្នាំគ្រាប់ មានតែនៅមន្ទីរពេទ្យមិត្តភាពខ្មែរ-សូវៀត ឬ ពេទ្យរុស្ស៊ី និងមន្ទីរពេទ្យកាល់ម៉ែតតែប៉ុណ្ណោះ។ មន្ទីរពេទ្យព្រះកុសុមៈ ដែលជាមន្ទីរពេទ្យរដ្ឋតែមួយ គត់ដែលមានផ្នែកជំនាញខាងព្យាបាលការរលាកនោះ មិនមានថ្នាំគ្រាប់ម៉ូហ្វីនរក្សាទុក ទេ។ ចំណែកថ្នាំម៉ូហ្វីននៅមន្ទីរពេទ្យមិត្តភាពខ្មែរ-សូវៀត និងមន្ទីរពេទ្យកាល់ម៉ែត បាន អស់ពីស្តុក ក្នុងអំឡុងពេលខែតុលា ឆ្នាំ២០១៧ ដល់ខែកក្កដា ឆ្នាំ២០១៨។

គោលការណ៍សម្រាប់ការពិនិត្យ និងព្យាបាលការរលាកនៃអង្គការថ្នាំពេទ្យគ្មានព្រំដែន (Medicins Sans Frontieres) ផ្តល់ការណែនាំឱ្យប្រើថ្នាំម៉ូហ្វីនសម្រាប់កាត់បន្ថយការឈឺចាប់ កម្រិតមធ្យម និង កម្រិតធ្ងន់ និងសម្រាប់បន្ថយការឈឺចាប់ក្នុងដំណាក់កាលរដូវ ចាប់ផ្តើមធ្ងន់ស្បើយ ព្រមទាំងការឈឺចាប់ភ្លាមៗក្នុងអំឡុងពេលរំលោភ និងពេលព្យាបាល ដោយការធ្វើលំហាត់ប្រាណរាងកាយ (physiotherapy)។^{៦៦} ដោយសារថ្នាំម៉ូហ្វីន និង កូដេអ៊ីន ស្ថិតក្នុងបញ្ជីឈ្មោះថ្នាំចាំបាច់កំណត់ដោយអង្គការសុខភាពពិភពលោក គ្រប់ ប្រទេសទាំងអស់ចាំបាច់ត្រូវផ្តល់ថ្នាំទាំងនេះដល់អ្នកជំងឺ ជាផ្នែកមួយនៃកាតព្វកិច្ចរបស់ រដ្ឋក្នុងការធានានូវសិទ្ធិទទួលបានការថែទាំសុខភាពដល់ពលរដ្ឋ។^{៦៧} លើសពីនេះទៅទៀត

^{៦៤} អង្គការឃ្លាំមើលសិទ្ធិមនុស្សអន្តរជាតិ, “Global State of Pain Treatment: Access to Palliative Care as a Human Right,” ខែឧសភា ឆ្នាំ២០១១, <https://www.hrw.org/sites/default/files/reports/hhro511W.pdf>.

^{៦៥} បទសម្ភាសន៍តាមទូរសព្ទរបស់អង្គការឃ្លាំមើលសិទ្ធិមនុស្សអន្តរជាតិ ជាមួយ Florence Chatot នាយក ប្រចាំប្រទេសនៃអង្គការឈឺចាប់គ្មានព្រំដែន (Douleurs Sans Frontiers), ថ្ងៃទី២១ ខែមីនា ឆ្នាំ២០១៨។

^{៦៦} អង្គការថ្នាំពេទ្យគ្មានព្រំដែន (Medecins Sans Frontieres), “Clinical Guidelines: Diagnosis and Treatment Manual,” ឆ្នាំ២០១៦, http://refbooks.msf.org/msf_docs/en/clinical_guide/cg_en.pdf (ចូលមើលថ្ងៃទី២៩ ខែមករា ឆ្នាំ២០១៧)។

^{៦៧} អង្គការសុខភាពពិភពលោក, “WHO Model List of Essential Medicines, 20th List,” ខែមីនា ឆ្នាំ ២០១៧, កែសម្រួលនៅខែសីហា ឆ្នាំ២០១៧,

រដ្ឋាភិបាលកម្ពុជាមានកាតព្វកិច្ចធានាថា ថ្នាំទាំងពីរនេះស្ថិតក្នុងបរិមាណគ្រប់គ្រាន់ ដែលអាចផ្គត់ផ្គង់តម្រូវការជាក់ស្តែងរបស់ពលរដ្ឋ និងស្ថិតក្នុងតម្លៃដែលពលរដ្ឋមាន លទ្ធភាពទិញបាន រួមទាំងពលរដ្ឋដែលរស់នៅឆ្ងាយពីទីក្រុងផងដែរ និងជាពិសេសក្រុម ពលរដ្ឋងាយរងគ្រោះ ឬ ពលរដ្ឋដែលរងការរើសអើងពីសង្គម។^{៦៨} អស់រយៈពេល៥ឆ្នាំកន្លង ទៅហើយដែលរដ្ឋាភិបាលកម្ពុជាបានអនុវត្តផែនការយុទ្ធសាស្ត្រជាតិឆ្នាំ២០១៣ - ២០២០ ស្តីពីការបង្ការទប់ស្កាត់ និងគ្រប់គ្រងជំងឺមិនឆ្លង ដែលក្នុងនោះបានដាក់បញ្ចូលការ បង្កើនលទ្ធភាពទទួលបានថ្នាំបំបាត់ការឈឺចាប់ក្នុងការព្យាបាល ទៅក្នុងគោលដៅជា អាទិភាពមួយ ក្នុងចំណោមគោលដៅអាទិភាពទាំង៤របស់ខ្លួន។^{៦៩} ចំណាត់ការក្នុងការ ឈានទៅសម្រេចឲ្យបាននូវគោលដៅទាំងនោះ រួមមាន ការបង្កើនការផ្គត់ផ្គង់ថ្នាំបន្ថយ ការឈឺចាប់កម្រិតខ្លាំងបំផុត (palliative medicines) ព្រមទាំងថ្នាំបំបាត់ការឈឺចាប់ កម្រិតមធ្យមទៅខ្លាំង (opioid analgesics)។^{៧០} ទោះយ៉ាងនេះក្តី នាពេលបច្ចុប្បន្ន ថវិកា ជាតិសម្រាប់វិស័យសុខាភិបាលមិនមានខ្ពង់ខ្ពស់ចំណាយសម្រាប់ការផ្តល់ការថែទាំដល់អ្នក ជំងឺដែលមានការឈឺចាប់ខ្លាំងទេ ចំណែកឯបទប្បញ្ញត្តិគ្រប់គ្រងថ្នាំកាត់បន្ថយការ ឈឺចាប់នៅតែមានលក្ខណៈរឹតត្បិតខ្លាំងដែលចាប់តាំងពីឆ្នាំ២០០៨មក។^{៧១}

កង្វះខាតនៃសេវាព្យាបាលផ្លូវចិត្តតាមបែបចិត្តសាស្ត្រ និងការ ព្យាបាលតាមរយៈការចូលរួមក្នុងសង្គម

ជនរស់រានមានជីវិតពីអំពើហិង្សាប្រហារដោយទឹកអាស៊ីដជាច្រើននាក់ដែលអង្គការឃ្លាំ មើលសិទ្ធិមនុស្សអន្តរជាតិបានជួបសម្ភាសន៍បានលើកឡើងថា ពួកគេធ្លាប់គិតចង់ បញ្ចប់ជីវិតខ្លួនឯង ទោះបីការវាយប្រហារដែលកើតមានលើពួកគេបានកន្លងផុតទៅ អស់ជាច្រើនឆ្នាំហើយក៏ដោយ។ ជនរងគ្រោះម្នាក់ឈ្មោះស្រីម៉ុំ និយាយថា៖ «ខ្ញុំមិនចង់រស់ ទេ។ ខ្ញុំចង់ស្លាប់។ តែដើម្បីកូនស្រី ខ្ញុំក៏ខំរស់បន្តទៀត ព្រោះខ្ញុំស្រឡាញ់កូនខ្លាំង ណាស់។»^{៧២} សម្រាប់ជនរងគ្រោះមួយចំនួន ភាពបាក់ស្បែកក្នុងរយៈពេលជាច្រើនខែ ក្រោយមក និង ពេលខ្លះអាចដល់ជាច្រើនឆ្នាំ អាចធ្វើឲ្យពួកគេចុះខ្សោយជាលំដាប់។

ជាទូទៅ នៅកម្ពុជា ការផ្តល់សេវាថែទាំផ្លូវចិត្តតាមបែបចិត្តសាស្ត្រ និង ការថែទាំ តាមរយៈការចូលរួមក្នុងសង្គម ឲ្យបានគ្រប់គ្រាន់ដល់ជនរងគ្រោះនៅមានភាពខ្វះខាត នៅឡើយ។ នៅមុនការបោះឆ្នោតឆ្នាំ១៩៩៣ សេវាទាំងនោះមិនមានទាល់តែសោះតែម្តង

http://www.who.int/medicines/publications/essentialmedicines/20th_EML2017_FINAL_amended_Aug2017.pdf?ua=1 (ចូលមើលនៅថ្ងៃទី៦ ខែសីហា ឆ្នាំ២០១៨)។

^{៦៨} CESC, សេចក្តីអត្ថាធិប្បាយទូទៅ No. 14, កថាខណ្ឌ ១២(b)(ii).

^{៦៩} ក្រសួងសុខាភិបាល, “ផែនការយុទ្ធសាស្ត្រជាតិឆ្នាំ២០១៣ - ២០២០ ស្តីពីការបង្ការទប់ស្កាត់ និងគ្រប់គ្រង ជំងឺមិនឆ្លង,” https://www.iccp-portal.org/system/files/plans/KHM_B3_NSP-NCD%202013-2020_Final%20approved.pdf (ចូលមើលនៅថ្ងៃទី៦ ខែសីហា ឆ្នាំ២០១៨)។

^{៧០} ដដែល, ទំព័រ៣០។

^{៧១} បទសម្ភាសន៍តាមទូរសព្ទរបស់អង្គការឃ្លាំមើលសិទ្ធិមនុស្សអន្តរជាតិ ជាមួយ Florence Chatot នាយក ប្រចាំប្រទេសនៃអង្គការឈឺចាប់គ្មានព្រំដែន (Douleurs Sans Frontiers), ថ្ងៃទី២១ ខែមីនា ឆ្នាំ២០១៨។

^{៧២} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយជនរងគ្រោះឈ្មោះ ម៉ុង ស្រីម៉ុំ និងស្វាមី របស់នាង ឈ្មោះ សុវណ្ណារីត្ម, ភ្នំពេញ, ថ្ងៃទី៩ ខែមិថុនា ឆ្នាំ២០១៥។

។^{៧៣} គិតត្រឹមឆ្នាំ២០១៥ អ្នកជំនាញផ្នែកចិត្តសាស្ត្រដែលទទួលបានការបណ្តុះបណ្តាលមានត្រឹមតែ៤៨នាក់ប៉ុណ្ណោះ ក្នុងនោះមាន១០នាក់ប៉ុណ្ណោះបំពេញការងារនៅតាមបណ្តាខេត្ត ហើយគិតលានបង្កាកផ្នែកចិត្តសាស្ត្រមានចំនួនតែ៤៥នាក់ប៉ុណ្ណោះនៅទូទាំងប្រទេស ខណៈចំនួនប្រជាជនសរុបមានរហូតដល់ជាង១៥លាននាក់។^{៧៤} លទ្ធភាពរបស់ជនរងគ្រោះដោយអាស៊ីដ ក្នុងការទទួលបានសេវាព្យាបាលផ្លូវចិត្តតាមរយៈការចូលរួមក្នុងសង្គម (psychosocial) ក៏គ្មានអ្វីប្រសើរជាងលទ្ធភាពទទួលបានសេវាព្យាបាលតាមបែបចិត្តសាស្ត្រដែរ។ បច្ចុប្បន្ននេះ កម្ពុជាពុំទាន់មានសេវាព្យាបាលផ្លូវចិត្តតាមរយៈការចូលរួមក្នុងសង្គម ដែលផ្តល់ដោយរដ្ឋាភិបាលដល់ជនរងគ្រោះដោយអាស៊ីដនៅឡើយ។

ជនរងគ្រោះឈ្មោះ សំ ប៊ុណ្ណារិទ្ធិ វ័យ៤៨ឆ្នាំ បានប៉ុនប៉ងធ្វើអត្តឃាតជាច្រើនដង ក្រោយរងការវាយប្រហារ។ ប៊ុណ្ណារិទ្ធិ បានប្រាប់ថា៖ «យប់មួយ នៅពេលខ្ញុំកំពុងស្នាក់នៅផ្ទះបងស្រីខ្ញុំ ក្នុងស្រុកកំណើត ខ្ញុំបានរង់ចាំរហូតដល់ពេលយប់ស្ងាត់ រួចលបចេញទៅខាងក្រៅផ្ទះ ដោយយកក្រមាមួយតាមខ្លួន បម្រុងទៅរកដើមឈើចងកបញ្ចប់ជីវិតខ្លួនឯង។» ដោយសារធ្លាក់ខ្លួនពិការភ្នែកទាំងស្រុង ប៊ុណ្ណារិទ្ធិ បានដើររកដើមឈើអស់ពេញមួយយប់ ហើយរកផ្លូវត្រលប់ទៅផ្ទះវិញមិនឃើញ។ លោកបានបន្តថា៖ «នៅពេលបងស្រីខ្ញុំតាមរកខ្ញុំឃើញ គាត់យំ ព្រោះគាត់គិតថា ខ្ញុំព្យាយាមសម្លាប់ខ្លួន។ ខ្ញុំមិនចង់ឲ្យគាត់បានឃើញខ្ញុំទេ ដូច្នេះខ្ញុំកុហកគាត់ថាអត់មានចង់សម្លាប់ខ្លួនទេ ... ប៉ុន្តែតាមពិត បើសិនជាយប់នោះខ្ញុំរកដើមឈើឃើញ ខ្ញុំប្រាកដជាចង់កសម្លាប់ខ្លួនមែនហើយ។» ពីរថ្ងៃក្រោយមក កូនប្រុសរបស់ប៊ុណ្ណារិទ្ធិបានប្រទះឃើញប៊ុណ្ណារិទ្ធិកំពុងព្យាយាមសម្លាប់ខ្លួនដោយយកក្រមាចងកនឹងរំលោភកម្ម។^{៧៥}

ស្ទើរតែគ្រប់ជនរងគ្រោះដោយអាស៊ីដទាំងអស់ដែលយើងបានជួបសម្ភាសន៍ បានរៀបរាប់ពីអារម្មណ៍តប់ប្រមល់ក្នុងចិត្តខ្លាំងជាប្រចាំ ការយល់ស្តីអាក្រក់ និងអារម្មណ៍ភ័យខ្លាចនៅពេលដើរម្នាក់ឯងនៅពេលយប់។ ជនរងគ្រោះជាច្រើនបានពឹងផ្អែកលើការជួបជុំជាទៀងទាត់ជាមួយក្រុមជួយសង្គ្រោះដែលរៀបចំដោយអង្គការជួយសង្គ្រោះជនរងគ្រោះកម្ពុជាដោយសារអាស៊ីដ ដោយបានប្រមូលផ្តុំជនរងគ្រោះដោយសារអាស៊ីដនៅទូទាំងប្រទេសឲ្យបានជួបជុំគ្នា។ អង្គការនេះថែមទាំងបានជួយឲ្យជនរងគ្រោះបានជួបជាមួយអ្នកជំនាញសង្គមកិច្ច ហើយបានផ្តល់សេវាប្រឹក្សាផ្លូវចិត្ត ទៅតាមលទ្ធភាពដែលអាចធ្វើទៅបាន។ ក្រោយពេលអង្គការនេះត្រូវបានបញ្ឈប់ដំណើរការទាំងស្រុងមក ការជួបជុំដូចកាលកន្លងទៅ ក៏លែងមានតទៅទៀត ហើយជនរងគ្រោះត្រូវត្រឡប់ទៅជាមួយ

^{៧៣} Charlotte Aberdein និង Cathy Zimmerman, “Access to Mental Health and Psychosocial Services in Cambodia by Survivors of Trafficking and Exploitation: A Qualitative Study,” International Journal of Mental Health Systems, vol. 9, no. 16, ឆ្នាំ២០១៥; Daya J. Somasundaram et al., “Starting Mental Health Services in Cambodia,” Social Science Medicine, vol. 48, no. 8, ឆ្នាំ១៩៩៩, ទំព័រ ១០២៩–១០៤៦។

^{៧៤} Aberdein និង Zimmerman, “Access to Mental Health and Psychosocial Services in Cambodia by Survivors of Trafficking and Exploitation.”

^{៧៥} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយជនរងគ្រោះឈ្មោះ សំ ប៊ុណ្ណារិទ្ធិ, ថ្ងៃទី៦ ខែធ្នូ ឆ្នាំ២០១៣។

ជំងឺគ្រប់ប្រមូលក្នុងចិត្ត ដោយមិនមានលទ្ធភាពទទួលបានសេវាថែទាំតាមបែប
ចិត្តសាស្ត្រនានាដែលពួកគេត្រូវការជាចាំបាច់ទៅទៀតឡើយ។

ការរ៉ាប់រងថ្លៃព្យាបាលដោយខ្លួនឯង និងត្រូវបានមន្ទីរពេទ្យ បដិសេធមិនព្យាបាលឱ្យ

ប្រទេសកម្ពុជាមិនមានប្រព័ន្ធធានារ៉ាប់រងការថែទាំសុខភាពសម្រាប់ពលរដ្ឋទូទៅនោះ
ទេ។ ការចេញលុយហោប៉ៅខ្លួនឯងក្នុងការព្យាបាលគឺជាបញ្ហារួមដែលពលរដ្ឋកម្ពុជា
តែងតែប្រឈម ដែលនេះបង្កជាបន្ទុកយ៉ាងធ្ងន់ធ្ងរលើពលរដ្ឋក្រីក្រ។ របាយការណ៍ឆ្នាំ
២០១៥របស់អង្គការសុខភាពពិភពលោក ដែលវាយតម្លៃប្រព័ន្ធសុខាភិបាលកម្ពុជា បាន
រកឃើញថា៖ «ការចំណាយលើសុខភាពដោយការប្រើលុយហោប៉ៅខ្លួនឯង ដែលមានយ៉ាង
ច្រើនលើសលប់នៅកម្ពុជានៅតែជាឧបសគ្គចម្បងមួយដែលរាំងស្ទះដល់លទ្ធភាពទទួល
បានសេវាសុខាភិបាល ជាពិសេសក្នុងចំណោមពលរដ្ឋក្រីក្រ និងពលរដ្ឋងាយរងគ្រោះ
ហើយធ្វើឱ្យពលរដ្ឋស្ថិតក្នុងហានិភ័យនៃការធ្លាក់ចូលក្នុងភាពក្រីក្រ»^{៧៦} ទោះបីជាច្បាប់ស្តី
ពីអាស៊ីដខ្លាំងចែងថា គ្រប់គ្រឹះស្ថានព្យាបាលសាធារណៈទាំងអស់ត្រូវ«ផ្តល់ការសង្គ្រោះ
និង ការព្យាបាលជនរងគ្រោះដោយសារអាស៊ីដខ្លាំង ដោយឥតគិតថ្លៃ»^{៧៧} ក៏ដោយ ក៏
បុគ្គលិកមន្ទីរពេទ្យទាំងអស់ដែលយើងបានសម្ភាសន៍សុទ្ធតែនិយាយថា ជនរងគ្រោះនៅ
តែត្រូវបង់លុយ ហើយគ្មានបុគ្គលិកណាម្នាក់និយាយថា ខ្លួនបានដឹងពីមាត្រាក្នុងច្បាប់ស្តី
ពីអាស៊ីដដែលតម្រូវអោយផ្តល់ការសង្គ្រោះនិងព្យាបាលដោយឥតគិតថ្លៃដល់ជនរងគ្រោះ
ដោយសារអាស៊ីដឡើយ។ នៅឆ្នាំ២០១៧ សូម្បីប្រធានក្រុមប្រឹក្សាផ្នែកព្យាបាលការ
រលាកនៃមន្ទីរពេទ្យព្រះកុសមៈ—ដែលជាមន្ទីរពេទ្យធំជាងគេបង្អស់ និងជាមន្ទីរពេទ្យតែ
មួយគត់ដែលមានផ្នែកព្យាបាលការរលាក—ក៏មិនបានដឹងពីការចែងក្នុងច្បាប់ស្តីពី
អាស៊ីដខ្លាំងដែរ។^{៧៧} គ្មានជនរងគ្រោះណាម្នាក់ដែលយើងបានជួបសម្ភាសន៍ និយាយថា
ពួកគេធ្លាប់ទទួលបានសេវាព្យាបាលដោយឥតបង់ថ្លៃពីមន្ទីរពេទ្យរដ្ឋនោះឡើយ។

នៅថ្ងៃទី១ ខែមករា ឆ្នាំ២០១៧ ប្រាំមួយខែបន្ទាប់ពី សា សុខា វ័យ១៨ឆ្នាំ និង តា សំណាង
វ័យ២២ឆ្នាំ បានភ្ជាប់ពាក្យនឹងគ្នា អ្នកទាំងពីរបានក្លាយជាជនរងគ្រោះក្នុងអំពើវាយ
ប្រហារដោយអាស៊ីដ។ អតីតមិត្តស្រីរបស់សំណាង បានស្រោចទឹកអាស៊ីដលើក្បាលរបស់
សុខា ហើយអាស៊ីដនោះបានខ្ចាត់ដល់សំណាងដែរ។ ពួររបស់សំណាងបានប្រញាប់ប្រញាល់

^{៧៦} Annear et al., “The Kingdom of Cambodia Health System Review,” ទំព័រ 136។

^{៧៧} មូលនិធិសមធម៌សុខាភិបាល (HEF) ដែលត្រូវបានឧបត្ថម្ភថវិកាដោយដៃគូអភិវឌ្ឍន៍ និងថវិកាជាតិ
កំពុងដំណើរការនៅកម្ពុជា ក្នុងការបំពេញការងារទៅតាមការប្តេជ្ញាចិត្តរបស់រដ្ឋាភិបាលដែលមានចែង
ក្នុងរដ្ឋធម្មនុញ្ញកម្ពុជា ដើម្បីធានាថា «ពលរដ្ឋក្រីក្រត្រូវបានទទួលបានការពិនិត្យរោគដោយឥតបង់ថ្លៃ នៅ
តាមមន្ទីរពេទ្យ គិលានដ្ឋាន និងមន្ទីរសម្ភពសាធារណៈ»។ រដ្ឋធម្មនុញ្ញនៃព្រះរាជាណាចក្រកម្ពុជា (ឆ្នាំ
១៩៩៣), មាត្រា២១។ ទោះយ៉ាងនេះក្តី ដើម្បីត្រូវបានគេចាត់ទុកជាអ្នកជំងឺមានប្រាក់ចំណូលទាប អ្នកជំងឺ
ត្រូវបង្ហាញប័ណ្ណក្រីក្រដែលបញ្ជាក់ដោយប្រធានភូមិដែលខ្លួនរស់នៅ—ក្នុងការអនុវត្តជាក់ស្តែង វាជាដំណើរ
ការមួយដែលជាញឹកញយមានការស្កមប៉ាន់ក្នុងទឹកប្រាក់ដែលអ្នកក្រីក្រមិនមានលទ្ធភាពបង់។
របាយការណ៍ឆ្នាំ២០១៥របស់អង្គការសុខភាពពិភពលោកបានរកឃើញថា ត្រឹមឆ្នាំ២០១៣ មូលនិធិសមធម៌
សុខាភិបាលត្រូវបានបង្កើតឡើងប្រហែល១៦ភាគរយនៃប្រជាជនរស់នៅក្រោមបន្ទាត់នៃភាពក្រីក្រចំនួន
២.២លាននាក់នៅកម្ពុជា។ សូមមើល Annear et al., “The Kingdom of Cambodia Health System
Review.”

បញ្ជូនអ្នកទាំងពីរតាមម៉ូតូទៅគ្លីនិកឯកជនមួយដែលនៅជិតបំផុត។ ដំបូងឡើយ គ្រួសាររបស់សំណាងបានបង់១០០ដុល្លារអាមេរិកសម្រាប់ថ្លៃសង្គ្រោះបឋមនៅគ្លីនិកនោះ ប៉ុន្តែដោយសារមិនមានលទ្ធភាពបង់ថ្លៃសេវាបន្ថែមទៀត គ្រួសារសំណាងក៏បានធ្វើ ដំណើរទៅរាជធានីភ្នំពេញដើម្បីព្យាបាលនៅមន្ទីរពេទ្យព្រះកុសុមៈ។

ជនរងគ្រោះទាំងពីរបានចំណាយពេលអស់ជិត២ខែ សម្រាកព្យាបាលនៅមន្ទីរពេទ្យព្រះ កុសុមៈ។ សំណាងទទួលបានការរក្សាទុកចំនួន៤លើក រីឯសុខាទទួលបានការរក្សាទុកចំនួន មួយលើក។ សំណាងបាននិយាយថា៖ «គ្មានការព្យាបាលដោយឥតគិតថ្លៃនោះទេ។ រាល់ ពេលគ្រូពេទ្យបូមឈាម ឲ្យថ្នាំ អ៊ីក៍ដោយ ពួកគេគិតលុយរហូត។»^{៧៨} ចំណែកសុខាវិញ បាន ពន្យល់ថា នាង និង សំណាង ត្រូវខ្ចីលុយសាច់ញាតិក្នុងអត្រាការប្រាក់ដ៏ខ្ពស់មកទូទាត់ថ្លៃ ព្យាបាល។ សុខា ដែលធ្លាប់ធ្វើជានារីបំប៉នអប្បបរមា បានប្រាប់ថា នាងបានបាត់បង់ការងារ ក្រោយពីរងការវាយប្រហារនោះមក។ នាងនិយាយថា៖ «ខ្ញុំលែងស្អាតទៀតហើយ។»^{៧៩} បច្ចុប្បន្ន សុខា ប្រកបរបរជាអ្នកគិតលុយនៅផ្សារមួយ ដែលស្ថិតនៅតាមផ្លូវក្នុង រាជធានី ហើយនាងលែងមានលទ្ធភាពទៅរៀនទៀតហើយ។ នាងបានរៀបរាប់ប្រាប់ អង្គការឃ្លាំមើលសិទ្ធិមនុស្សអន្តរជាតិថា៖ «ខ្ញុំបានបាត់បង់អ្វីៗអស់ហើយ។ ទាំងពេលវេលា ទាំងការងារ ទាំងការរាំប្រាំ ទាំងការសិក្សា។»^{៨០}

មានករណីជាច្រើនដែលជនរងគ្រោះបាននិយាយថា មន្ទីរពេទ្យបានបដិសេធផ្តល់សេវា ព្យាបាលបឋម រួមទាំងការសង្គ្រោះបន្ទាន់ផងដែរ លុះត្រាតែជនរងគ្រោះបង្ហាញថា ពួកគេមានលទ្ធភាពបង់ថ្លៃសេវាសង្គ្រោះនោះភ្លាមៗ។ ការអូសបន្លាយមិនព្រមផ្តល់ការ ព្យាបាលភ្លាមៗក្រោយអំពើវាយប្រហារ អាចបណ្តាលឲ្យជនរងគ្រោះត្រូវការប្រើពេលយូរ ដើម្បីបានជាសះស្បើយ និងអាចបណ្តាលឲ្យជនរងគ្រោះស្លាប់ផងដែរ។

ជាក់ស្តែង មន្ទីរពេទ្យរដ្ឋដែលជនរងគ្រោះឈ្មោះ ស៊ុន សុខនី បានទៅរកសេវាសង្គ្រោះ បន្ទាន់ភ្លាមៗបន្ទាប់ពីរងការវាយប្រហារដោយអាស៊ីដ បានទាមទារឲ្យសុខនី បង់ថ្លៃ ព្យាបាល មុនពេលយល់ព្រមផ្តល់សេវាព្យាបាល។ សុខនី បាននិយាយថា ចំថ្ងៃគម្រប់ ខួប២ឆ្នាំនៃអាពាហ៍ពិពាហ៍របស់នាង ស្វាមីនាងបានដើរតាមក្រោយនាងទៅផ្សារមួយ ដែលមានមនុស្សម្នាច្រើនកុះករ ក្រោយពេលនាងចេញពីធ្វើការរោងចក្រ ហើយក៏បាន ចាក់ទឹកអាស៊ីដលើរូបនាង។ បន្ទាប់ពីអ្នកនៅក្នុងផ្សារម្នាក់បានគេទូរសព្ទហៅរថយន្ត សង្គ្រោះបន្ទាន់ នាងត្រូវបានបញ្ជូនទៅមន្ទីរពេទ្យដែលនៅជិតបំផុត។ សុខនីបានប្រាប់ ថា មុនពេលនាងត្រូវបានគេលើកដាក់ឡានសង្គ្រោះបន្ទាន់នោះ អ្នកបើកបរបានទារ លុយ៧០ដុល្លារពីបងថ្លៃរបស់នាង ដែលនេះហាក់ដូចជា ការអនុវត្តជាទូទៅមួយទៅហើយ នៅកម្ពុជា។^{៨១} នៅពេលនាងត្រូវបានបញ្ជូនដល់បន្ទប់សង្គ្រោះបន្ទាន់នៃមន្ទីរពេទ្យ

^{៧៨} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយ គា សំណាង, ភ្នំពេញ ថ្ងៃទី២៧ ខែឧសភា ឆ្នាំ២០១៧។

^{៧៩} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយ សា សុខា , ភ្នំពេញ ថ្ងៃទី៣១ ខែឧសភា ឆ្នាំ២០១៧។

^{៨០} ដដែល។

^{៨១} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិជាមួយជនរងគ្រោះឈ្មោះ ស៊ុន សុខនី , ភ្នំពេញ ថ្ងៃទី២៦ ខែឧសភា ឆ្នាំ២០១៧។

កាល់ម៉ែក ដែលជាមន្ទីរពេទ្យរដ្ឋក្នុងរាជធានីភ្នំពេញ គ្រូពេទ្យបានសួរថា តើសមាជិក គ្រួសារមានលទ្ធភាពបង់ថ្លៃព្យាបាលឬទេ ប៉ុន្តែពេលនោះសមាជិកគ្រួសារបង្កើតរបស់ នាងមិនទាន់ទៅដល់មន្ទីរពេទ្យនៅឡើយ។ គ្រូពេទ្យបានបញ្ជូលស៊ីរ៉ូម និង បានរុំបួសឲ្យ នាង ប៉ុន្តែបានទុកនាងចោលដោយមិនផ្តល់បំបាត់ការឈឺចាប់ ឬ បន្តការពិនិត្យ ព្យាបាលដល់នាងឡើយក្នុងរយៈពេល១៤ម៉ោង។ រហូតទាល់តែគំណាងពីសហជីពក្នុង រោងចក្រដែលនាងធ្វើការ មកដល់មន្ទីរពេទ្យដើម្បីបញ្ជាក់ថា សហជីពនឹងរ៉ាប់រងចេញថ្លៃ ព្យាបាល ទើបគ្រូពេទ្យព្រមផ្តល់ថ្នាំបំបាត់ការឈឺចាប់ប្រភេទម៉ូហ្វីន (morphine) និង បន្ត ការព្យាបាលតទៅទៀត។^{៨២}

នៅថ្ងៃទី១៥ ខែមីនា ឆ្នាំ២០១៧ ក្នុងរាជធានីភ្នំពេញ ខណៈជនរងគ្រោះឈ្មោះ សន ចន្ទី វ័យ២៤ឆ្នាំ កំពុងជិះកង់ពីសាលាបណ្តុះបណ្តាលជំនាញសំអាងការ ត្រលប់ទៅផ្ទះវិញ នៅ វេលាម៉ោងប្រហែល៨យប់ បុរសម្នាក់បានរត់សំដៅមករកនាង ឆក់កាបូបពីដៃកង់របស់ នាង រួចហើយជះអាស៊ីដលើមុខរបស់នាង។ អ្នកដែលនៅក្បែរនោះបានគេទូរសព្ទហៅ រថយន្តសង្គ្រោះបន្ទាន់ភ្លាមៗ។ ចន្ទីបាននិយាយថា នៅពេលរថយន្តនោះមកដល់- ប្រហែលមួយម៉ោងក្រោយទូរសព្ទហៅ-ក្រុមការងារនៃរថយន្តសង្គ្រោះបន្ទាន់នោះបាន ប្រាប់នាងឲ្យចូលក្នុងរថយន្ត ប៉ុន្តែមិនព្រមបើកបរបញ្ជូននាងទៅមន្ទីរពេទ្យភ្លាមៗ ឬ ធ្វើការសង្គ្រោះបឋមឡើយ។ នាងប្រាប់ថា៖ «ខ្ញុំបានចាំនៅក្នុងរថយន្តនោះអស់ប្រហែល ១៥នាទី។ ខ្ញុំបានស្រែកហៅអ្នកសង្គ្រោះនោះឲ្យឆាប់បញ្ជូនខ្ញុំទៅពេទ្យ ប៉ុន្តែពួកគេមិន ព្រមចេញដំណើរទេ។ ខ្ញុំមិនយល់! ចុងក្រោយ ពេលអតីតមិត្តប្រុសខ្ញុំមកដល់ ទើបពួកគេ ព្រមដឹកខ្ញុំទៅមន្ទីរពេទ្យព្រះកុសុមៈ។» ចន្ទីបន្តថា៖ នៅពេលទៅដល់មន្ទីរពេទ្យ អ្នក បើកបររថយន្តនោះមិនអនុញ្ញាតឲ្យនាងចុះពីលើរថយន្តទេ លុះត្រាតែអតីតមិត្តប្រុស របស់នាងបង់លុយ៣០ដុល្លារអាមេរិករួចរាល់សិន។ នៅពេលចូលដល់ក្នុងមន្ទីរពេទ្យ ពួកគេត្រូវបានបុគ្គលិកមន្ទីរពេទ្យតម្រូវឲ្យបង់២៥ដុល្លារទៀត ទើបអនុញ្ញាតឲ្យចូលក្នុង បន្ទប់សង្គ្រោះបន្ទាន់ ហើយអតីតមិត្តប្រុសរបស់នាងក៏យល់ព្រមបង់បន្ថែមទៀត។ នាង ត្រូវបានបញ្ជូនទៅផ្នែកព្យាបាលការរលាក ដែលនៅទីនោះគ្រូពេទ្យបានលាងសម្អាត និងរុំ របួសរបស់នាង។ នាងបានចំណាយអស់ប្រាក់៦០ដុល្លារសម្រាប់ការសម្រាកព្យាបាលក្នុង មន្ទីរពេទ្យរយៈពេល២យប់ មុនពេលគំណាងពីសហជីពក្នុងរោងចក្រកាត់ដេរដែលនាង ធ្វើការ បានមកទទួលរ៉ាប់រងថ្លៃចំណាយសម្រាប់ការព្យាបាលបន្តបន្ទាប់ទៀតដែលនៅ សេសសល់ នៅមន្ទីរពេទ្យព្រះកុសុមៈ។^{៨៣}

ជនរងគ្រោះម្នាក់ទៀតឈ្មោះ ធឿន សំអន វ័យ២៤ឆ្នាំ ជាចុងភៅនៅតូបលក់បាយមួយ ស្ថិតនៅតាមដងផ្លូវក្នុងរាជធានីភ្នំពេញ។ ព្រឹកមួយក្នុងខែមេសា ឆ្នាំ២០១៤ ខណៈនាង កំពុងរៀបចំបាយ មុនពេលបើកតូបតាមធម្មតា ស្រាប់តែមានស្ត្រីម្នាក់បានចូលមកសុំ បាយ។ នៅពេលនាងហុចបាយឲ្យ ស្រាប់តែស្ត្រីម្នាក់នោះបានជះទឹកអាស៊ីដចំមុខរបស់ នាង ហើយស្រោចលើរាងកាយផ្នែកខាងលើរបស់នាងផងដែរ។ នៅពេលអាស៊ីដនោះ កំពុងកាត់ទម្លុះសម្លៀកបំពាក់របស់នាង នាងក៏បានហែកសម្លៀកបំពាក់នោះចោល ហើយឈរស្រែកទាំងអាក្រក់កាយនៅលើផ្លូវ។ សំអនបានគេទូរសព្ទហៅស្វាមី ហើយ

^{៨២} ដដែល។

^{៨៣} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយជនរងគ្រោះឈ្មោះ សន ចន្ទី, ភ្នំពេញ, ថ្ងៃទី២៧ ខែឧសភា ឆ្នាំ២០១៧។

ស្វាមីនាងក៏បានបញ្ជូនរូបនាងទៅក្តីនិកឯកជនមួយដែលនៅជិតបំផុត។ ដោយសារ
 សំអនមិនមានលទ្ធភាពបង់ថ្លៃចំណាយបាន ក្តីនិកនោះក៏បានបញ្ជូនសំអនទៅ
 មន្ទីរពេទ្យរដ្ឋ គឺមន្ទីរពេទ្យព្រះកុសុមៈ។ សំអនទទួលបានការព្យាបាលរយៈពេល៣ថ្ងៃនៅទី
 នោះ ប៉ុន្តែក្រោយមកត្រូវបង្ខំចិត្តចេញពីមន្ទីរពេទ្យ—ទោះបីជាស្ថានភាពរបស់នាង
 ត្រូវការការព្យាបាលបន្ថែមយ៉ាងណាក្តី—ព្រោះនាង និងគ្រួសារមិនអាចរ៉ាប់រងថ្លៃព្យាបាល
 ដែលមានតម្លៃ៥០ដុល្លារក្នុងមួយថ្ងៃនោះទេ។ សំអនបានប្រាប់ថា៖ «យើងគ្មានលទ្ធភាព
 បង់ទេ ដូច្នេះប្អូនប្រុសរបស់ខ្ញុំក៏បានសុំការអនុញ្ញាតពីគ្រូពេទ្យឲ្យខ្ញុំបានចេញពីមន្ទីរពេទ្យ
 ដោយសារតែរឿងលុយនោះឯង។ គ្រូពេទ្យប្រាប់ថា មិនអីទេ! ហើយខ្ញុំក៏បង្ខំចិត្តចេញទៅ
 ព្រោះខ្ញុំអត់លុយ។»^{៨៤}

ដូចករណីជាច្រើនខាងលើបានបង្ហាញ រដ្ឋាភិបាលកម្ពុជា មិនទាន់បានធានាថា
 មន្ទីរពេទ្យរដ្ឋទាំងឡាយបានដឹង ឬ មានធនធាន និងជំនាញឯកទេសចាំបាច់ក្នុងការ
 បំពេញការទទួលខុសត្រូវដែលចែងដោយច្បាប់ក្នុងការជួយសង្គ្រោះជនរងគ្រោះដោយ
 អាស៊ីដនោះទេ ក្នុងនោះរួមមានការមិនយល់ដឹងពីបទប្បញ្ញត្តិស្តីពីការផ្តល់សេវាសង្គ្រោះ
 និងព្យាបាលដោយឥតគិតថ្លៃដល់ជនរងគ្រោះផងដែរ។ គ្រប់ជនរងគ្រោះមានជីវិតពីការ
 ប្រហារទាំងអស់ដែលអង្គការឃ្លាំមើលសិទ្ធិមនុស្សអន្តរជាតិបានសម្ភាសន៍ សុទ្ធតែបាន
 និយាយដូចគ្នាថា ពួកគេត្រូវតែស្វែងរកជំនួយពីអង្គការក្រៅរដ្ឋាភិបាល គ្រួសារ ឬ សាច់
 ញាតិ ដើម្បីទទួលបានការព្យាបាលក្នុងរាជធានីភ្នំពេញ។ លើសពីនេះទៅទៀត ដោយសារ
 ជំនួយពីអង្គការក្រៅរដ្ឋាភិបាលបានផុតរលក់ទៅហើយ ជនរងគ្រោះដោយសារអាស៊ីដ
 កាន់តែត្រូវបង្ខំចិត្តចេញពីមន្ទីរពេទ្យទាំងមិនទទួលបានការព្យាបាលទាល់តែសោះតែ
 ម្តង បើមិនដូច្នោះទេ ពួកគេត្រូវបង្ខំចិត្តខ្ចីលុយពីសមាជិកគ្រួសារ (ប្រសិនបើពួកគេ
 មាន) ដើម្បីបង់ថ្លៃព្យាបាល។ បន្តកថាចំណាយនេះបង្កជាសំពាធយ៉ាងខ្លាំងដល់ជនរងគ្រោះ
 ធ្វើឲ្យពួកគេសុខចិត្តទទួលយកដំណោះស្រាយតាមរយៈការទូទាត់សំណងក្រៅប្រព័ន្ធ
 តុលាការ និងរាជការក្នុងការទាមទាររកយុត្តិធម៌។

^{៨៤} ការធ្វើដំណើរពីមន្ទីរពេទ្យទៅផ្ទះវិញ ត្រូវចំណាយពេលប្រហែល២ម៉ោងកន្លះ តាមរថយន្ត; បទសម្ភាសន៍
 របស់អង្គការឃ្លាំមើលសិទ្ធិមនុស្សអន្តរជាតិ ជាមួយ ជឿន សំអន, ភ្នំពេញ, ថ្ងៃទី២៤ ខែឧសភា ឆ្នាំ២០១៧។

III. ឧបសគ្គរាំងស្ទះដល់ការស្វែងរកយុត្តិធម៌

ជនរស់រានមានជីវិតក្នុងអំពើវាយប្រហារដោយអាស៊ីដបានរៀបរាប់ពីការកំរាមកំហែងរបស់មន្ត្រីនគរបាល និងមន្ត្រីតុលាការ ឲ្យពួកគេដកពាក្យបណ្តឹង ឬ ឲ្យយល់ព្រមទទួលយកដំណោះស្រាយក្រៅប្រព័ន្ធតុលាការ។ ជនរងគ្រោះទាំងនោះក៏បានរៀបរាប់ពីការរងសម្ពាធឲ្យប្រព្រឹត្តអំពើស្មោះត្រង់ដើម្បីទទួលបានយុត្តិធម៌ និងការដែលត្រូវប្រឈមនឹងការបដិសេធ ឬ ភាពស្ងៀមស្ងៀមរបស់មន្ត្រីនគរបាលក្នុងការចាត់ការលើសំណុំរឿងរបស់ពួកគេ។ នេះជាបញ្ហារួម ដែលចោទចំពោះជនរងគ្រោះកម្ពុជាជាទូទៅ ក្នុងករណីបទល្មើសព្រហ្មទណ្ឌ។ ជាក់ស្តែង ស្រីមុំ ដែលជាជនរងគ្រោះម្នាក់បានប្រាប់អង្គការឃ្លាំមើលសិទ្ធិមនុស្សអន្តរជាតិថា៖ «ក្នុងប្រទេសនេះ គ្មានទេយុត្តិធម៌ ប្រសិនបើអ្នកគ្មានលុយ។»^{៨៥}

អំពើពុករលួយមាននៅគ្រប់ជាន់ថ្នាក់ទាំងអស់នៃរដ្ឋាភិបាលកម្ពុជា ហើយតុលាការមិនមានសមត្ថភាព ភាពអព្យាក្រឹត្យ ឬ ឯករាជភាពទេ។ ជាលទ្ធផល ជនរងគ្រោះដែលគ្មានលុយ ឬ អំណាច ទំនងជាមិនអាចទទួលបានការកាត់ក្តីដោយយុត្តិធម៌មួយលើកណាឡើយពីតុលាការ ឬ ទំនងជាមិនអាចទទួលបានសំណងសមរម្យពីជនល្មើសនោះទេ។ បញ្ហាទាំងនេះកាន់តែអាក្រក់ទៅទៀត ក្នុងករណីជនល្មើសមានលុយ មានអំណាច ឬ ស្និទ្ធនឹងអ្នកមានលុយ មានអំណាច។

របៀបវារៈនិរន្តរភាពដែលចាក់ឫសយ៉ាងជ្រៅក្នុងសង្គមកម្ពុជា ព្រមទាំងអំពើពុករលួយក្នុងតុលាការ និងកងកម្លាំងនគរបាល មិនមានភាពថមថយឡើយក្នុងរយៈកាលជាច្រើនឆ្នាំកន្លងទៅនេះ។ អង្គការសហប្រជាជាតិ ប្រទេសម្ចាស់ជំនួយ ព្រមទាំងអង្គការក្រៅរដ្ឋាភិបាលជាតិ និងអន្តរជាតិបានអំពាវនាវអស់ពេលជាយូរមកហើយ ឲ្យរដ្ឋាភិបាលធ្វើកំណែទម្រង់ដើម្បីកែលម្អការគ្រប់គ្រងប្រព័ន្ធយុត្តិធម៌ និងលុបបំបាត់អំពើពុករលួយ—ប៉ុន្តែនៅតែគ្មានឥទ្ធិពលជាដុំកំភួន។

មាត្រា១១នៃច្បាប់ស្តីពីការគ្រប់គ្រងអាស៊ីដខ្លាំងចែងថា៖ «រដ្ឋត្រូវផ្តល់ជំនួយសង្គ្រោះផ្នែកច្បាប់ដល់ជនរងគ្រោះ ដោយសារអាស៊ីដខ្លាំង។» ទោះបីជាច្បាប់ចែងដូច្នេះក្តី ទាំងច្បាប់ទាំងអនុក្រឹត្យដែលពន្យល់បន្ថែមអំពីច្បាប់នេះ ពុំបានបញ្ជាក់ថា ការផ្តល់ជំនួយសង្គ្រោះផ្នែកច្បាប់នោះគួរតែប្រព្រឹត្តទៅក្នុងទម្រង់ណាឲ្យបានជាក់លាក់នោះទេ។ ក្នុងចំណោមជនរងគ្រោះដែលយើងបានជួបសម្ភាសន៍ គ្មានជនរងគ្រោះណាម្នាក់បាននិយាយថា ខ្លួនទទួលបានជំនួយសង្គ្រោះផ្នែកច្បាប់ពីក្រសួងយុត្តិធម៌ ឬ ស្ថាប័នរដ្ឋាភិបាលដទៃទៀតទេ។ ផ្ទុយទៅវិញ ជនរងគ្រោះទាំងនោះ រួមទាំងជនរងគ្រោះ៥នាក់ដែលបានប្តឹងទៅតុលាការតាមច្បាប់ស្តីពីការគ្រប់គ្រងអាស៊ីដខ្លាំង (ជនរងគ្រោះស្ទើរតែទាំងអស់ក្នុងចំណោមអ្នកទាំង៥នោះ បានដាក់បណ្តឹងទៅតុលាការ ក្រោយពេលច្បាប់ស្តីពីអាស៊ីដខ្លាំងត្រូវបានអនុម័ត) បានរៀបរាប់ថា ពួកគេរងសម្ពាធពីមន្ត្រីតុលាការដែលជំរុញឲ្យពួកគេទម្លាក់ចោលបណ្តឹង ហើយយល់ព្រមដោះស្រាយក្រៅប្រព័ន្ធតុលាការ ឬ ឲ្យពួកគេបង់ប្រាក់

^{៨៥} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយម្ចាស់ស្រីមុំ និងស្វាមីរបស់នាង ឈ្មោះ សុវណ្ណារត្ន, ភ្នំពេញ, ថ្ងៃទី៩ ខែមិថុនា ឆ្នាំ២០១៥។

សំណួរជាថ្មីនឹងការទទួលបានយុត្តិធម៌។^{៨៦} លោកវេជ្ជបណ្ឌិត ហង ឡែវ៉ាប៉ូ ដែលបានបម្រើការងារជាអ្នកគ្រប់គ្រងផ្នែកច្បាប់ និងផ្នែកព្យាបាល នៃអង្គការជួយសង្គ្រោះជនរងគ្រោះកម្ពុជាដោយអាស៊ីដ (CASC) មុនពេលអង្គការនោះឈប់ដំណើរការ បានប្រាប់អង្គការឃ្លាំមើលសិទ្ធិមនុស្សអន្តរជាតិថា លោកបានទទួលការគំរាមកំហែងជាច្រើនពីគ្រួសាររបស់ជនល្មើស និងមន្ត្រីតុលាការដែលបង្ខំឱ្យលោកទម្លាក់ចោលសំណុំរឿងរបស់ជនរងគ្រោះទាំងនោះ។^{៨៧}

នៅពេលជនរងគ្រោះម្នាក់ឈ្មោះ ចន្ទ បានដាក់ពាក្យប្តឹងទៅតុលាការនៅថ្នាក់មូលដ្ឋានក្រោយពេលរងការវាយប្រហារនៅឆ្នាំ២០០៩ តុលាការមិនបានបញ្ជាឱ្យសមត្ថកិច្ចចាប់ខ្លួនជនល្មើសទេ ទោះបីជាចន្ទ បានស្គាល់អត្តសញ្ញាណជនប្រព្រឹត្តនោះយ៉ាងច្បាស់ក៏ដោយ។ ផ្ទុយទៅវិញ ចៅក្រមបានជំរុញឱ្យគ្រូស៊ើបអង្កេតដែលពាក់ព័ន្ធក្នុងសំណុំរឿងនោះសម្របសម្រួលគ្នាប្រកបដោយភាពស្របគ្នាទៅវិញ។ ចន្ទ បានបដិសេធ និងបានបន្តសំណុំរឿងដោយចុងក្រោយបានឡើងដល់សាលាឧទ្ធរណ៍ នៅរាជធានីភ្នំពេញ។ ចន្ទ បានលើកឡើងថា ស្ម័គ្រចិត្តនៅតុលាការខេត្តបានព្រមាននាងឱ្យដកពាក្យប្តឹង ហើយឱ្យនាងយល់ព្រមទទួលយកសំណងក្រៅប្រព័ន្ធតុលាការ។ នៅទីបំផុត ចន្ទ បានបង្ខំចិត្តទទួលយកសំណងនោះដោយសារតែភាពភ័យខ្លាច ដែលនៅតែបន្តលងបន្លាចនាងជាប់ជានិច្ច។ នាងបាននិយាយថា៖ «ខ្ញុំនៅតែមានអារម្មណ៍ភ័យខ្លាចអ្នកដែលបានវាយប្រហារនាង ដែលរស់នៅក្បែរផ្ទះរបស់នាង។ ខ្ញុំព្រួយបារម្ភថា ថ្ងៃណាមួយ ស្ត្រីជាជនល្មើសអាចនឹងមកសងសឹកខ្ញុំ។»^{៨៨}

ជនរងគ្រោះម្នាក់ទៀតឈ្មោះ ផេង ស្រីឡា វ័យ២៤ឆ្នាំ ត្រូវបានតុលាការកោះហៅឱ្យទៅឆ្លើយបំភ្លឺ ក្រោយពេលនាងត្រូវបានជនល្មើសវាយប្រហារដោយទឹកអាស៊ីដកាលពីខែមករា ឆ្នាំ២០១៧។ ស្រីឡា បាននិយាយថា ចៅក្រមបានផ្តល់លុយ៤០០០ដុល្លារអាមេរិកឱ្យនាង ជាថ្នូរនឹងការដកពាក្យប្តឹង ដែលនោះទំនងជាលុយរបស់ជនល្មើស។ ចៅក្រមបានធានាអះអាងថា ជនល្មើសនឹងបន្តស្ថិតក្នុងពន្ធនាគារ ប៉ុន្តែមួយសប្តាហ៍ក្រោយមក ចន្ទ បានប្រទះឃើញស្ត្រីជាជនល្មើសនៅក្នុងភូមិ។ នៅពេលស្រីឡាតេទូរសព្ទទៅចៅក្រម ហើយសួររកមូលហេតុនៃការដោះលែងជនល្មើសឱ្យដើរហើរដោយសេរីនៅក្នុងភូមិនោះ ចៅក្រមឆ្លើយថា៖ «មិនទាន់ដល់ពេលសវនាការជំនុំជម្រះក្តីទេ។» ស្រីឡាបាននិយាយថា នៅពេលនាងសួរចៅក្រមវិញថា ពេលណាទើបដល់ពេលជំនុំជម្រះក្តី ចៅក្រមនោះឆ្លើយថា៖ «មកពីសួរអ៊ីចឹង បានជាយើងចេះតែមានរឿង។»^{៨៩} បន្ទាប់ពីព្យាបាទរបស់ចៅក្រមដែលពោរពេញដោយកំហឹងបែបនោះ ស្រីឡាក៏ឈប់សួរទៅទៀត។ ស្រីឡាបានប្រាប់អង្គការឃ្លាំមើលសិទ្ធិមនុស្សអន្តរជាតិថា៖ «ខ្ញុំមានអារម្មណ៍ថា ពេលនោះ ចៅក្រមកំពុងដាក់

^{៨៦} ស្ទើរតែគ្រប់ពាក្យបណ្តឹងរបស់ជនរងគ្រោះទាំងអស់ត្រូវបានធ្វើឡើងនៅក្រោយការអនុម័តច្បាប់ស្តីពីការគ្រប់គ្រងអាស៊ីដឆ្នាំ២០១៣។

^{៨៧} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយលោកវេជ្ជបណ្ឌិត ហង ឡែវ៉ាប៉ូ, ភ្នំពេញ, ថ្ងៃទី១៦ ខែវិច្ឆិកា ឆ្នាំ២០១៣។

^{៨៨} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយជនរងគ្រោះឈ្មោះ ចន្ទ (ឈ្មោះក្លែងក្លាយ), ថ្ងៃទី៩ ខែមិថុនា ឆ្នាំ២០១៥។

^{៨៩} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយជនរងគ្រោះឈ្មោះ ផេង ស្រីឡា, ថ្ងៃទី២៨ ខែឧសភា ឆ្នាំ២០១៧។

សម្ភាគលើខ្ញុំ ឲ្យខ្ញុំព្រមទទួលយកលុយ៤០០០ដុល្លារនោះ ហើយដោយសារខ្ញុំត្រូវការលុយ នោះយកមកព្យាបាលប្អូន។ កាលណោះ ខ្ញុំបានខ្ចីលុយគេអស់២៦០០ដុល្លាររួចទៅហើយ ហើយកំពុងតែបង់ការប្រាក់។»^{៩០} ដូច្នេះ ស្រីឡាក់បានសម្រេចចិត្តទទួលយកសំណងនោះ ដោយមិនដឹងឡើយថា តើការយល់ព្រមទទួលយកលុយនោះ មានន័យយ៉ាងណាចំពោះ លទ្ធភាពរបស់នាងក្នុងការបន្តស្វែងរកយុត្តិធម៌។

ចំពោះជនរងគ្រោះឈ្មោះ គា សំណង និង ស សុខា វិញ នៅពេលអ្នកទាំងពីរដាក់ពាក្យ ប្តឹងប្រឆាំងជនល្មើសឈ្មោះ ពិត ស្រីវត្ត ជនរងគ្រោះទាំងពីរត្រូវបានតុលាការកោះហៅឲ្យ ទៅចរចាសម្របសម្រួលគ្នានៅខែមេសា ឆ្នាំ២០១៧។ គ្មានព្រះរាជាណាចក្រកម្ពុជាត្រូវបាន ចាត់តាំងឲ្យកាន់សំណុំរឿងរបស់អ្នកទាំងពីរទេ។ សំណងបាននិយាយថា នៅពេលលោក ទៅដល់តុលាការ លោកត្រូវបានគេនាំចូលទៅជួបបុរសពីរនាក់។ សំណងជឿថា ក្នុង ចំណោមបុរសទាំងពីរ មានម្នាក់ជាចៅក្រម។ សំណងប្រាប់ថា បុរសដែលលោកជឿថាជា ចៅក្រមនោះ បានសួរលោកថា តើលោកយល់ព្រមដកពាក្យប្តឹងជាផ្លូវនឹងលុយ៣០០០ ដុល្លារឬទេ។ ប៉ុន្តែកាលណោះ គ្រួសារសំណងបានចំណាយលុយលើការព្យាបាលអស់លើសពី ៣០០០ដុល្លារទៅហើយ។ សំណងបាននិយាយថា៖ «ខ្ញុំប្រាប់ទៅវិញថា អត់ទេ ប៉ុន្តែ តុលាការនៅតែសួរខ្ញុំម្តងហើយម្តងទៀត។»^{៩១}

តាមច្បាប់ មុនពេលជនរងគ្រោះអាចបន្តនីតិវិធីប្តឹងទៅតុលាការ ប៉ូលីសត្រូវបើកការ ស៊ើបអង្កេតជាមុនសិន។ ភាគច្រើននៃជនរងគ្រោះដែលអង្គការឃ្លាំមើលសិទ្ធិមនុស្ស អន្តរជាតិបានជួបសម្ភាសន៍ បានបង្ហាញពីជំនឿទុកចិត្តតិចតួចលើមន្ត្រីនគរបាល ហើយជនរងគ្រោះខ្លះបាននិយាយថា អំពើពុករលួយក្នុងចំណោមនគរបាលជាឧបសគ្គ ដែលរារាំងដោយផ្ទាល់ដល់ការស្វែងរកយុត្តិធម៌របស់ពួកគេ។ ដោយសារតែមិនប្រាកដថា តើមន្ត្រីនគរបាលនឹងចាត់ការរឿងក្តីរបស់ពួកគេដោយបើកការស៊ើបអង្កេត ឬ ចាប់ ខ្លួនជនល្មើសឬទេ ជនរងគ្រោះមួយចំនួនបានសុខចិត្តមិនរាយការណ៍ទៅសមត្ថកិច្ចទេ នៅពេលពួកគេរងការវាយប្រហារ ព្រោះភ័យខ្លាចមានការព្យាបាទពីជនល្មើស។

ជនរងគ្រោះឈ្មោះ សន ចន្ទី ដែលរងការវាយប្រហារ ក្នុងខែមីនា ឆ្នាំ២០១៧ ខណៈកំពុង ធ្វើដំណើរពីសាលារៀនសំអាងការ ត្រលប់ទៅផ្ទះវិញ ជឿថា អតីតមិត្តប្រុសរបស់នាងស្ថិត នៅក្រោយអំពើវាយប្រហារនោះ។ កាលណោះ នាងទើបតែបញ្ចប់ទំនាក់ទំនងជាមួយ អតីតមិត្តប្រុសរបស់នាងថ្មីៗ ក្រោយពេលដឹងថា បុរសម្នាក់នោះមានស្រីផ្សេង។ ចន្ទី បាន និយាយថា៖ «ប៉ុន្តែគាត់នៅតែបង្ខំខ្ញុំឲ្យបន្តនៅជាមួយគាត់។» នៅពេលនាងរាយការណ៍ ទៅសមត្ថកិច្ច នាងបានប្រាប់មន្ត្រីប៉ូលីសថា នាងជឿថា អតីតមិត្តប្រុសនាងជាអ្នក ប្រព្រឹត្តិ៖

ប៉ូលីសបានព្យាយាមស៊ើបអង្កេតដោយបានសួរដេញដោលបុរសម្នាក់នោះ ម្តង ហើយម្តងទៀត ប៉ុន្តែពួកគេគ្រាន់តែបង្ខំឲ្យគាត់បង់លុយទៅ

^{៩០} ដដែល។
^{៩១} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយគា សំណង, ភ្នំពេញ, ថ្ងៃទី២៧ ខែឧសភា ឆ្នាំ២០១៧។

សមត្ថកិច្ច ដើម្បីបានរួច ផុតពីការចាប់ខ្លួនប៉ុណ្ណោះ។ ដូច្នេះហើយ គ្រួសារ ខ្ញុំក៏ជំរុញឲ្យខ្ញុំបោះបង់ចោលពាក្យ ប្តឹងប្រឆាំងបុរសម្នាក់នោះ ហើយខ្ញុំក៏ ឈប់ប្តឹងទៅ។ ខ្ញុំមានអារម្មណ៍ថា ខ្លាចបុរស នោះតាំងពីមុនពេលកើត ហេតុម្ល៉េះ ហើយនៅពេលនេះ ក៏ខ្ញុំនៅតែភ័យខ្លាចដែរ។ គាត់មករកខ្ញុំជា ញឹកញាប់។ ខ្ញុំមានអារម្មណ៍ភ័យខ្លាច។ គាត់ថា មកលេងក្នុងនាមជា មិត្តភក្តិ ប៉ុន្តែគាត់បានព្យាយាមបង្កើតទំនាក់ទំនងជាមួយខ្ញុំឡើងវិញ។ គ្រួសារខ្ញុំ បានជំរុញឲ្យខ្ញុំរៀបការជាមួយគាត់ តែខ្ញុំបារម្ភអំពីអនាគត ខ្ញុំ។^{៩២}

ក្រោយពេលរងការវាយប្រហារដោយអាស៊ីដ ក្នុងខែមេសា ឆ្នាំ២០១៤ ជនរងគ្រោះឈ្មោះ ជឿន សំអន បានរាយការណ៍ដល់សមត្ថកិច្ចភ្លាមៗ ប៉ុន្តែសំអន បាននិយាយថា ប៉ូលីស ហាក់បីដូចជាមិនចាប់អារម្មណ៍ក្នុងការបន្តនីតិវិធីសម្រាប់រឿងក្តីរបស់នាងឡើយ ហើយ មិនធ្លាប់ទាក់ទងមកនាងដើម្បីសាកសួរព័ត៌មានបន្ថែមទាល់តែសោះ។ សំអននិយាយ ថា៖ «ក្រោយពេលកើតហេតុ ខ្ញុំបានសាកល្បងតេទូរសព្ទទៅប៉ូលីសមួយអាទិត្យ២ដង ដើម្បីជំរុញពួកគាត់ឲ្យស៊ើបអង្កេតករណីនោះ ប៉ុន្តែពួកគាត់គ្រាន់តែនិយាយដដែលថា កំពុងធ្វើការលើរឿងហ្នឹងហើយ។ ខ្ញុំគ្មានទំនុកចិត្តលើការងាររបស់ប៉ូលីសទេ។»^{៩៣} សំអន បានបាត់បង់ក្តីសង្ឃឹមទាំងស្រុងក្នុងការបន្តរឿងក្តី។

ភាពគ្មានប្រសិទ្ធភាពនៃប្រព័ន្ធយុត្តិធម៌នៅកម្ពុជា ប៉ះទង្គិចខ្លាំងបំផុតលើពលរដ្ឋ ទាំងឡាយណាដែលមិនមានធនធានក្នុងការបញ្ជាប្រព័ន្ធនោះឲ្យដំណើរការសម្រាប់ ពួកគេ។ សូម្បីព័ត៌មានជាមូលដ្ឋានក៏ពិបាកនឹងទទួលបានដែរ។ ឧទាហរណ៍ ក្រោយពេល ជនរងគ្រោះដាក់ពាក្យប្តឹង វាអាចនឹងមានការពិបាកសម្រាប់ជនរងគ្រោះក្នុងការទទួល បានដំណឹងពីការវិវត្តនៃសំណុំរឿងរបស់ពួកគេពីសំណាក់អាជ្ញាធរ។ ជនរងគ្រោះមួយ ចំនួនដែលអង្គការឃ្លាំមើលសិទ្ធិមនុស្សអន្តរជាតិបានជួបសម្ភាសន៍ គ្រាន់តែចង់ដឹងអំពី ការវិវត្តនៃសំណុំរឿងរបស់ពួកគេ និងចង់ដឹងថា តើ ជនល្មើសស្ថិតក្នុងពន្ធនាគារឬ យ៉ាងណាប៉ុណ្ណោះ។

នៅកម្ពុជា គ្មានឡើយកន្លែងរក្សាទុកសាលក្រមតុលាការដែលអាចឲ្យសាធារណជនស្វែង រកព័ត៌មានស្តីពីការសម្រេចរបស់តុលាការក្នុងសំណុំរឿងណាមួយ សូម្បីតែសំណុំរឿងរបស់ ខ្លួនឯងផ្ទាល់។ ជាញឹកញយ ភាពចន្លោះប្រហោងបែបនេះបែរជាជួយបិទបាំងបរាជ័យរបស់ មន្ត្រីនគរបាលក្នុងការស៊ើបអង្កេតបទល្មើស ឬ កាត់ទោសជនល្មើសទៅវិញ ជាពិសេស ក្នុងករណី ជនសង្ស័យក្នុងបទឧក្រិដ្ឋគឺជាបុគ្គលមានទ្រព្យសម្បត្តិ ឬ អំណាច។ សូម្បីតែ ក្នុងករណីឈានដល់ដំណាក់កាលតុលាការសម្រេចចោទប្រកាន់ជនត្រូវចោទហើយក៏ ដោយ ក៏ការប្តឹងឧទ្ធរណ៍អាចនឹងត្រូវប្រើជាច្រើនឆ្នាំទៅមុខទៀត។ កម្ពុជាមាន សាលាឧទ្ធរណ៍តែមួយគត់នៅទូទាំងប្រទេស ដែលទទួលសំណុំរឿងរាប់រយច្រើនហូរហៀរក្នុង

^{៩២} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយ សន ចន្ទី, ភ្នំពេញ, ថ្ងៃទី២៧ ខែឧសភា ឆ្នាំ២០១៧។
^{៩៣} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយ ជឿន សំអន, ភ្នំពេញ, ថ្ងៃទី២៤ ខែ ឧសភា ឆ្នាំ២០១៧។

មួយឆ្នាំៗ ហើយបុគ្គលដែលត្រូវបានតុលាការសម្រេចចោទប្រកាន់អាចប្តឹងជំទាស់ សាលក្រម ឬ ប្តឹងជំទាស់ការសម្រេចផ្តន្ទាទោស បានជាច្រើនដង។

កាលពីខែមិថុនា ឆ្នាំ២០១២ ជនរងគ្រោះឈ្មោះ គង់ ទូច បានក្លាយជាបុគ្គលដំបូងបង្អស់ ដែលដាក់ពាក្យប្តឹងទៅតុលាការ ក្រោមច្បាប់ស្តីពីការគ្រប់គ្រងអាស៊ីដខ្លាំង។ តុលាការ ក្រុងកំពង់ចាមបានរកឃើញជនល្មើសប្រព្រឹត្តិអំពើវាយប្រហារនោះ ដែលមានឈ្មោះ ពៅ កូលាប និងចោទប្រកាន់ជននោះពីបទ



គង់ ទូច កំពុងរងចាំសាលក្រម នៅខាងក្រៅ តុលាការកំពង់ចាម នៅថ្ងៃទី២២ ខែកក្កដា ឆ្នាំ ២០១៥។ © 2015 រក្សាសិទ្ធិដោយ ភ្នំពេញពេញប៉ុស្តិ៍

«ប្រើអំពើហិង្សាដោយចេតនា ដែល បណ្តាលឲ្យជនរងគ្រោះបាត់បង់អវៈយវៈ ឬ ធ្លាក់ខ្លួនពិការជាអចិន្ត្រៃយ៍» ហើយ បានកាត់ទោសឲ្យជាប់ពន្ធនាគារ រយៈពេល១០ឆ្នាំ និងពិន័យជា ប្រាក់៥០០០ដុល្លារជាសំណងដល់គង់ ទូច។ នៅខែកក្កដា ឆ្នាំ២០១២ ជនជាប់ ចោទឈ្មោះ កូលាប បានប្តឹងឧទ្ធរណ៍ ជំទាស់នឹងសេចក្តីសម្រេចនោះ។ នៅខែ មីនា ឆ្នាំ២០១៣ សាលាឧទ្ធរណ៍បាន សម្រេចតម្កល់សាលក្រមរបស់តុលាការ ក្រុងកំពង់ចាម។ ក្នុងខែកក្កដា ឆ្នាំ ២០១៥ តុលាការកំពង់ចាមបានសម្រេច ចោទប្រកាន់ ពៅ កូលាប ពីបទប៉ុនប៉ង មនុស្សឃាត ប៉ុន្តែបានសម្រេចរក្សាការ ផ្តន្ទាទោសឲ្យកូលាប ជាប់ពន្ធនាគារ រយៈពេល១០ឆ្នាំ។^{៥៤}

ក្នុងដំណើរការរឿងក្តីនេះទាំងមូល គង់ ទូច មិនធ្លាប់ទទួលបានជំនួយផ្នែក ច្បាប់ពីរដ្ឋាភិបាលទាល់តែសោះ ទោះបីជា សំណុំរឿងនាងធ្វើឡើងក្រោមច្បាប់ស្តីពី អាស៊ីដខ្លាំងក៏ដោយ។ អង្គការជួយ សង្គ្រោះជនរងគ្រោះកម្ពុជាដោយអាស៊ីដ (CASC) បានរ៉ាប់រងថ្លៃថ្នូរណាមួយផ្សេងៗ

របស់គង់ទូច ដូចជាការចំណាយលើមេធាវីការពារក្តី ថ្លៃធ្វើដំណើរទៅ-មកតុលាការ និង តម្រូវការដទៃទៀតដើម្បីបន្តរឿងក្តីរបស់គង់ ទូច។^{៥៥}

^{៥៤} គឹម សារ៉ូ, “Charge Upped in Acid Verdict,” ភ្នំពេញប៉ុស្តិ៍, ថ្ងៃទី២៣ ខែកក្កដា ឆ្នាំ២០១៥, <http://www.phnompenhpost.com/national/charge-upped-acid-verdict> (ចូលមើលនៅថ្ងៃទី២៤ ខែ កក្កដា ឆ្នាំ២០១៥)។
^{៥៥} សំណុំរឿងរបស់ជនរងគ្រោះនៅអង្គការCASC មាននៅអង្គការឃ្លាំមើលសិទ្ធិមនុស្សអន្តរជាតិ; បទ សម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិជាមួយជនរងគ្រោះឈ្មោះ គង់ ទូច, ភ្នំពេញ, ថ្ងៃទី១០ ខែធ្នូ ឆ្នាំ២០១៣, និងកំពង់ចាម, ថ្ងៃទី១៦ ខែមិថុនា ឆ្នាំ២០១៥។

នៅថ្ងៃទី៥ ខែកុម្ភៈ ឆ្នាំ២០០៨ ខណៈជនរងគ្រោះឈ្មោះ ជារ ចិន្តា កំពុងជិះម៉ូតូជាមួយ កូនៗ៣នាក់ មានបុរសមួយក្រុមមានគ្នា៥នាក់បានជះទឹកអាស៊ីដចំមុខរបស់នាង។ កូន ស្រីអាយុ៣ឆ្នាំរបស់នាងឈ្មោះ ម៉ាលីកា ដែលអង្គុយនៅខាងមុខនាង បានរងគ្រោះយ៉ាង ធ្ងន់ធ្ងរ ត្រង់ក្បាល មុខ ក និងដៃទាំងសងខាង។^{៩៦} នៅពេលអាស៊ីដកំពុងបោះទម្លុះ ខោអាវ និងនេះរោលរាលស្បែករបស់នាង បណ្តាលឲ្យនាងអាក្រក់កាយទាំងកណ្តាលផ្លូវ នាងបានឃើញមុខជនល្មើសសំឡឹងមើលនាងដែលកំពុងខំប្រឹងបិទបាំងរាយការ ហើយ បានសើចចំអកដាក់នាងថែមទៀត។ ចិន្តា និយាយថា៖ «ខ្ញុំនឹងមិនអាចបំភ្លេចមុខជន ល្មើសបានទេ។ ជននោះបានឈរសើចនៅទីនោះ។»^{៩៧} នោះជាទិដ្ឋភាពដែលចិន្តាបាន ឃើញជាលើកចុងក្រោយ។

ជារ ចិន្តា បានទៅតុលាការចំនួន៤ដង ដើម្បីស្តាប់សវនាការ ហើយនាងបានរៀបរាប់ពី បទពិសោធន៍របស់នាងនៅតុលាការប្រាប់អង្គការឃ្លាំមើលសិទ្ធិមនុស្សអន្តរជាតិថា៖

គ្មាននរណាម្នាក់ជួយខ្ញុំនៅតុលាការទេ។ គ្មាននរណាម្នាក់ដើរមកនិយាយ ជាមួយខ្ញុំ ទេ។ គ្មាននរណាម្នាក់ខ្វល់ពីខ្ញុំទេ។ ខ្ញុំបន់ឲ្យតែតុលាការសួរខ្ញុំដូច ដែលអ្នកកំពុងសួរ ខ្ញុំអីចឹង។ តែគ្មាននរណាម្នាក់នៅតុលាការនិយាយរកខ្ញុំ ទាល់តែសោះ។ ខ្ញុំគ្រាន់តែ ចង់ឲ្យមេធាវីសួរខ្ញុំដូចដែលអ្នកកំពុងសួរខ្ញុំ អីចឹង នោះខ្ញុំនឹងមានអារម្មណ៍ជួរ ស្បើយ។ ពួកគេទាំងអស់នោះនិយាយ ដើមខ្ញុំ តែមិននិយាយជាមួយខ្ញុំទេ។ ខ្ញុំមាន អារម្មណ៍ថា អស់សង្ឃឹមណាស់ ចំពោះសំណុំរឿងខ្ញុំ។^{៩៨}

ចិន្តា មិនធ្លាប់ទទួលបានការជួយទំនុកបម្រុងសម្រាប់ភាពពិការភ្នែករបស់នាង ឬ ជំនួយផ្នែកផ្លូវចិត្តណាមួយ ក្នុងអំឡុងពេលចូលរួមស្តាប់សវនាការនៅតុលាការឡើយ។ ដោយសារមិនមានជំនួយផ្នែកច្បាប់ នាងត្រូវពឹងផ្អែកលើស្វាមី ដែលបច្ចុប្បន្នរស់នៅទីនៃ ពីគ្នា។^{៩៩} ស្វាមីរបស់នាងធ្វើការសម្រេចចិត្តជំនួសនាង ដោយមិនបានពិគ្រោះយោបល់ ជាមួយនាងទាល់តែសោះ។ ចិន្តានិយាយថា សូម្បីមេធាវីការពារក្តី ដែលត្រូវបានជ្រើសរើស ដោយអតីតប្តីរបស់នាងក៏មិនធ្លាប់ពិគ្រោះយោបល់ជាមួយនាងដែរ។ ចិន្តាបានដឹងថា មានបុគ្គល៤នាក់ត្រូវបានចាប់ខ្លួន និងត្រូវបានចោទប្រកាន់ក្នុងសំណុំរឿងរបស់នាង ហើយក្នុងនោះ ៣នាក់ត្រូវបានកាត់ទោសឲ្យជាប់ពន្ធនាគារ១៤ឆ្នាំ និងម្នាក់ទៀតត្រូវ

^{៩៦} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិជាមួយជនរងគ្រោះឈ្មោះ ជារ ចិន្តា, ភ្នំពេញ, ថ្ងៃទី១៧ ខែមិថុនា ឆ្នាំ២០១៥។
^{៩៧} Tibor Krausz, “A Life Sentence: Cambodia’s Acid-Attack Victims Face an Agonising Future,” SCMP, ថ្ងៃទី១៧ ខែសីហា ឆ្នាំ២០១៤, <http://www.scmp.com/magazines/post-magazine/article/1573449/life-sentence-cambodias-acid-attack-victims-face-agonising> (ចូលមើលនៅថ្ងៃទី៣ ខែកក្កដា ឆ្នាំ២០១៥)។
^{៩៨} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិជាមួយជនរងគ្រោះឈ្មោះ ជារ ចិន្តា, ភ្នំពេញ, ថ្ងៃទី១៧ ខែមិថុនា ឆ្នាំ២០១៥។
^{៩៩} ចិន្តា ឈប់រស់នៅជាមួយស្វាមីរបស់នាងក៏ទៅទៀតហើយ ប៉ុន្តែតាមច្បាប់ អ្នកទាំងពីរនៅតែជាប្តីប្រពន្ធ នៅឡើយ។

បានកាត់ទោសឲ្យជាប់ពន្ធនាគារ១០ឆ្នាំ។^{១០០} នាងបានប្រាប់អង្គការឃ្លាំមើលសិទ្ធិមនុស្សអន្តរជាតិថា នាងមិនច្បាស់ថាតើ ជនទាំងបួននាក់នោះកំពុងអនុវត្តទោសឬយ៉ាងណានោះទេ។ នាងចង់ប្តឹងជំទាស់សេចក្តីសម្រេចរបស់តុលាការ ប៉ុន្តែនាងយល់ថា មិនអាចទៅរួចទេ ក្នុងការចូលរួមដោយផ្ទាល់ក្នុងដំណើរការផ្លូវច្បាប់នោះ៖

ខ្ញុំសង្ឃឹមថា ខ្ញុំអាចប្តឹងឧទ្ធរណ៍ជំទាស់ការសម្រេចរបស់តុលាការ ប៉ុន្តែបើខ្ញុំបាន និយាយថា មិនចាំបាច់ប្តឹងទេ ហើយឲ្យខ្ញុំមើលតែកូនឲ្យល្អទៅ។ គាត់ថា ខ្ញុំជា មនុស្សអត់ប្រយោជន៍ ហើយចាំបាច់អត្រូវឲ្យខ្ញុំគិតពីរឿងក្តីហ្នឹង? ខ្ញុំបានតេទូរសព្ទ ទៅកាត់ម្តងហើយម្តងទៀតព្រោះចង់ដឹងថា ដំណើរការរឿងក្តីដល់ណាហើយ ហើយគាត់តែងតែឆ្លើយថា គាត់រលំណាស់ ហើយក៏បិទទូរសព្ទទៅ។ ខ្ញុំមិនស្គាល់ មេធាវីការពារក្តីឲ្យខ្ញុំទេ—អ្វីៗគ្រប់យ៉ាងអាស្រ័យលើប្តីរបស់ខ្ញុំទាំងអស់។^{១០១}



ជារ ចិន្តា ដែលកាលណោះមានវ័យ៣៦ឆ្នាំ កំពុងចំណាយពេលវេលាយ៉ាងកក់ក្តៅជាមួយកូនស្រីរបស់នាងឈ្មោះ អមរា ប៊ុន ដែលកាលណោះមានអាយុ១០ឆ្នាំ នៅក្នុងផ្ទះសាច់ញាតិរបស់នាង នៅថ្ងៃទី៣០ ខែកក្កដា ឆ្នាំ២០១០ ក្រោយពីបានបែកពីកូនរបស់នាងក្នុងខេត្តកំពង់ចាម ប្រទេសកម្ពុជា អស់រយៈពេលជាច្រើនខែមក។ © 2010 រក្សាសិទ្ធិដោយ Paula Bronstein/Getty Images

^{១០០} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិជាមួយជនរងគ្រោះឈ្មោះ ជារ ចិន្តា, ភ្នំពេញ, ថ្ងៃទី១៧ ខែមិថុនា ឆ្នាំ២០១៥។

^{១០១} ដដែល។

ដូចបានកត់សម្គាល់ខាងលើ ខ្លឹមសារនៃបទប្បញ្ញត្តិស្តីពី«ជំនួយសង្គ្រោះផ្នែកច្បាប់» ដែលមានចែងក្នុងច្បាប់ស្តីពីអាស៊ីដខ្លាំង មិនមានភាពច្បាស់លាស់ឡើយ។ ក្នុងចំណោមករណីទាំងអស់ដែលអង្គការឃ្លាំមើលសិទ្ធិមនុស្សអន្តរជាតិបានសិក្សា គ្មានករណីណាមួយដែលរដ្ឋបានផ្តល់ដល់ជនរងគ្រោះមានជីវិតពីការវាយប្រហារដោយអាស៊ីដ នូវសេវាផ្លូវច្បាប់សម្រាប់រឿងក្តីរបស់ពួកគេឡើយ។

ការការពារជនរងគ្រោះ និង សាក្សី

ស្ទើរតែគ្រប់ជនរងគ្រោះទាំងអស់ដែលអង្គការឃ្លាំមើលសិទ្ធិមនុស្សអន្តរជាតិបានសម្ភាសន៍បាននិយាយថា ពួកគេស្នាក់នៅក្នុងការបន្តនីតិវិធីច្បាប់ ព្រោះភ័យខ្លាចការសងសឹក។ អ្នកផ្តល់បទសម្ភាសន៍ជាច្រើននាក់ដែលបានដាក់បណ្តឹងរដ្ឋប្បវេណី ឬ បណ្តឹងព្រហ្មទណ្ឌទៅតុលាការ បាននិយាយថា ពួកគេបានរស់ក្នុងភាពភ័យខ្លាច ចាប់ពីពេលដាក់ពាក្យប្តឹងមក។ មូលហេតុមួយដែលនាំឲ្យពួកគេភ័យខ្លាច គឺ កង្វះការការពារពីរដ្ឋដល់ជនរងគ្រោះ និងសាក្សីក្នុងសំណុំរឿងប្រើអំពើហិង្សា រួមទាំងអំពើវាយប្រហារដោយអាស៊ីដផងដែរ។

នាយប់មួយ ក្នុងឆ្នាំ១៩៩៧ ខណៈជនរងគ្រោះឈ្មោះ ដិប ដា ដែលកាលណោះ មានអាយុ ១០ឆ្នាំ កំពុងគេងលង់លក់លើគ្រែជាមួយម្តាយ និងប្អូនប្រុស ពួកគេបានឮសំឡេងគោះទ្វារ។ ពេលម្តាយរបស់ដិប ដា បានងើបទៅបើកទ្វារ ស្រាប់តែមានបុរសពីរនាក់បានចាប់សង្កត់ម្តាយដិប ដា ទៅនឹងដី ហើយស្ត្រីម្នាក់ទៀតដែលជាអ្នកជិតខាង បានបង្ខំម្តាយរបស់ដិប ដា ឲ្យផឹកទឹកអាស៊ីដ។ ដិប ដា បាននិយាយថា នៅពេលខ្លួនចាប់ផ្តើមស្រែកយំ «ស្ត្រីម្នាក់នោះបានដាក់ដៃមករកខ្ញុំ ហើយបានជះទឹកអាស៊ីដនោះចំមុខខ្ញុំ ដើម្បីឲ្យខ្ញុំឈប់យំ»។^{១០២} ដិប ដា បាននិយាយថា អ្នកម្តាយបានស្លាប់ក្នុងរយៈពេល១៥នាទីក្រោយមក។ កាលណោះ កុមារា ដិប ដា មិនដឹងថា មានរឿងអ្វីកើតឡើងទេ។ ដិប ដា បានប្រាប់ថា៖ «ខ្ញុំគ្រាន់តែដឹងថា ទឹកនោះក្តៅខ្លាំងណាស់។ ភ្លាមៗនោះ ភ្នែកខ្ញុំមើលឃើញមិនច្បាស់ទេ ហើយខ្ញុំគិតថា ខ្ញុំនឹងត្រូវធ្លាក់ខ្លួនពិការភ្នែកហើយ។ កាលណោះ ខ្ញុំឮមនុស្សជំនុំស្រែកថា "ទឹកអាស៊ីដ! "។»^{១០៣}

ដិប ដា និង ប្អូនប្រុស ត្រូវបានម្តាយមីងនាំទៅមន្ទីរពេទ្យនៅក្នុងមូលដ្ឋាន ប៉ុន្តែមន្ទីរពេទ្យនោះមិនដឹងថា ត្រូវព្យាបាលរបួសរបស់ដិប ដា របៀបណាទេ ទើបបញ្ជូនដិប ដាទៅខេត្តកំពង់ចាម ហើយក្រោយមកត្រូវបានបញ្ជូនបន្តទៀតទៅមន្ទីរពេទ្យកុមារគន្ធបុប្ផា នៅរាជធានីភ្នំពេញ។ កុមារារូបនោះ បានសម្រាកព្យាបាលនៅទីនោះអស់រយៈពេល៤ខែ។ នៅក្រាមួយ ខ្ញុំបានសុំឲ្យត្រូវពេទ្យសម្លាប់ខ្ញុំដោយបញ្ចូលខ្យល់ដាក់ស៊ីរ៉ូម។ ដិប ដា និយាយថា៖ «ខ្ញុំខ្លាចខ្លួនឯង។ ខ្ញុំខ្លាចរាងកាយខ្លួនឯង។»^{១០៤}

^{១០២} Krausz, "A Life Sentence: Cambodia's Acid-Attack Victims Face an Agonising Future," SCMP.

^{១០៣} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយជនរងគ្រោះឈ្មោះ ដិប ដា, ភ្នំពេញ, ខែវិច្ឆិកា ឆ្នាំ២០១៣។

^{១០៤} ដដែល។

នៅឆ្នាំ១៩៩៧នោះ ឪពុកមារបស់កុមារ ដំប ដា បានប្តឹងទៅតុលាការ ដោយទទួលបាន ជំនួយពីអង្គការលីកាដូ ចំពោះករណីឃាតកម្មលើម្តាយរបស់ដំប ដា និងករណីវាយប្រហារ ដោយអាស៊ីដ។ ដំប ដា បានឈរឈ្មោះជាដើមបណ្តឹងក្នុងដំណើរការជំនុំជម្រះក្តីនោះ។ ដំប ដា បានប្រាប់ថា៖ «ពេលខ្ញុំដាក់ពាក្យប្តឹងដំបូង ខ្ញុំភ័យខ្លាចពួកជនល្មើសមកតាម សម្លាប់ខ្ញុំណាស់ ព្រោះខ្ញុំជាមនុស្សតែមួយគត់ដែលបានឃើញមុខពួកជនល្មើសយ៉ាង ច្បាស់»។ ដំប ដា បានផ្លាស់ប្តូរទីលំនៅជាច្រើនដងអស់រយៈពេល២ឆ្នាំ ដើម្បីលាក់ខ្លួន ហើយនៅចុងក្រោយ ក៏ទទួលបានទីជម្រកពីអង្គការទស្សនៈពិភពលោក (World Vision) សម្រាប់រស់នៅរយៈពេល៤ឆ្នាំ។^{១០៥}



ដំប ដា កំពុងឱ្យគេថតរូបនៅឯអង្គការជួយសង្គ្រោះជនរងគ្រោះកម្ពុជាដោយសារអាស៊ីដ (បច្ចុប្បន្ន ត្រូវបានបិទមិនដំណើរការ) នៅថ្ងៃទី១១ ខែវិច្ឆិកា ឆ្នាំ២០១៤ ក្នុងរាជធានីភ្នំពេញ ប្រទេសកម្ពុជា។ © 2013 រក្សាសិទ្ធិដោយ Erin Bourgois

ដំប ដា បាននិយាយថា ក្នុងចំណោមក្រុមជនល្មើសនោះ មានពីរនាក់—ម្នាក់ជាអ្នក ជិតខាង និង ម្នាក់ទៀតដែលបានសមគំនិត—ត្រូវបានតុលាការចោទប្រកាន់ពីបទ មនុស្សឃាត និងត្រូវបានកាត់ទោស។ ជនសមគំនិតម្នាក់ទៀតនៅមានសេរីភាពនៅ ឡើយ។ ចំណែកជនសមគំនិតម្នាក់ទៀតដែលបានសារភាពថា បានទទួលលុយ៥ដុល្លារ សម្រាប់ការជួយប្រព្រឹត្តបទល្មើសនោះ ត្រូវបានតុលាការកាត់ទោសឱ្យជាប់ពន្ធនាគារ

^{១០៥} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយជនរងគ្រោះឈ្មោះ ដំប ដា, ភ្នំពេញ, ថ្ងៃ ទី៧ ខែមិថុនា ឆ្នាំ២០១៥។

រយៈពេល៣ឆ្នាំ និងបានអនុវត្តទោសរួចហើយ។ រីឯអ្នកជិតខាងនោះត្រូវបានកាត់ទោស ឲ្យជាប់ពន្ធនាគាររយៈពេល១៨ឆ្នាំ ប៉ុន្តែនាងត្រូវបានដោះលែង ក្រោយពីអនុវត្តទោស បាន១១ឆ្នាំ។ ធីប ដា មិនដឹងពីមូលហេតុពីក្រោយការដោះលែងនោះទេ។

ការដោះលែងជនល្មើសនោះធ្វើឲ្យខ្ញុំកើតទុក្ខ និង ខកចិត្តយ៉ាងខ្លាំង។ ស្ត្រី ម្នាក់នោះ បានសម្លាប់ម្តាយរបស់ខ្ញុំ ហើយបច្ចុប្បន្ន គេអាចរស់នៅបាន ដោយធម្មតា។ ខ្ញុំមិន ពេញចិត្តនឹងប្រព័ន្ធយុត្តិធម៌នៅកម្ពុជាទេ។ ស្ត្រីម្នាក់ នោះបានរស់នៅយ៉ាងសប្បាយ រីករាយ ឆ្ងាយពីផ្ទះខ្ញុំតែ១គីឡូម៉ែត្រ ប៉ុណ្ណោះ។ ខ្ញុំមិនចង់សងសឹកដោយធ្វើបាប ឬក៏ សម្លាប់គេទេ ប៉ុន្តែខ្ញុំចង់ បានយុត្តិធម៌។^{១០៦}

ធីប ដា ចង់ប្តឹងឧទ្ធរណ៍ ប៉ុន្តែលោកមានភាពស្លាក់ស្លើរ។ លោកបាននិយាយថា៖ «ប្រសិន បើខ្ញុំបន្តសំណុំរឿងនេះ ខ្ញុំគិតថា ស្ត្រីម្នាក់នោះអាចនឹងតាមធ្វើបាបខ្ញុំ ឬប្រពន្ធខ្ញុំ ឬក៏ កូនខ្ញុំ។»^{១០៧}

ជនរងគ្រោះក្នុងអំពើវាយប្រហារអាស៊ីដមួយចំនួន ត្រូវអូសបន្លាយរយៈពេលស្នាក់នៅក្នុង កន្លែងព្យាបាល ដោយសារបាត់បង់សុវត្ថិភាព។ ចន្ទ ដែលបានស្នើសុំឲ្យយើងកែប្រែរាល់ សេចក្តីលម្អិតពាក់ព័ន្ធនឹងអត្តសញ្ញាណរបស់នាងព្រោះខ្លាចការសងសឹក ត្រូវបាន ជនល្មើសវាយប្រហារដោយប្រើអាស៊ីដរាវ ខណៈនាងកំពុងទម្រង់ខ្លួនគេជាមួយកូន ២នាក់ នៅយប់មួយក្នុងខែកញ្ញា ឆ្នាំ២០០៩។ នាងនិយាយថា នាងបានស្នាក់នៅអង្គការ ជួយសង្គ្រោះជនរងគ្រោះដោយសារអាស៊ីដ (CASC) អស់រយៈពេល៤ខែ ព្រោះនាងមិនហ៊ាន ត្រឡប់ទៅផ្ទះវិញ។^{១០៨} នៅមន្ទីរពេទ្យ ជនរងគ្រោះក៏អាចនឹងមិនមានសុវត្ថិភាពពេញ លេញដែរ។ លោកវេជ្ជបណ្ឌិត ហង ឡែវ៉ាប៉ូ បាននិយាយថា ពេលខ្លះ ជនល្មើស ឬ សាច់ញាតិ របស់ជនល្មើសទៅមន្ទីរពេទ្យ ដោយបន្លំខ្លួនជាសាច់ញាតិរបស់ជនរងគ្រោះ ដើម្បីចូលទៅ វាយប្រហារ ឬ កំរាមកំហែងកុំឲ្យជនរងគ្រោះហ៊ានប្តឹងពួកគេ។^{១០៩}

ស្ត្រីជាជនរងគ្រោះម្នាក់ទៀតឈ្មោះ បាន ប៉ុនធឿន អាយុ៤៥ឆ្នាំ ដែលរងការវាយប្រហារ ដោយអាស៊ីដកាលពីខែកញ្ញា ឆ្នាំ១៩៩៧ ក្នុងខេត្តកំពង់ស្ពឺ ពីសំណាក់ប្រពន្ធរបស់បុរស ម្នាក់ដែលនាងកំពុងជួបក្នុងពេលកើតហេតុនោះ បាននិយាយថា បន្ទាប់ពីនាងបាន ចេញពីមន្ទីរពេទ្យ កូនៗរបស់ស្ត្រីជាជនល្មើសបានមកសួរសុខទុក្ខនាង។ នាងជឿថា ពួកគេមកសួរសុខទុក្ខនាង ដោយសារមានវិប្បដិសារីចំពោះអ្វីដែលម្តាយរបស់ពួកគេ បានប្រព្រឹត្តមកលើនាង។ ប៉ុនធឿនបានប្រាប់អង្គការឃ្លាំមើលសិទ្ធិមនុស្សអន្តរជាតិថា៖ «ប៉ុន្តែថ្ងៃមួយ កូនប្រុសទាំងពីររបស់ស្ត្រីជាជនល្មើសនោះ បានព្យាយាមរឹកកសម្លាប់នាង

^{១០៦} ដដែល។
^{១០៧} ដដែល។
^{១០៨} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយជនរងគ្រោះឈ្មោះ ចន្ទ ថ្ងៃទី៩ ខែ មិថុនា ឆ្នាំ២០១៥។
^{១០៩} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយលោកវេជ្ជបណ្ឌិត ហង ឡែវ៉ាប៉ូ, ភ្នំពេញ, ថ្ងៃទី១៦ ខែវិច្ឆិកា ឆ្នាំ២០១៣។

ដោយប្រើខ្សែកាបទូរស័ព្ទ។» ប៉ុន្តែមិនបានប្តឹងអ្នកទាំងពីរនោះទេ ដោយសារខ្លាច រងការវាយប្រហារបន្ថែមទៀត។ នាងនិយាយថា៖ «ចាប់តាំងពីពេលនោះមក ខ្ញុំខ្លាចខ្លាំង ណាស់។ បងប្អូនបង្កើតរបស់ខ្ញុំបានរៀបចំឲ្យខ្ញុំស្នាក់នៅចល័ត ពេលខ្លះខ្ញុំស្នាក់នៅជាមួយ បងស្រីម្នាក់នេះទៅ ពេលខ្លះទៀតទៅស្នាក់នៅជាមួយបងប្អូនផ្សេងទៀតទៅ។»^{១១០}

គង់ ទូចបានរៀបរាប់ពីអារម្មណ៍ភ័យខ្លាចដែលនាងមានជាប្រចាំ ចាប់តាំងពីរងការវាយ ប្រហារនោះមកថា៖ «បន្ទាប់ពីហេតុការណ៍នោះមក ... សូម្បីតែពេលមានមនុស្សដើរកាត់ ខ្ញុំ ក៏ខ្ញុំខ្លាចដែរ។»^{១១១} នាងជឿថា មានបុគ្គលផ្សេងទៀតដែលពាក់ព័ន្ធក្នុងអំពើវាយ ប្រហារមកលើនាង ទោះបីយ៉ាងណា នាងមិនជំរុញឲ្យមានការកាត់ទោសអ្នកទាំងនោះទេ។ នាងនិយាយថា៖ «ខ្ញុំមានអារម្មណ៍ថា ខ្លួនខ្ញុំស្លាប់បាត់ហើយ។ ប៉ុន្តែ ខ្ញុំនៅតែគិតថា ប៉ូលីសគួរតែបើកការស៊ើបអង្កេតដោយខ្លួនឯងទៅ។» នៅពេលយើងសួរគង់ ទូច ថា តើ នាងខ្លាចរងការសងសឹក ទើបបានជាមិនហ៊ានប្តឹងពួកគេជាសាធារណៈយ៉ាងណា នាង បានឆ្លើយថា៖ «ខ្ញុំខ្លាចគេសងសឹកខ្លាំងណាស់។ ខ្ញុំមានអារម្មណ៍ខ្លាច ជនល្មើសសងសឹក លើខ្ញុំ ឬ កូនខ្ញុំ ប៉ុន្តែខ្ញុំនៅតែសង្ឃឹមថានឹងមានយុត្តិធម៌។»^{១១២}

ភាពភ័យខ្លាចបែបនេះនឹងនៅតែជាបញ្ហាប្រឈមមួយក្នុងចំណោមជនរស់រានមាន ជីវិតពីការវាយប្រហារដោយអាស៊ីដ ដរាបណាការការពារតាមផ្លូវច្បាប់សម្រាប់សាក្សី នៅ តែមានភាពទន់ខ្សោយ។ ក្រមនីតិវិធីព្រហ្មទណ្ឌបានចែងអំពីការឃុំខ្លួនជនត្រូវចោទ បណ្តោះអាសន្ន ដើម្បី«រារាំងកុំឲ្យមានការគាបសង្កត់លើសាក្សី ឬ ជនរងគ្រោះ ឬ រារាំង ដើម្បីកុំឲ្យមានការត្រូវរ៉ូវគ្នារវាងជនត្រូវចោទ និងអ្នកសមគំនិត» ប៉ុន្តែមិនទាន់បាន ចែងអំពីកម្មវិធីការពារសាក្សីឡើយ។^{១១៣} កម្ពុជាបានចូលរួមជាមួយប្រទេសចំនួន៥ក្នុង តំបន់អាស៊ីអាគ្នេយ៍ នៅទីក្រុងភូមា ប្រទេសឥណ្ឌូនេស៊ី នៅថ្ងៃទី១៣ ខែវិច្ឆិកា ឆ្នាំ២០១៣ ក្នុងកិច្ចពិភាក្សាពីការការពារសាក្សី និងបានញាក់អំពី៖

ភាពចាំបាច់នៃការកែលម្អ និងអនុវត្តវិធានការ និង យន្តការថ្នាក់ជាតិ សម្រាប់ការ ផ្តល់កិច្ចការពារប្រកបដោយប្រសិទ្ធភាពដល់សាក្សី ឲ្យរួចផុត ពីអំពើសងសឹក ឬ ការបំភិតបំភ័យដែលអាចកើតមាន ក្នុងដំណើរការ ជំនុំជម្រះក្តី។ ... ព្រមទាំងភាព ចាំបាច់ក្នុងការអនុវត្តវិធានការដើម្បី បង្កើតឲ្យមានការការពារសុវត្ថិភាពផ្លូវកាយ របស់សាក្សី ដូចជាការផ្លាស់ ប្តូរទីលំនៅរបស់សាក្សី ការមិនតម្រូវឲ្យលាតត្រដាង ឬ កំណត់ព្រំដែននៃ

^{១១០} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយជនរងគ្រោះឈ្មោះ ចាន់ ប៉ុន ធឿន, ភ្នំពេញ, ថ្ងៃទី៦ ខែធ្នូ ឆ្នាំ២០១៣។
^{១១១} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយជនរងគ្រោះឈ្មោះគង់ ទូច, ថ្ងៃទី១៦ ខែ មិថុនា ឆ្នាំ២០១៥។
^{១១២} ដដែល។
^{១១៣} ក្រមនីតិវិធីព្រហ្មទណ្ឌនៃព្រះរាជាណាចក្រកម្ពុជា (២០០៧)
https://www.unodc.org/res/cld/document/khm/2007/code_of_criminal_procedure_of_the_kingdom_of_cambodia_html/Cambodia_Code_of_Criminal_Procedure_Khmer-English_Translation.pdf
 (ចូលមើលនៅថ្ងៃទី៩ ខែកក្កដា ឆ្នាំ២០១៥), មាត្រា ២០៥។

ការលាតត្រដាងនូវព័ត៌មានពាក់ព័ន្ធនឹងអត្តសញ្ញាណ និងទីលំនៅរបស់សាក្សី ព្រមទាំងការដាក់ចេញនូវវិធានភស្តុតាងដែលអនុញ្ញាតឱ្យមានការធ្វើសក្ខីកម្មរបស់សាក្សីក្នុងរបៀបមួយដែលធានាបាននូវសុវត្ថិភាពរបស់ពួកគេ។^{១១៤}

ក្នុងកិច្ចប្រជុំថ្នាក់តំបន់មួយដែលបានប្រព្រឹត្តទៅក្នុងប្រទេសហ្វីលីពីន រដ្ឋាភិបាលកម្ពុជាបានប្តេជ្ញាចិត្តថា នឹងតាក់តែងសេចក្តីព្រាងច្បាប់ការពារសាក្សី «ឱ្យបានឆាប់បំផុតតាមដែលអាចធ្វើទៅបាន»។^{១១៥} ក្នុងខែវិច្ឆិកា ឆ្នាំ២០១៤ លោក ឱម យ៉ិនទៀង ប្រធានអង្គភាពប្រឆាំងអំពើពុករលួយនៃប្រទេសកម្ពុជា (ACU) បានប្រកាសពីផែនការក្នុងការធ្វើសេចក្តីព្រាងច្បាប់ដើម្បីការពារអ្នកហ៊ានបកអាស្រ័យពីអំពើល្មើសច្បាប់ និង បានប្រកាសរៀបចំបង្កើតគណៈកម្មាធិការមួយសម្រាប់តាក់តែងសេចក្តីព្រាងច្បាប់ដែលដាក់បញ្ចូលនូវវិធានការផ្តល់ការការពារដល់សាក្សី ស្របតាមអនុសញ្ញាអង្គការសហប្រជាជាតិស្តីពីការប្រយុទ្ធប្រឆាំងអំពើពុករលួយ ដែលកម្ពុជាបានចុះហត្ថលេខានូវលក្ខណៈពិស្តារឆ្នាំ២០០៧។^{១១៦} ទោះបីជាការបញ្ចប់ដំណើរការតាក់តែងសេចក្តីព្រាងច្បាប់ទាំងនោះត្រូវបានលើកពេលជាបន្តបន្ទាប់យ៉ាងណាក៏ដោយ ក៏លោកឱម យ៉ិនទៀង បានប្រកាសក្នុងសិក្ខាសាលាមួយជាមួយអ្នកសារព័ត៌មាន ក្នុងខែធ្នូ ឆ្នាំ២០១៧ថា ការតាក់តែងសេចក្តីព្រាងច្បាប់ស្តីពីការការពារសាក្សី និងបុគ្គលហ៊ានរាយការណ៍ពីបទល្មើសនោះ សម្រេចបានស្ទើរតែទាំងស្រុងហើយ។^{១១៧} គិតត្រឹមពេលចងក្រងរបាយការណ៍នេះ ការចាប់ផ្តើមតាក់តែងសេចក្តីព្រាងច្បាប់ទាំងនោះបានកន្លងផុតទៅអស់រយៈពេលជិត៤ឆ្នាំហើយ ប៉ុន្តែរហូតមកដល់ពេលនេះ សេចក្តីព្រាងច្បាប់ទាំងនោះនៅតែមិនទាន់ត្រូវបានបង្ហាញជាសាធារណៈនៅឡើយ។

ការផ្តល់សំណង

^{១១៤} “សេចក្តីថ្លែងការណ៍រួមស្តីពីការពង្រឹងកិច្ចសហប្រតិបត្តិការថ្នាក់តំបន់លើការការពារជនរងគ្រោះ និងសាក្សី,” កិច្ចប្រជុំអន្តរតំបន់នៃប្រទេសអាស៊ីអាគ្នេយ៍, ទីក្រុងភូមា, ប្រទេសឥណ្ឌូនេស៊ី, ថ្ងៃទី១៣ ខែវិច្ឆិកា ឆ្នាំ២០១៣,

<http://www.lpsk.go.id/upload/Joint%20Statement%20Witness%20and%20Victims%20Protection.pdf> (ចូលមើលនៅថ្ងៃទី៩ ខែកក្កដា ឆ្នាំ២០១៥)។

^{១១៥} Philippe Nil, ប្រធាន, នាយកដ្ឋានផ្សព្វផ្សាយនិងអប់រំច្បាប់, ក្រសួងយុត្តិធម៌កម្ពុជា, “ការធានាការពារនិងកិច្ចសហការដល់សាក្សី និង អ្នកហ៊ានរាយការណ៍បទល្មើស,” ទីក្រុងម៉ានីល, ប្រទេសហ្វីលីពីន, ខែធ្នូ ឆ្នាំ២០១០, https://www.unafei.or.jp/publications/pdf/GG4/Fourth_GGSeminar_all.pdf (ចូលមើលនៅថ្ងៃទី៩ ខែកក្កដា ឆ្នាំ២០១៥), ទំព័រ ៦៣-៦៧។

^{១១៦} នាយ បាននីដា និង Zoe Holman, “Whistleblower Law in the Works, ACU Says,” *ភ្នំពេញប៉ស្តិ៍*, ថ្ងៃទី២ ខែតុលា ឆ្នាំ២០១៥, <https://www.phnompenhpost.com/national/whistleblower-law-works-acu-says> (ចូលមើលនៅថ្ងៃទី២២ ខែសីហា ឆ្នាំ២០១៨)។

^{១១៧} ដាក់ ស៊ាងលី, “Whistleblower Law Nearly Done: ACU,” *Phnom Penh Post*, December 27, 2017, <https://www.phnompenhpost.com/national-politics/whistleblower-law-nearly-done-acu> (accessed August 22, 2018).

ច្បាប់កម្ពុជាមិនបានចែងពីការផ្តល់ថវិការដ្ឋដល់ជនរងគ្រោះដោយអាស៊ីដឡើយ ហើយគ្មានជនរងគ្រោះណាម្នាក់ដែលអង្គការឃ្លាំមើលសិទ្ធិមនុស្សអន្តរជាតិបានសម្ភាសន៍ ធ្លាប់ទទួលបានសំណងដែលសម្រេចដោយតុលាការទេ។ ក្នុងករណីមួយចំនួន ជនរងគ្រោះបានរងគំរាម ឬ ការគំរាមកំហែង រួមទាំងពីសំណាក់មន្ត្រីរដ្ឋាភិបាលផង ដែលមិនឲ្យពួកគេស្វែងរកដំណោះស្រាយតាមច្បាប់ ឬ បង្ខំឲ្យពួកគេយល់ព្រមទទួលយកដំណោះស្រាយក្រៅប្រព័ន្ធតុលាការ។ សំណុំរឿងមួយចំនួនត្រូវបានពន្យារពេលជាច្រើនឆ្នាំ ដែលជារឿយៗបណ្តាលមកពីការគេចខ្លួនរបស់ជនល្មើស ហើយក្នុងសំណុំរឿងខ្លះ ដែលបានឈានដល់ដំណាក់កាលទទួលបានសេចក្តីសម្រេចពីតុលាការហើយនោះ ជនជាប់ចោទបែរជាមិនព្រមផ្តល់សំណងដល់ជនរងគ្រោះតែម្តង។



អ្នកនាង ថុង ខាំ កំពុងឈរនៅមាត់ទ្វារផ្ទះរបស់គាត់ នៅថ្ងៃទី៣១ ខែតុលា ឆ្នាំ២០១៤។ © 2013 រក្សាសិទ្ធិដោយ Erin Bourgois

ជនរងគ្រោះដោយសារអំពើវាយប្រហារដោយអាស៊ីដ ត្រូវការសំណងភ្លាមៗ ក្រោយអំពើវាយប្រហារ ព្រោះពួកគេត្រូវការចំណាយលើថ្លៃព្យាបាលជាច្រើន។ លើសពីនេះ ជារឿយៗ ការវាយប្រហារដោយអាស៊ីដបានបង្កឲ្យជនរងគ្រោះធ្លាក់ខ្លួនពិការ ដែលមិនអាចឲ្យពួកគេប្រកបរបរដែលធ្លាប់ធ្វើកន្លងទៅដើម្បីចិញ្ចឹមជីវិតតទៅ

ទៀតឡើយ ។ ជនរងគ្រោះម្នាក់ឈ្មោះ ថុង ខាំ បានរងគ្រោះដោយការជះទឹកអាស៊ីដនៅថ្ងៃទី៥ ខែឧសភា ឆ្នាំ១៩៩០ ខណៈនាងកំពុងឈរក្បែរបុគ្គលដែលជាគោលដៅនៃការវាយប្រហាររបស់ជនល្មើស។ ជិត២៥ឆ្នាំក្រោយមក គឺនៅថ្ងៃទី៤ ខែវិច្ឆិកា ឆ្នាំ២០១៥ នាងបានទទួលមរណភាព ដោយមិនទទួលបានសំណងអ្វីទាល់តែសោះ។ កាលពីឆ្នាំ២០០៥ ថុង ខាំ បានប្រាប់អង្គការជួយសង្គ្រោះជនរងគ្រោះដោយអាស៊ីដ (CASC) ថា៖

ខ្ញុំត្រូវសំរស់នៅក្នុងផ្ទះអស់រយៈពេលជាយូរ ដើម្បីលាក់ខ្លួនពីសង្គម។ ខ្ញុំមិនអាច ធ្វើការងារចិញ្ចឹមជីវិតបានទៀតទេ ព្រោះខ្ញុំខ្លាចអ្នកផងមិនទទួលស្គាល់ខ្ញុំ។ គ្រួសារ ខ្ញុំរស់ក្នុងជីវភាពដ៏លំបាក ដោយសារតែខ្ញុំ ព្រោះខ្ញុំមិនអាចបំពេញតម្រូវការរបស់ ពួកគេបាន។^{១១៨}

^{១១៨} សំណុំរឿងរបស់ជនរងគ្រោះឈ្មោះ ថុង ខាំ មាននៅអង្គការឃ្លាំមើលសិទ្ធិមនុស្សអន្តរជាតិ។

ថ្វីបើបានឆ្លងកាត់នីតិវិធីច្បាប់ក្តី រយៈពេល២៣ឆ្នាំក្រោយរងការវាយប្រហារ ជនរងគ្រោះ ឈ្មោះ ដំប ដា បាននិយាយថា៖ «ខ្ញុំមិនធ្លាប់ទទួលបានសំណងសូម្បីមួយសេនព្រីជន ល្មើសទេ សម្រាប់ករណីខ្ញុំ។»^{១១៩}

ជនរងគ្រោះឈ្មោះ ម៉ុង ស្រីម៉ុំ ដែលមិនទទួលបានសំណងដែរនោះ ធ្លាប់មានតួបលក់ដូរ មួយនៅក្នុងផ្សារ។ ប៉ុន្តែចាប់តាំងពីរងការវាយប្រហារមក នាងបានចំណាយពេលភាគ ច្រើនថែទាំសុខភាព ហើយកាលពីឆ្នាំមុន នាងបានចាប់ផ្តើមធ្វើការងារនៅក្នុងតំបន់ ដែលនាងរស់នៅ ដោយប្រកបរបរជាអ្នកធ្វើក្រចក វិជ្ជាជីវៈរបស់នាងប្រកបរបរតំបន់មួយ ដោយទទួលបានការឧបត្ថម្ភពីអង្គការ Smiling Gecko។^{១២០} ស្រីម៉ុំបាននិយាយថា ជន ល្មើសបានភៀសខ្លួនទៅប្រទេសវៀតណាម ហើយសំណុំរឿងរបស់នាងត្រូវបានផ្អាកអស់ រយៈពេលជាង៣ឆ្នាំទៅហើយ។ នាងនិយាយថា៖

និយាយតាមត្រង់ទៅ ខ្លួនខ្ញុំទាំងមូលឈឺខ្លាំងណាស់ ប៉ុន្តែក្នុងចិត្តរបស់ខ្ញុំ ក៏ឈឺខ្លាំង ណាស់ដែរ។ ... ខ្ញុំមិនចង់សងសឹកទេ ខ្ញុំគ្រាន់តែចង់បាន យុត្តិធម៌ និងសំណងយក មកព្យាបាលសុខភាពប៉ុណ្ណោះ។^{១២១}

ជនរងគ្រោះម្នាក់ទៀតឈ្មោះ ជារ ចិន្តា ដែលស៊ីឈ្នួលរថខ្ទប់អង្ករ នៅអង្គការមូលនិធិ កុមារកម្ពុជា (CFC) ដើម្បីទ្រទ្រង់ជីវភាពរបស់ខ្លួន និងកូនស្រី២នាក់ ក្នុងកម្រៃ៣.៥០ ដុល្លារក្នុងមួយថ្ងៃ បាននិយាយថា៖ «ខ្ញុំដឹងថា ជនល្មើសត្រូវបានចាប់ខ្លួន ប៉ុន្តែខ្ញុំមិន បានទទួលសំណងអ្វីឡើយ។»^{១២២}

មានតែជនរងគ្រោះពីរនាក់ប៉ុណ្ណោះក្នុងចំណោមជនរងគ្រោះទាំងអស់ដែលយើងបានជួប សម្ភាសន៍ បាននិយាយថា ពួកគេទទួលបានសំណងជាលុយពីជនប្រព្រឹត្តបទល្មើស។ ចន្ទ និង ផេង ស្រីឡា បាននិយាយថា ពួកគេសុខចិត្តទទួលយកសំណងបន្តិចបន្តួច ព្រោះស្ថិត ក្រោមសំពាធ។ សំពាធដែលអ្នកទាំងពីរបានលើកឡើងនោះ គឺសំដៅដល់ ការគាបសង្កត់ ពីមន្ត្រីតុលាការដែលជំរុញឲ្យពួកគេទម្លាក់ចោលបណ្តឹង ហើយយល់ព្រមទទួលយកសំណង ក្រៅប្រព័ន្ធតុលាការ។ ដោយសារភាពភ័យខ្លាច និងគម្រូបការចាយវាយលើផ្លូវព្យាបាល ដែលមានតម្លៃថ្លៃថ្លា ស្ត្រីទាំងពីរនាក់ក៏បានយល់ព្រមទទួលយកសំណងនោះ។

មានកត្តាជាច្រើនដែលជាកត្តារួមគ្នាក្នុងគ្រប់ករណីបង្ករបួសស្នាមទាំងអស់នៅកម្ពុជា ដែល ជំរុញឲ្យជនរងគ្រោះយល់ព្រមទទួលយកសំណងបន្តិចបន្តួចជាផ្លូវនឹងការទម្លាក់ចោល បណ្តឹងព្រហ្មទណ្ឌរបស់ពួកគេ។ ក្នុងចំណោមមូលហេតុទាំងឡាយដែលនាំឲ្យពួកគេសុខចិត្ត

^{១១៩} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយជនរងគ្រោះឈ្មោះ ដំប ដា, ភ្នំពេញ, ថ្ងៃ ទី៧ ខែមិថុនា ឆ្នាំ២០១៥។

^{១២០} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយជនរងគ្រោះឈ្មោះ ម៉ុង ស្រីម៉ុំ និង សុវណ្ណារីត្ន, ថ្ងៃទី៩ ខែមិថុនា ឆ្នាំ២០១៥។

^{១២១} ដដែល។

^{១២២} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយជនរងគ្រោះឈ្មោះ ជារ ចិន្តា, ថ្ងៃទី១៧ ខែមិថុនា ឆ្នាំ២០១៥។

ធ្វើបែបនោះ គឺការយល់ខុសជាទូទៅមួយដែលថា ជនជាប់ចោទដែលត្រូវបានតុលាការសម្រេចឲ្យបង់ប្រាក់សំណងដល់ដើមបណ្តឹងនោះ ចាំបាច់ត្រូវបង់ប្រាក់សំណងនោះ តែនៅក្រោយពេលបានអនុវត្តទោសក្នុងពន្ធនាគារចប់សព្វគ្រប់ប៉ុណ្ណោះ ហើយនៅពេលនោះជនរងគ្រោះត្រូវដាក់បណ្តឹងមួយទៀតទៅតុលាការដើម្បីទាមទារឲ្យជនល្មើសបង់ប្រាក់សំណងដល់ជនរងគ្រោះ។^{១២៣} ការពិតមិនមែនដូច្នោះឡើយ។

ទាំងច្បាប់រដ្ឋប្បវេណី ទាំងក្រមនីតិវិធីព្រហ្មទណ្ឌរបស់កម្ពុជាសុទ្ធតែបានចែងពីការបង់ប្រាក់សំណងការខូចខាតដល់ជនរងគ្រោះក្នុងអំពើហេរវាយ ដូចជា ការសម្លាប់ ការធ្វើឲ្យរបួសលើរាងកាយ និងការខូចខាតសតិអារម្មណ៍ ដែលបង្កដោយការរងរបួសស្នាមលើរាងកាយ ឬ ការប៉ះពាល់ដល់កិត្តិយស ឬ កេរ្តិ៍ឈ្មោះ។^{១២៤} តុលាការព្រហ្មទណ្ឌអាចសម្រេចឲ្យមានការទូទាត់សំណងចំពោះការខូចខាត(ព្យសនកម្ម) បាន លុះត្រាតែ«បានប្រកាសថា ជនជាប់ចោទត្រូវមានពិរុទ្ធជាមុនសិន» ឬក្រុមទាំងការប្តឹងឧទ្ធរណ៍ដែលអាចមានផងដែរ។^{១២៥}នេះមានន័យថា ជនរងគ្រោះអាចនឹងត្រូវរង់ចាំជាច្រើនឆ្នាំដើម្បីមានសិទ្ធិទទួលបានសំណងទៅតាមច្បាប់ ដូច្នេះវាមិនមែនជាការពិតឡើយដែលថា ជនរងគ្រោះត្រូវរង់ចាំរហូតដល់ជនល្មើសអនុវត្តទោសចប់ ឬ ត្រូវដាក់ពាក្យប្តឹងមួយទៀតសិន ទើបទទួលបានសំណងនោះ។

ទោះជាយ៉ាងណា ក្នុងករណីមួយចំនួន ថ្វីបើជនជាប់ចោទត្រូវបានតុលាការប្រកាសថាមានពិរុទ្ធ ហើយត្រូវបានតុលាការសម្រេចឲ្យសងការខូចខាតដល់ជនរងគ្រោះក៏ដោយ ក៏ជនជាប់ចោទនោះនៅតែមិនព្រមផ្តល់សំណងដល់ជនរងគ្រោះដដែល។ ក្នុងករណីបែបនេះ ជនល្មើសអាចនឹងត្រូវកាត់ទោសឲ្យជាប់ពន្ធនាគាររយៈពេល២ឆ្នាំ។^{១២៦} ដើម្បីស្នើសុំ

^{១២៣} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយលោក រុន សារ៉ាយ, នាយកប្រតិបត្តិ, អង្គការជំនួយផ្នែកច្បាប់នៃកម្ពុជា, ភ្នំពេញ, ថ្ងៃទី១៩ ខែមិថុនា ឆ្នាំ២០១៥, និង Erin Bourgois, អតីតអ្នកគ្រប់គ្រងគម្រោង, CASC, ភ្នំពេញ, ថ្ងៃទី៧ ខែមិថុនា ឆ្នាំ២០១៥។

^{១២៤} ក្រមនីតិវិធីរដ្ឋប្បវេណីនៃព្រះរាជាណាចក្រកម្ពុជា (២០០៧), មាត្រា៧៥៦-៧៦៥; ក្រមនីតិវិធីព្រហ្មទណ្ឌ, មាត្រា២១។ ការខូចខាតរួមបញ្ចូលទាំង«សោហ៊ុយព្យាបាលដែលបានចំណាយហើយ ឬ សោហ៊ុយព្យាបាលដែលប្រមាណថានឹងត្រូវចំណាយនាពេលអនាគត ប្រាក់ចំណូលដែលមិនអាចទទួលបាននៅពេលកំពុងព្យាបាល និងប្រាក់ចំណូលដែលមិនអាចទទួលបាននៅពេលអនាគតដោយសារផលវិបាកដែលបន្សល់ក្រោយពីការព្យាបាលជាអាទិ៍» (ក្រមរដ្ឋប្បវេណី, មាត្រា៧៦១), ការកណ្តាចំនួនទឹកប្រាក់នៃការខូចខាតលើទ្រព្យសម្បត្តិត្រូវធ្វើឡើងដោយគិតពីចរន្តនៃ«ភាពខុសគ្នារវាងស្ថានភាពនៃទ្រព្យសម្បត្តិដែលត្រូវបានសន្មតថា នឹងមាន ប្រសិនបើគ្មានអំពើអនីត្យានុកូល និង ស្ថានភាពនៃទ្រព្យសម្បត្តិជាក់ស្តែង ក្រោយពេលដែលអំពើអនីត្យានុកូលបានកើតឡើង» (មាត្រា៧៥៨(១)), ការអាប្រឌិនកិត្តិយស ឬ កេរ្តិ៍ឈ្មោះក៏អាចជាមូលដ្ឋានសម្រាប់ឲ្យជនរងគ្រោះទទួលបានសំណងដែរ «ជនរងគ្រោះអាចទាមទារសំណងនៃការខូចខាតសតិអារម្មណ៍ ដោយសារការអាប្រឌិនកេរ្តិ៍ឈ្មោះក្នុងសង្គម» (មាត្រា៧៦២), ការទាមទារសំណងអាចធ្វើឡើងក្នុងអំឡុងពេល៣ឆ្នាំ គិតចាប់ពីពេលដែល«ជនរងគ្រោះ ឬ អ្នកតំណាងដែលច្បាប់បានកំណត់របស់ជនរងគ្រោះនោះ បានដឹងថា អាចទាមទារសំណងការខូចខាត» ឬ ក្នុងអំឡុងពេល១០ឆ្នាំបន្ទាប់ពីអំពើអនីត្យានុកូលនោះត្រូវបានប្រព្រឹត្តឡើង (មាត្រា៧៦៥), ជនរងគ្រោះអាចទាមទារសំណងបានពីចារីសហចារីនៃបទល្មើស អ្នកផ្តើមគំនិត អ្នកសមគំនិត និង «អ្នកទទួលខុសត្រូវរដ្ឋប្បវេណី» ចំពោះបទល្មើសបង្ករបួសស្នាមដែលបានប្រព្រឹត្ត (ក្រមនីតិវិធីព្រហ្មទណ្ឌ មាត្រា២១)។

^{១២៥} ក្រមនីតិវិធីព្រហ្មទណ្ឌ, មាត្រា២៣។

^{១២៦} ព្រះរាជអាជ្ញាកំណត់រយៈពេលចុងក្រោយដល់ទណ្ឌិត ឲ្យបង់ប្រាក់ពិន័យនោះ (ប៉ុន្តែមិនអាចលើសពី ១០ថ្ងៃទេ), ក្រមនីតិវិធីព្រហ្មទណ្ឌ, មាត្រា៥២៥។

ឲ្យឃុំខ្លួនជនល្មើសចំពោះការដែលពួកគេមិនព្រមបង់សំណង ជនរងគ្រោះដំបូងត្រូវផ្តល់ ភស្តុតាងបង្ហាញថា «ខ្លួនបានប្រើអស់មធ្យោបាយអនុវត្តដែលមានចែងក្នុងច្បាប់ដូចជា ការរឹបអូសចលនវត្ថុ ឬ អចលនវត្ថុជាដើម»^{១២៧} ទោះយ៉ាងណា មិនមាននីតិវិធីច្បាប់ ច្បាស់លាស់ សម្រាប់ឲ្យជនរងគ្រោះធ្វើការរឹបអូសទ្រព្យសម្បត្តិរបស់ជនល្មើសបានទេ ហើយ ជនរងគ្រោះភាគច្រើនមិនសូវយល់ដឹងពីនីតិវិធីនៃការទូទាត់សំណង សិទ្ធិរបស់ពួកគេ និង ជម្រើសផ្លូវច្បាប់ផ្សេងៗនោះឡើយ។ ទោះបីជនល្មើសត្រូវបានឃុំខ្លួនចំពោះការមិន ព្រមបង់ប្រាក់ពិន័យហើយក៏ដោយ ក៏ជននោះនៅតែជំពាក់ជនរងគ្រោះដែល ប៉ុន្តែ ច្បាប់មិនអនុញ្ញាតឲ្យឃុំខ្លួនជនល្មើសនោះម្តងទៀតចំពោះប្រាក់បំណុលដែលនេះទៀត ទេ។^{១២៨} នៅពេលឈានដល់ចំណុចនេះ មិនមានជម្រើសផ្លូវច្បាប់ណាផ្សេងទៀតដែល អាចឲ្យជនរងគ្រោះបន្តទាមទារសំណងនោះទេ ដែលនេះធ្វើឲ្យលទ្ធភាពរបស់ជនរងគ្រោះ ក្នុងការទទួលបានសំណងហាក់កើតក្នុងស្ថានភាពបំផុត។ ដោយសារកត្តាទាំងអស់នេះ រួម ផ្សំនឹងការដែលចុងចោទខ្លះមានឥទ្ធិពលលើមន្ត្រីនគរបាល ព្រះរាជអាជ្ញា និង ចៅក្រម ផង នោះ ការអនុវត្តច្បាប់ផ្តល់សំណងដល់ជនរងគ្រោះនឹងមិនអាចធ្វើទៅបានឡើយ (បើ អាចធ្វើទៅបាន ក៏ត្រូវប្រឈមនឹងភាពពិបាកខ្លាំងដែរ) ដែលនាំឲ្យពួកគេងាយនឹងយល់ ព្រមទទួលយកសំណងមិនសមរម្យក្រៅប្រព័ន្ធតុលាការ ឬ មិនទទួលបានសំណងទាល់តែ សោះតែម្តង។

ក្របខណ្ឌច្បាប់ដទៃនៃខ្សោយសម្រាប់ការទាមទារសំណងបែបនេះ ធ្វើឲ្យការប្តេជ្ញាចិត្តរបស់ រដ្ឋាភិបាលកម្ពុជាក្នុងការផ្តល់ជំនួយសង្គ្រោះផ្នែកច្បាប់ និង ការព្យាបាលដល់ជនរងគ្រោះ ដោយសារអាស៊ីដ ដូចមានចែងក្នុងច្បាប់ស្តីពីអាស៊ីដកាន់តែមានបញ្ហា។

សិទ្ធិរបស់ជនពិការក្នុងការទទួលបានយុត្តិធម៌

អង្គការឃ្លាំមើលសិទ្ធិមនុស្សអន្តរជាតិបានសម្ភាសន៍មេធាវីមួយចំនួនដែលការពារក្តីឲ្យ ជនរងគ្រោះដោយសារអាស៊ីដ។ ពួកគេបាននិយាយថា ពួកគេមិនបានដឹងពីការទំនុក បម្រុងណាមួយសម្រាប់ឲ្យជនរងគ្រោះដែលមានពិការភាពមានលទ្ធភាពចូលរួមក្នុង សវនាការឡើយ។^{១២៩}

ជនរងគ្រោះឈ្មោះ គង់ ទូច ដែលកំពុងតស៊ូក្នុងការសម្របខ្លួនទៅនឹងពិការភាព (អាច មើលឃើញបានតែ៥០ភាគរយ) បាននិយាយថា នាងមានអារម្មណ៍ថា ត្រូវបានគេ រើសអើង ដោយសាររូបរាងកាយរបស់នាង និង ដោយសារប្រព័ន្ធយុត្តិធម៌កម្ពុជាពុំបាន ផ្តល់ជំនួយអ្វីដែលអាចសម្រួលដល់ការធ្វើដំណើររបស់នាងទៅកាន់តុលាការឡើយ។

តុលាការមិនបានគិតគូរពីភាពពិការភ្នែករបស់ខ្ញុំទេ។ ពេលខ្លះ អ្នកនៅ តុលាការអាច នឹងរើសអើងខ្ញុំទៀត។ ខ្ញុំមើលមិនឃើញទេ តែខ្ញុំមាន

^{១២៧} ក្រមនីតិវិធីព្រហ្មទណ្ឌ, មាត្រា៥៣៣។

^{១២៨} ដដែល, មាត្រា៥៣២: ភាពនៅតែមិនរួចពីបំណុលដដែល។

^{១២៩} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយមេធាវីនៃអង្គការលីកាដូ (លាក់ឈ្មោះ), ភ្នំពេញ, ថ្ងៃទី១៨ ខែមិថុនា ឆ្នាំ២០១៥។

អារម្មណ៍ថា ពួកគេប្រហែលជា មានអារម្មណ៍រើសអើងខ្លះ ខ្ញុំកត់សម្គាល់ ឃើញថា ពួកគេមិនចង់និយាយកន្លះ ទេ។^{១៣០}

អតីតបុគ្គលិកអង្គការជួយសង្គ្រោះជនរងគ្រោះដោយអាស៊ីដ បានកត់សម្គាល់ថា ជា រឿយៗ ជនរងគ្រោះពីងផ្អែកលើពួកគេដើម្បីទទួលបានជំនួយចាំបាច់នានាក្នុងដំណើរ ការរឿងក្តីពីដើមដល់ចប់។ ជាពិសេសគឺជំនួយដើម្បីបានទៅចូលរួមក្នុងសវនាការ ព្រោះ ការធ្លាក់ខ្លួនពិការក្រោយពេលរងគ្រោះដោយការវាយប្រហារ ដែលមានដូចជា ភាពពិការ ភ្នែក ឬ ការមិនអាចដើរបានធម្មតាដូចពីមុនជាដើម ធ្វើឲ្យពួកគេមានការលំបាកយ៉ាង ខ្លាំង ក្នុងការធ្វើដំណើរទៅទីក្រុងភ្នំពេញ។ ក្រោយពេលអង្គការជួយសង្គ្រោះជនរងគ្រោះ ដោយអាស៊ីដត្រូវបានបិទ កង្វះខាតនូវសម្ភារៈបរិក្ខារសម្រួលដល់ការធ្វើដំណើរបស់ជន ពិការទៅតុលាការ បានក្លាយជាឧបសគ្គចម្បងដល់ជនរងគ្រោះក្នុងការទទួលបាន ដំណោះស្រាយតាមផ្លូវច្បាប់។

ក្រៅពីនេះ ជនរងគ្រោះដោយសារអាស៊ីដនៅកម្ពុជា ដែលរងការរើសអើងដោយសារ ពិការភាព ក៏ត្រូវប្រឈមនឹងវប្បធម៌មាក់ងាយថែមទៀត ដែលជួនកាលបណ្តាលមកពី ទស្សនៈកម្ពុជានៅក្នុងពុទ្ធសាសនា។ ជនរងគ្រោះខ្លះរៀបរាប់ថា មនុស្សមួយចំនួនចាត់ ទុកបញ្ហារូបសម្បត្តិដែលកើតមានមកលើពួកគេថា ជាកម្មពៀរចំពោះអំពើបាបដែល ពួកគេបានសាងកាលពីជាតិមុន។ ក្នុងនោះ ក៏មានជនរងគ្រោះដែលសុខចិត្តទទួលយក ថា វាជាកម្មពៀរបស់ពួកគេដែរ។^{១៣១}

រដ្ឋាភិបាលត្រូវទទួលខុសត្រូវក្នុងការធានាថា ជនពិការមានលទ្ធភាពទទួលបានយុត្តិធម៌ ដោយស្មើភាពគ្នានឹងជនដទៃទៀតដែរ និងត្រូវធានាថា ប្រព័ន្ធតុលាការមិនរើសអើង ជនពិការឡើយ។ កម្ពុជាជារដ្ឋភាគីនៃអនុសញ្ញាស្តីពីសិទ្ធិជនពិការ ដែលចែងថា ជន ពិការ«មានសិទ្ធិស្មើគ្នា ចំពោះមុខច្បាប់» និងមាន«សិទ្ធិទទួលបាននូវយុត្តិធម៌»។^{១៣២}

សមភាព និង យុត្តិធម៌មិនអាចសម្រេចទៅបានឡើយ ប្រសិនបើលទ្ធភាពនៃការ ប្រើប្រាស់សិទ្ធិមិនត្រូវបានផ្តល់ជូនដល់ពលរដ្ឋ។ ក្រោមអនុសញ្ញាស្តីពីសិទ្ធិជនពិការ រដ្ឋាភិបាលទាំងឡាយមានកាតព្វកិច្ចក្នុងការធានាថា តុលាការផ្តល់លទ្ធភាពដល់ ជនពិការដើម្បីអាចឲ្យពួកគេទទួលបានសេវាផ្លូវច្បាប់។^{១៣៣} ក្រោមអនុសញ្ញានេះ ការផ្តល់ លទ្ធភាពដល់ជនពិការតម្រូវឲ្យមានការកំណត់ និង ដោះស្រាយបញ្ហាទាំងផ្នែករូបវន្ត ទាំង ផ្នែកសង្គម ដែលបង្កជាឧបសគ្គដល់ការទទួលបានយុត្តិធម៌ ក្នុងនោះ រួមមានឧបសគ្គ ដែលរារាំងមិនឲ្យជនពិការចូលក្នុងអគារតុលាការ មិនឲ្យជនពិការអាចធ្វើដំណើរបាន និងមិនឲ្យពួកគេអាចទទួលបានព័ត៌មានជាដើម។ ប្រព័ន្ធតុលាការមិនត្រឹមតែត្រូវធានា ថា ជនពិការអាចប្រើប្រាស់អគារតុលាការបានទេ ប៉ុន្តែក៏ចាំបាច់ត្រូវផ្តល់ការទំនុក

^{១៣០} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយជនរងគ្រោះឈ្មោះគង់ ទូច, ថ្ងៃទី១៦ ខែមិថុនា ឆ្នាំ២០១៥។
^{១៣១} បទសម្ភាសន៍របស់អង្គការឃ្លាំមើលសិទ្ធិមនុស្សអន្តរជាតិ ជាមួយ Erin Bourgois, ថ្ងៃទី៧ ខែមិថុនា ឆ្នាំ ២០១៥។
^{១៣២} អនុសញ្ញាស្តីពីសិទ្ធិជនពិការ, មាត្រា៥ និង ១៣។
^{១៣៣} អនុសញ្ញាស្តីពីសិទ្ធិជនពិការ, មាត្រា៩។

បម្រុងសមរម្យផ្សេងទៀតដែលជាតម្រូវការរបស់ជនពិការផងដែរ។ ក្រៅពីនេះ តុលាការ
ក៏ចាំបាច់ត្រូវធ្វើការទំនាក់ទំនងប្រកបដោយប្រសិទ្ធភាពជាមួយជនពិការ ដូចជា តាម
រយៈការផ្តល់ឯកសារក្នុងទម្រង់ដែលអាចអោយជនពិការភ្នែកអានបាន ឬ ផ្តល់សេវា
បកប្រែភាសាគន្លងជនរងគ្រោះភ្នែកជាដើម។

អនុសាសន៍

អំពើហិង្សាប្រហារដោយការប្រើប្រាស់អាវុធខ្លាំងជានិច្ចនៃអំពើហិង្សាដ៏អមនុស្សធម៌ មួយ និងព្រៃផ្សៃជាទីបំផុត ដែលបន្ទុកនូវផលប៉ះពាល់លើជនរងគ្រោះអស់មួយ ជីវិត។ ខណៈអំពើហិង្សាប្រហារដោយអាវុធនៅកម្ពុជាមិនសូវកើតមានញឹកញាប់ដូចកាល ពីមុន បញ្ហាបំបែកជាច្រើនដែលជនរងគ្រោះដោយសារអាវុធនៅតែបន្តប្រឈម គូស បញ្ជាក់ពីភាពចាំបាច់ក្នុងការធ្វើកំណែទម្រង់ ទាំងកំណែទម្រង់តាមមុខសញ្ញាជាក់លាក់ ដើម្បីជួយជនរងគ្រោះ ទាំងកំណែទម្រង់បែបទូលំទូលាយជាប្រព័ន្ធដើម្បីដោះស្រាយបញ្ហា ដែលចាក់ឫសយ៉ាងជ្រៅក្នុងប្រព័ន្ធយុត្តិធម៌ នគរបាល និងសុខាភិបាល ដែលប៉ះពាល់ មិនត្រឹមតែជនរងគ្រោះដោយសារអាវុធទេ ប៉ុន្តែក៏ប៉ះពាល់ដល់ពលរដ្ឋកម្ពុជាទាំងអស់ ផងដែរ។

អនុសាសន៍សម្រាប់រាជរដ្ឋាភិបាលកម្ពុជា

ប្រព័ន្ធយុត្តិធម៌

ជាចំណែកមួយនៃការខិតខំប្រឹងប្រែងដ៏ពិតប្រាកដក្នុងការបង្កើតប្រព័ន្ធយុត្តិធម៌ដែល ឯករាជ្យ មិនលម្អៀង និងមានសមត្ថភាព រដ្ឋាភិបាលកម្ពុជាក្នុងតំបន់៖

- បង្កើតឲ្យមាននូវនគរបាលយុត្តិធម៌ប្រកបដោយឯករាជភាព និងគោរព គោលការណ៍វិជ្ជាជីវៈ មានថ្នាក់ដឹកនាំតែងតាំងដោយគណៈកម្មការនគរបាល យុត្តិធម៌ដែលមានអំណាចក្នុងការធ្វើសវនកម្មលើនគរបាលថ្នាក់ក្រោម អាច បើកការស៊ើបអង្កេតបណ្តឹងរបស់ពលរដ្ឋ និងមានអំណាចបណ្តេញមន្ត្រីដែលមិន គោរពក្រមសីលធម៌វិជ្ជាជីវៈចេញពីតំណែង។
- បង្កើតឲ្យមាននូវតុលាការដែលមានភាពឯករាជ្យ និង គោរពគោលការណ៍ វិជ្ជាជីវៈ។ ចៅក្រម និងព្រះរាជអាជ្ញាក្នុងតុលាការត្រូវបានតែងតាំងដោយក្រុមប្រឹក្សានៃ អង្គចៅក្រមដែលមានភាពឯករាជ្យ មានអំណាចក្នុងការស៊ើបអង្កេតរាល់បណ្តឹង របស់ពលរដ្ឋ និងដាក់ទោសទណ្ឌដល់ចៅក្រម និងព្រះរាជអាជ្ញាដែលបំពានក្រម សីលធម៌វិជ្ជាជីវៈ។
- កែលម្អក្រមព្រហ្មទណ្ឌដើម្បីចាត់បញ្ចូលអំពើរារាំងដល់ដំណើរការអនុវត្តច្បាប់ជា បទល្មើសព្រហ្មទណ្ឌ រួមទាំងការដាក់ចេញនូវការណែនាំ ឬ ដាក់សម្ភារឈើមន្ត្រី ប៉ូលីស ចៅក្រម ឬ ព្រះរាជអាជ្ញា ដើម្បីឲ្យពួកគេដឹងថា អ្វីដែលពួកគេត្រូវធ្វើ ឬ អ្វី ដែលពួកគេមិនត្រូវធ្វើក្នុងពេលបំពេញការងារ។
- ហាមឃាត់ការទូទាត់សំណងក្រៅផ្លូវការចំពោះបទល្មើសព្រហ្មទណ្ឌ រួមទាំងបទ ល្មើសដែលពាក់ព័ន្ធនឹងអំពើហិង្សាដោយការប្រើអាវុធផងដែរ ដែលរារាំងដល់ការ ផ្ដន្ទាទោសជនប្រព្រឹត្តឲ្យបានសមរម្យ។
- អនុម័តសេចក្តីព្រាងច្បាប់ស្តីពីការការពារសាក្សី និងជនរងគ្រោះ ដែលបានសន្យា ជាប្រយោគហើយនោះ ឲ្យក្លាយជាច្បាប់។ វិធានការការពារក្នុងតុលាការបញ្ចូលនូវកម្មវិធី ផ្លាស់ប្តូរទីលំនៅរបស់ជនរងគ្រោះ និងសាក្សីដែលស្ថិតក្នុងហានិភ័យ ការមិនតម្រូវ ឲ្យសាក្សីលាតត្រដាងពីអត្តសញ្ញាណ និងទីលំនៅរបស់ពួកគេ ឬ កំណត់ព្រំដែននៃ ព័ត៌មានដែលត្រូវលាតត្រដាង ព្រមទាំងបញ្ចូលនូវវិធានភស្តុតាងដែលអនុញ្ញាត ឲ្យមានការធ្វើសក្ខីកម្មរបស់សាក្សីក្នុងរបៀបមួយដែលអាចការពារពួកគេពីការ

ធ្វើទុក្ខបុកម្នេញ ការបំភិតបំភ័យ ឬ ការបង្ខិតបង្ខំ ដោយមិនបំពានសិទ្ធិរបស់ ជនត្រូវចោទក្នុងការទទួលបានការជំនុំជម្រះតាមយុត្តិធម៌។

- បញ្ជាក់ឲ្យបានច្បាស់ពីអត្ថន័យនៃបទប្បញ្ញត្តិស្តីពី«ជំនួយសង្គ្រោះផ្នែកច្បាប់»ត្រង់ មាត្រា១១នៃច្បាប់ស្តីពីការគ្រប់គ្រងអាស៊ីដខ្លាំង។ រដ្ឋាភិបាលគួរចាត់វិធានការ ក្នុងការធានាថា សេវា ឬ ធនធាននេះត្រូវបានផ្តល់ជូនដល់ជនរងគ្រោះ និងអាច ឲ្យជនរងគ្រោះទទួលបាននៅពេលពួកគេត្រូវការ។



កែវ ស្រីវី កំពុងសម្រាកនៅអង្គការជួយសង្គ្រោះជនរងគ្រោះកម្ពុជាដោយសារអាស៊ីដ (បច្ចុប្បន្នត្រូវបានបិទ មិនដំណើរការ) នៅថ្ងៃទី១៩ ខែកក្កដា ឆ្នាំ២០១០ ក្នុងរាងជានិក្ខពេញ ប្រទេសកម្ពុជា ក្រោយពេលទទួលការ រកគាត់ប៉ះប៉ូវស្បែកមួយលើកទៀត។ © 2010 រក្សាសិទ្ធិដោយ Paula Bronstein/Getty Images

ជំនួយសង្គ្រោះផ្នែកវេជ្ជសាស្ត្រសម្រាប់ជនរងគ្រោះក្នុងអំពើវាយប្រហារដោយ អាស៊ីដ

ប្រព័ន្ធសុខាភិបាលកម្ពុជាមានចំណុចខ្វះខាតជាច្រើន ដែលយើងមិនអាចរៀបរាប់ពិស្តារ ក្នុងរបាយការណ៍នេះបាន។ ខាងក្រោមនេះ គឺជាអនុសាសន៍មួយចំនួនដែលពាក់ព័ន្ធ ដោយផ្ទាល់នឹងការព្យាបាល និងការជួសជុលរបស់ជនរងគ្រោះមានជីវិតក្នុងអំពើវាយ ប្រហារដោយអាស៊ីដ។ រដ្ឋាភិបាលកម្ពុជាគួរតែ៖

- បង្កើតផ្នែកជំនាញព្យាបាលការរលាកនៅតាមមន្ទីរពេទ្យរដ្ឋធំៗ ជាពិសេសនៅ ក្នុងខេត្តកំពង់ចាម
- ផ្តល់សេវាព្យាបាល និងថែទាំសុខភាពផ្លូវចិត្តតាមរយៈការចូលរួមក្នុងសង្គមជូន ជនរងគ្រោះដោយអាស៊ីដ និងគ្រួសាររបស់ពួកគេ។
- ទំនាក់ទំនងឲ្យបានច្បាស់ជាមួយមន្ទីរពេទ្យរដ្ឋទាំងអស់នៅគ្រប់ជាន់ថ្នាក់អំពី ប្បញ្ញត្តិនៃច្បាប់ស្តីពីការគ្រប់គ្រងអាស៊ីដខ្លាំងត្រង់មាត្រា១១ ដែលចែងថារាល់ «មណ្ឌលសុខភាព មន្ទីរពេទ្យរដ្ឋ ឬ គ្រឹះស្ថានព្យាបាលសាធារណៈផ្សេងទៀត ត្រូវ

ផ្តល់ការសង្គ្រោះនិងការការពារដល់ជនរងគ្រោះដោយសារអាស៊ីដឆ្នាំង ដោយឥតគិតថ្លៃ។»

- ធានាថា ថ្នាំកាត់បន្ថយការឈឺចាប់ ទាំងថ្នាំម៉ូហ្វីន (Morphine) ទាំងថ្នាំកូដេអ៊ីន (Codeine) មានបរិមាណគ្រប់គ្រាន់ដែលអាចបំពេញតម្រូវការជាក់ស្តែង និងអាចឱ្យជនរងគ្រោះទទួលបាន នៅពេលពួកគេត្រូវការ^{១៣៤} ស្របតាមកាតព្វកិច្ចរបស់រដ្ឋាភិបាលកម្ពុជាដែលមានចែងក្នុងកតិកាសញ្ញាអន្តរជាតិស្តីពីសិទ្ធិសេដ្ឋកិច្ចសង្គមកិច្ច និង វប្បធម៌ ហើយនិងផែនការយុទ្ធសាស្ត្រជាតិស្តីពីការទប់ស្កាត់ និងគ្រប់គ្រងជំងឺមិនឆ្លង ឆ្នាំ២០១៣-២០២០ ដោយ៖
 - ធ្វើបច្ចុប្បន្នភាព និងបញ្ជាក់ឱ្យបានច្បាស់អំពីការចេញវេជ្ជបញ្ជាផ្តល់ថ្នាំបំបាត់ការឈឺចាប់ (opioid analgesics)
 - បង្កើនរយៈកាលផុតសុពលភាពនៃវេជ្ជបញ្ជាផ្តល់ថ្នាំបំបាត់ការឈឺចាប់ឱ្យបានដល់ពេលកំណត់ ស្របតាមបទដ្ឋានកំណត់ដោយអង្គការឈឺចាប់គ្មានព្រំដែន (Douleurs Sans Frontieres)
 - បញ្ចូលខ្ទង់ចំណាយសម្រាប់ការថែទាំអ្នកជំងឺមានការឈឺចាប់ធ្ងន់ធ្ងរក្នុងថវិកាជាតិសម្រាប់វិស័យសុខាភិបាល
 - ធ្វើឱ្យថ្នាំគ្រាប់បំបាត់ការឈឺចាប់ប្រភេទម៉ូហ្វីន(morphine)មាននៅតាមឱសថស្ថាន និងមណ្ឌលសុខភាព គ្រប់ខេត្ត-រាជធានី
 - ផ្តល់ការបណ្តុះបណ្តាលស្តីពីការគ្រប់គ្រងភាពឈឺចាប់របស់អ្នកជំងឺ ដល់គិលានុបដ្ឋាក និង គ្រូពេទ្យនៅតាមបណ្តាមន្ទីរពេទ្យបង្អែក
 - បញ្ចូលការគ្រប់គ្រងភាពឈឺចាប់ ជាលក្ខន្តិកៈមួយក្នុងចំណោមលក្ខន្តិកៈផ្សេងទៀត សម្រាប់ប្រើក្នុងការវាយតម្លៃគុណភាពនៃការព្យាបាល និង ថែទាំអ្នកជំងឺ។

ការជួសជុលការខូចខាត និង ជំនួយស្តារនីតិសម្បទាដល់ជនរងគ្រោះ

- ដូចមានបញ្ជាក់ក្នុងមាត្រា១២នៃច្បាប់ស្តីការគ្រប់គ្រងអាស៊ីដឆ្នាំង ក្រសួងសង្គមកិច្ច អតីតយុទ្ធជន និងយុវនីតិសម្បទា គួរតែដាក់ចេញនូវកម្មវិធីសម្រាប់ទ្រទ្រង់ស្តារនីតិសម្បទា និង ធ្វើសមាហរណកម្មជនរងគ្រោះដោយអាស៊ីដទៅក្នុងសហគមន៍។ កម្មវិធីទាំងនោះគួរតែបញ្ចូលនូវការព្យាបាល និង ថែទាំសុខភាពផ្លូវចិត្តរបស់ជនរងគ្រោះ វិធីសាស្ត្រព្យាបាលផ្លូវកាយ និងផ្តល់មុខរបរដល់ជនរងគ្រោះ ព្រមទាំងការបណ្តុះបណ្តាលជំនាញវិជ្ជាជីវៈជាដើម។
- ស្របតាមអនុសញ្ញាស្តីពីសិទ្ធិជនពិការ ក្រសួងសង្គមកិច្ច អតីតយុទ្ធជន និងយុវនីតិសម្បទា គួរតែធានាថា បុគ្គលដែលធ្លាក់ខ្លួនពិការក្រោយពេលរងការវាយប្រហារដោយអាស៊ីដ មានលទ្ធភាពទទួលបានសេវាទំនុកបម្រុងជាច្រើននៅក្នុងសហគមន៍។

^{១៣៤} រដ្ឋាភិបាលគួរតែធានាឱ្យមាននូវប្រព័ន្ធផ្គត់ផ្គង់ និងចែកចាយ ដែលអាចឱ្យសាធារណជន និងគ្រឹះស្ថានផ្តល់សេវាសុខាភិបាលឯកជន ទទួលបាន ចេញវេជ្ជបញ្ជា និងផ្តល់ថ្នាំបំបាត់ការឈឺចាប់ដល់អ្នកជំងឺ។ បទប្បញ្ញត្តិទាំងឡាយណាដែលរារាំងដល់ការផ្គត់ផ្គង់ និងចែកចាយថ្នាំទាំងនេះតាមអំពើចិត្ត ជាការរំលោភសិទ្ធិទទួលបានសេវាសុខាភិបាលរបស់ពលរដ្ឋ ក្រោមច្បាប់អន្តរជាតិ។ សូមមើល CESCR, សេចក្តីអត្ថាធិប្បាយទូទៅលេខ១៤, កថាខណ្ឌទី១២។

- ស្របតាមអនុសាសន៍ទូទៅលេខ៣៥ នៃគណៈកម្មាធិការស្តីពីការលុបបំបាត់រាល់ទម្រង់នៃការរើសអើងប្រឆាំងនឹងស្ត្រីភេទ (CEDAW) រដ្ឋាភិបាលគួរតែបង្កើតកម្មវិធីឲ្យបានជាក់លាក់សម្រាប់ជួសជុលការខូចខាតដល់ជនរងគ្រោះជាស្ត្រីដោយសារអំពើហិង្សាក្នុងគ្រួសារ រួមទាំងអំពើហិង្សាដោយការប្រើអាស៊ីដផងដែរ។ ក្នុងអនុសាសន៍នេះ អនុសញ្ញាស្តីពីការលុបបំបាត់រាល់ទម្រង់នៃការរើសអើងប្រឆាំងនឹងស្ត្រីភេទ ជំរុញឲ្យរដ្ឋាភិបាលទាំងឡាយ«ផ្តល់ការជួសជុលការខូចខាតប្រកបដោយប្រសិទ្ធភាពដល់ជនរងគ្រោះជាស្ត្រីភេទ ឬ ជនរងគ្រោះមានជីវិតក្នុងអំពើហិង្សាជនឪវៈ» រួមទាំងការផ្តល់សំណងជាប្រាក់កាស និង សេវាព្យាបាលសុខភាពសេវាសង្គម និង សេវាផ្លូវច្បាប់ផងដែរ។ អនុសញ្ញានេះក៏ផ្តល់អនុសាសន៍ផងដែរដល់រដ្ឋភាគីឲ្យបង្កើត«កញ្ចប់ថវិកាសម្រាប់ចំណាយលើការជួសជុលការខូចខាតដល់ជនរងគ្រោះឲ្យបានជាក់លាក់ ឬ ដាក់បញ្ចូលខ្ទង់ចំណាយលើអំពើហិង្សាយេនឌ័រប្រឆាំងស្ត្រីភេទ ទៅក្នុងកញ្ចប់ថវិកាដែលមានស្រាប់។ »^{១៣៥}
- អនុសាសន៍ទូទៅនៃCEDAWបញ្ជាក់ថា បរាជ័យក្នុងការចាត់វិធានការសមរម្យនានាដើម្បីទប់ស្កាត់ការប្រព្រឹត្តអំពើហិង្សាជនឪវៈ រួមទាំងបរាជ័យក្នុងការបង្កើតកម្មវិធីផ្តល់សំណងការខូចខាតដល់ជនរងគ្រោះក្នុងអំពើហិង្សានេះ គឺជាការរំលោភសិទ្ធិមនុស្ស។ កម្មវិធីនោះគួរត្រូវបានបង្កើតឡើងក្នុងលក្ខណៈតម្លាភាពមានការពិគ្រោះយោបល់ និង ទាន់ពេលវេលា គួរដកបទពិសោធន៍ពីកម្រិតក្នុងប្រទេសនៃ ព្រមទាំងផ្តល់សំណងជាប្រាក់កាស សេវាព្យាបាលសុខភាព សេវាសង្គម និងសេវាផ្នែកច្បាប់ដល់ជនរងគ្រោះ។

លទ្ធភាពរបស់ជនពិការ

- ដូចមានចែងក្នុងអនុសញ្ញាស្តីពីសិទ្ធិជនពិការ ក្រសួងយុត្តិធម៌គួរធានាថា តុលាការមានបរិក្ខារគ្រប់គ្រាន់សម្រាប់ឲ្យបុគ្គលដែលមានពិការភាពផ្សេងៗអាចប្រើប្រាស់បាន រួមទាំងពិការភាពបង្កដោយអំពើហិង្សាដោយអាស៊ីដផងដែរ។

វិធីបង្ការ

- ធានានូវការផ្តល់សេវាប្រឹក្សាចាំបាច់ឲ្យបានគ្រប់គ្រាន់ និងផ្តល់ទីជម្រកប្រកបដោយសុវត្ថិភាព ក្នុងគ្រប់ស្រុក/ខណ្ឌដល់ជនរងគ្រោះក្នុងអំពើហិង្សាក្នុងគ្រួសារទៅតាមគោលដៅយុទ្ធសាស្ត្រនៃផែនការសកម្មភាពថ្នាក់ជាតិដើម្បីទប់ស្កាត់អំពើហិង្សាប្រឆាំងស្ត្រីភេទ សម្រាប់ឆ្នាំ២០០៩-២០១២ និងឆ្នាំ២០១៤-២០១៨។
- ក្រសួងមហាផ្ទៃគួរតែពង្រីកយុទ្ធនាការផ្សព្វផ្សាយអប់រំអំពីច្បាប់ស្តីពីអាស៊ីដខ្លាំងទៅដល់បណ្តាខេត្តនានាក្រៅពីរាជធានីភ្នំពេញ ជាពិសេសខេត្តកំពង់ចាម។ ក្រសួងគួរតែចុះត្រួតពិនិត្យនៅតាមវិស័យផ្សេងៗទៀតដែលមានការប្រើប្រាស់អាស៊ីដ ជាពិសេសក្នុងចំណោមជាងមាន។

^{១៣៥} គណៈកម្មាធិការនៃអង្គការសហប្រជាជាតិស្តីពីការលុបបំបាត់ការរើសអើងប្រឆាំងស្ត្រីភេទ, អនុសាសន៍ទូទៅលេខ៣៥, អំពើហិង្សាជនឪវៈប្រឆាំងស្ត្រីភេទ, ការធ្វើបច្ចុប្បន្នភាពនៃអនុសាសន៍ទូទៅលេខ១៩, CEDAW/C/GC/៣៥ (២០១៧), កថាខណ្ឌទី៤៦-៤៧។

សេចក្តីថ្លែងអំណរគុណ

របាយការណ៍នេះជាលទ្ធផលនៃការស្រាវជ្រាវ និងការរៀបរៀងរបស់ Julia Bleckner ទីប្រឹក្សាប្រចាំផ្នែកគំបន់អាស៊ីនៃអង្គការឃ្លាំមើលសិទ្ធិមនុស្ស (Human Rights Watch) ដោយមានជំនួយខាងស្រាវជ្រាវពី Storm Tiv អតីតមន្ត្រីជាន់ខ្ពស់ផ្នែកគំបន់អាស៊ី។ របាយការណ៍នេះត្រូវបានត្រួតពិនិត្យ និងកែសម្រួលដោយ Brad Adams នាយកផ្នែកគំបន់អាស៊ី Aruna Kashyab ទីប្រឹក្សាជាន់ខ្ពស់ផ្នែកសិទ្ធិនារី Diederik Lohman នាយកផ្នែកសុខភាព និង សិទ្ធិមនុស្ស Bede Sheppard នាយករងផ្នែកសិទ្ធិកុមារ និង Emina Ćerimović អ្នកស្រាវជ្រាវផ្នែកសិទ្ធិជនពិការ។ James Ross នាយកផ្នែកគោលនយោបាយ និង ច្បាប់ ព្រមទាំង Joseph Saunders នាយករងនៃកម្មវិធី បានផ្តល់ការត្រួតពិនិត្យផ្នែកច្បាប់ និង កម្មវិធី។

យើងខ្ញុំសូមថ្លែងអំណរគុណដល់ Erin Bourgois អតីតអ្នកគ្រប់គ្រងគម្រោងនៃអង្គការជួយសង្គ្រោះជនរងគ្រោះកម្ពុជាដោយសារអាស៊ីដ (CASC) ចំពោះការអនុញ្ញាតឱ្យយើងខ្ញុំដកស្រង់ចំណេះ និង ជំនាញយ៉ាងច្រើនពីនាងសម្រាប់ការចងក្រងរបាយការណ៍នេះ។ យើងក៏សូមអរគុណដល់អតីតបុគ្គលិកដទៃទៀតនៃអង្គការជួយសង្គ្រោះជនរងគ្រោះកម្ពុជាដោយសារអាស៊ីដ ដែលបានជួយរៀបចំកិច្ចសម្ភាសន៍ ព្រមទាំងជួយផ្តល់ឯកសារ និង សំណុំរឿងរបស់ជនរងគ្រោះ។

សំខាន់បំផុត យើងសូមថ្លែងអំណរគុណដល់ជនរងគ្រោះក្នុងអំពើហិង្សាប្រហារដោយអាស៊ីដ ដែលហ៊ានចែករំលែករឿងរ៉ាវរបស់ខ្លួនដល់យើងខ្ញុំ។